
अथ पातञझ्जअल-योगदर्शनम्‌ 


॥ प्रथम: समाधिपाद: ॥ 
अथ योगानुशासनम्‌ ॥ १॥ 


योगश्रित्तवृत्तिनिरोधः ॥२॥ 

तदा द्रष्टः स्वरूपेउवस्थानम्‌ ॥ ३॥ 
वृत्तिसारूप्यम्‌ इतरत्र ॥४॥ 

वृत्तय: पश्चतय्यः क्लिप्टाइक्लिषप्टा: ॥ ५॥ 
प्रमाणविपर्ययविकल्पनिद्रास्मृतय: ॥ ६॥ 
प्रत्यक्षानुमानागमाः प्रमाणानि ॥७॥ 
विपर्ययो मिथ्याज्ञानम्‌ अतद्गूपप्रतिष्ठम्‌ ॥ ८॥ 
शब्दज्ञानानुपाती वस्तुशून्यो विकल्प: ॥९॥ 


अभावप्रत्ययालम्बना वृत्तिनिद्रा ॥ १ ०॥ 














अनुभूतविषयासंप्रमोष: स्मृति: ॥ १ १॥ 

अभ्यासवैराग्याभ्यां तन्निरोधः ॥ १२॥ 

तत्र स्थितौ यत्नोउभ्यास: ॥ १ ३॥ 

स तु दीर्घकालनैरन्तर्यसत्कारासेवितो दृढ्भूमिः ॥ १ ४॥ 
दृष्टानुश्नविकविषयवितृष्णस्य वशीकारसंज्ञा वैराग्यम्‌ ॥ १ ५॥ 
तत्परं पुरुषख्यातेर्गुणवैतृष्ण्यम्‌ ॥ १६॥ 
वितर्कविचारानन्दास्मितारूपानुगमात्‌ संप्रज्ञातः ॥ १ ७॥ 


विरामप्रत्ययाभ्यासपूर्वः संस्कारशेषोउन्यः ॥ १ ८॥ 
भवप्रत्ययो विदेहप्रकृतिलयानाम्‌ ॥ १९॥ 


श्रद्धावीर्यस्मृतिसमाधि प्रज्ञापूर्वक इतरेषाम्‌ ॥२०॥ 
तीव्रसंवेगानाम्‌ आसन्न: ॥२१॥ 

मृदुमध्याधिमात्रत्वात्‌ ततोषपि विशेष: ॥ २२॥ 
ईश्वरप्रणिधानाद्वा ॥२३॥ 

क्लेशकर्मविपाकाशयैरपरामृष्ट: पुरुषविशेष ईश्वर: ॥ २४॥ 
तत्र निरतिशयं सर्वज्ञबीजम्‌ ॥२५॥ 

पूर्वषाम्‌ अपि गुरु: कालेनानवच्छेदात्‌ ॥ २६॥ 


तस्य वाचकः प्रणव: ॥ २७॥ 














तज्जपस्तदर्थभावनम्‌ ॥२८॥ 
ततः प्रत्यक्वेतनाधिगमो5प्यन्तरायाभावश्व ॥२९॥ 


व्याधिस्त्यानसंशयप्रमादालस्याविरतिक्रान्तिदर्शनालब्धभूमिकत्वानवस्थित 
त्वानि चित्तविक्षेपास्तेइन्तरायाः ॥ ३ ०॥ 


दुःखदौर्मनस्याडगमेजयत्वश्वासप्रश्चासा विक्षेपसहभुवः ॥ ३ १॥ 
तत्प्रतिषेधार्थमेकतत्त्वाभ्यास: ॥ ३ २॥ 


मैत्रीकरुणामुदितोपेक्षणां सुखदुःखपुण्यापुण्यविषयाणां 
भावनातश्ित्तप्रसादनम्‌ ॥ ३ ३॥ 


प्रच्छ्दनविधारणाश्यां वा प्राणस्य ॥ ३ ४॥ 

विषयवती वा प्रवृत्तिरुत्पन्ना मनसः स्थितिनिबन्धिनी ॥३५॥ 
विशोका वा ज्योतिष्मती ॥३६॥ 

वीतरागविषयं वा चित्तम्‌ ॥ ३ ७॥ 

स्वप्रनिद्राज्ञानालम्बनं वा ॥३८॥ 

यथाभिमतध्यानाद्वा ॥ ३९॥ 

परमाणु परममहत्त्वान्तोउस्य वशीकारः ॥४०॥ 


क्षीणवृत्तेरभिजातस्येव मणेग्रहीतृग्रहणग्राह्मेषु तत्स्थतदञझ्लननतासमापत्ति: 
॥४ १॥ 


तत्र शब्दार्थज्ञानविकल्पै: संकीर्णा सवितर्का समापत्ति: ॥४२॥ 

स्मृतिपरिशुद्धौ स्वरूपश्‌न्येवार्थमात्रनिर्भासा निर्वितर्का ॥४३॥ 
एतयैव सविचारा निर्विचारा च सूक्ष्मविषया व्याख्याता ॥४४॥ 
सूक्ष्मविषयत्वं चालिड्गपर्यवसानम्‌ ॥४५॥ 

ता एव सबीज:ः समाधिः॥४ ६॥ 
निर्विचारवैशार्ेे5्ध्यात्मप्रसाद: ॥४७॥ 

ऋतम्भरा तत्र प्रज्ञा ॥४ ८॥ 

श्रुतानुमानप्रज्ञाभ्यामन्यविषया विशेषार्थत्वात्‌ ॥४९॥ 

तज्जः संस्कारोडन्यसंस्कारप्रतिबन्धी ॥५०॥ 

तस्यापि निरोधे सर्वनिरोधान्निबीजः समाधि: ॥५१॥ 


॥ अथ द्वितीयः साधनपादः ॥ 
तपःस्वाध्यायेश्वरप्रणिधानानि क्रियायोग: ॥ १॥ 


समाधिभावनार्थ: क्लेशतनूकरणार्थश्व ॥२॥ 
अविद्यास्मितारागद्वेषाभिनिवेशाः क्लेशाः ॥ ३॥ 
अविद्याक्षेत्रमुत्तरेषां प्रसुप्ततनुविच्छिन्नोदाराणाम्‌ ॥४॥ 


अनित्याशुचिदःखानात्मसु नित्यशुचिसुखात्मख्यातिरविद्या ॥ ५॥ 

दृग्दर्शनशक्त्योरेकात्मतेवास्मिता ॥ ६॥ 

दुःखानुशयी द्वेष: ॥८॥ 

स्वरसवाही विदुषो5पि तथारूढोइभिनिवेशः ॥९॥ 

ते प्रतिप्रसवहेयाः सूक्ष्मा: ॥ १ ०॥ 

ध्यानहेयास्तद्वृत्तयः ॥ १ १॥ 

क्लेशमूलः कर्माशयो दृष्टादृष्टजन्मवेदनीयः ॥ १ २॥ 

सति मूले तद्विपाको जात्यायुरभोगाः ॥ १ ३॥ 

ते हलादपरितापफलाः पुण्यापुण्यहेतुत्वात्‌ ॥ १ ४॥ 
परिणामतापसंस्कारदु:खैर्गुणवृत्तिविरोधाज्च दुःखमेव सर्व विवेकिनः ॥ १ ५॥ 
हेयं दःखमनागतम्‌ ॥१६॥ 

द्रष्टदृश्ययो: संयोगो हेयहेतु: ॥ १ ७॥ 

प्रकाशक्रियास्थितिशीलं भूतेन्द्रियात्मकं भोगापवर्गार्थ दृश्यम्‌ ॥ १८॥ 
विशेषाविशेषलिड्-गमात्रालिड्गानि गुणपर्वाणि ॥ १ ९॥ 

द्रष्टा दृशिमात्र: शुद्धोईपि प्रत्ययानुपश्यः ॥२०॥ 

तदर्थ एवं दृश्यस्यात्मा ॥२१॥ 

कृतार्थ प्रति नष्टमप्यनष्टे तदन्‍्यसाधारणत्वात्‌ ॥ २२॥ 


स्वस्वामिशकत्यो:ः स्वरूपोपलब्धिहेतु:ः संयोग: ॥२३॥ 

तस्य हेतुरविद्या ॥ २४॥ 

तदभावात्‌ संयोगाभावो हानं तद्‌ दृशेः कैवल्यम्‌ ॥२५॥ 
विवेकख्यातिरविप्लवा हानोपायः ॥२६॥ 

तस्य सप्तधा प्रान्तभूमि: प्रज्ञा ॥२७॥ 

योगाडुगा5नुष्ठानादशुद्धिक्षये ज्ञानदीपिराविवेकख्याते: ॥ २८॥ 
यमनियमासनप्राणायामप्रत्याहारधारणाध्यानसमाधयोछष्टावड्गानि॥ २ ९॥ 
अहिंसासत्यास्तेयब्रह्म॒चर्यापरि ग्रहा यमाः ॥३०॥ 
जातिदेशकालसमयानवच्छिन्नाः सार्वभौमा महात्रतम्‌ ॥ ३ १॥ 
शौचसंतोषतपःस्वाध्यायेश्वरप्रणिधानानि नियमाः ॥३२॥ 

वितर्कबाधने प्रतिपक्षभावनम्‌ ॥३ ३॥ 


वितर्का हिंसादयः कृतकारितानुमोदिता लोभक्रो धमोहपूर्वका 
मृदुमध्याधिमात्रा दुःखाज्ञानानन्तफला इति प्रतिपक्षभावनम्‌ ॥ ३ ४॥ 


अहिसाप्रतिष्ठायां तत्सब्निधौ वैरत्याग: ॥३५॥ 
सत्यप्रतिष्ठायां क्रियाफलाश्रयत्वम्‌ ॥ ३ ६॥ 
अस्तेयप्रतिष्ठायां सर्वरत्नोपस्थानम्‌ ॥ ३ ७॥ 
ब्रह्मचर्यप्रतिष्ठायां वीर्यलाभः ॥ ३ ८॥ 
अपरिग्रहस्थैर्य जन्मकथंतासंबोध: ॥३९॥ 


शौचात्‌ स्वाडगजुगुप्सा परैरसंसर्ग: ॥४०॥ 

सत्त्वशुद्धिसौमनस्यैकाग््येन्द्रियजया त्मदर्शनयोग्यत्वानि च ॥४ १॥ 
संतोषादनुत्तमसुखलाभः ॥४२॥ 
कायेन्द्रियसिद्धिरशुद्धिक्षयात्तपसः: ॥४३॥ 


स्वाध्यायादिष्टदेवतासम्प्रयोग: ॥४४॥ 
समाधिसिद्धिरीश्वरप्रणिधानात्‌ ॥ ४५॥ 

स्थिरसुखमासनम्‌ ॥४६॥ 

प्रयत्नशैथिल्यानन्तसमापत्तिभ्याम्‌ ॥४७॥ 

ततो द्वन्द्रानभिघातः ॥४८॥ 

तस्मिन्सति श्वासप्रश्चासयोगतिविच्छेद॑: प्राणायाम: ॥४९॥ 
बाह्याभ्यन्तरस्तम्भवृत्तिदेशकालसंख्याशिः परिदृष्टो दीर्घसूक्ष्म: ॥५०॥ 
बाह्याभ्यन्तरविषयाक्षेपी चतुर्थ: ॥५१॥ 

ततः क्षीयते प्रकाशावरणम्‌ ॥५२॥ 

धारणासु च योग्यता मनसः ॥५३॥ 

स्वविषयासम्प्रयोगे चित्तस्य स्वरूपानुकार इवेन्द्रियाणां प्रत्याहारः: ॥५४॥ 
ततः परमा वश्यतेन्द्रियाणाम्‌ ॥५५॥ 


॥ अथ तृतीयो विभूतिपाद:॥ 
देशबन्धश्रित्तस्य धारणा ॥ १॥ 
तत्र प्रत्ययैकतानता ध्यानम्‌ ॥२॥ 


तदेवार्थमात्रनिर्भासं स्वरूपशून्यमिव समाधिः ॥ ३॥ 

त्रयमेकत्र संयम: ॥४॥ 

तज्जयात्‌ प्रज्ञालोकः ॥५॥ 

तस्य भूमिषु विनियोगः ॥ ६॥ 

त्रयमन्तरड्गं पूर्वभ्य: ॥७॥ 

तदपि बहिरडगं निर्बीजस्य ॥८॥ 
व्युत्थाननिरोधसंस्कारयोरभिभवप्रादुर्भावी निरोधक्षणचित्तान्वयो 
निरोधपरिणामः ॥९॥ 

तस्य प्रशान्तवाहिता संस्कारात्‌ ॥ १ ०॥ 

सर्वार्थतैकाग्रतयो:ः क्षयोदयौ चित्तस्य समाधिपरिणाम:ः ॥ १ १॥ 

ततः पुनः शान्तोदितौ तुल्यप्रत्ययौ चित्तस्यैकाग्रता परिणामः ॥ १२॥ 
एतेन भूतेन्द्रियेषु धर्मलक्षणावस्थापरिणामा व्याख्याताः ॥ १ ३॥ 
शान्तोदिताव्यपदेश्यधर्मानुपाती धर्मी ॥ १४॥ 

क्रमान्यत्वं परिणामान्यत्वे हेतु: ॥१५॥ 
परिणामत्रयसंयमादतीतानागतज्ञानम्‌ ॥ १ ६॥ 
शब्दार्थप्रत्ययानामितरेतराध्यासात्सड्करस्तत्प्रविभागसंयमात्सर्व भूतरु 
तज्ञानम्‌ ॥ १ ७॥ 

संस्कारसाक्षात्करणात्पूर्वजातिज्ञानम्‌ ॥ १ ८॥ 

प्रत्ययस्य परचित्तज्ञानम्‌ ॥ १९॥ 

न च तत्सालम्बनं तस्याविषयीभूतत्वात्‌ ॥ २०॥ 

कायरूपसंयमात्‌ तद्दाह्मशक्तिस्तम्भे चक्षुष्प्रकाशा$सम्प्रयोगे5न्तर्धानम्‌ ॥२१॥ 
सोपक्रमं निरुपक्रमं च कर्म तत्संयमादपरान्तज्ञानमरिष्टेभ्यो वा ॥ २२॥ 


मैत््यादिषु बलानि ॥२३॥ 














बलेषु हस्तिबलादीनि ॥२४॥ 
प्रवृत्यालोकन्यासात्‌ सूक्ष्मव्यवहितविप्रकृष्टज्ञानम्‌ ॥ २५॥ 
भुवनज्ञानं सूर्य संयमात्‌ ॥ २६॥ 
चन्द्रे ताराव्यूहज्ञानम्‌ ॥२७॥ 
ध्रुवे तद्॒तिज्ञानम्‌ ॥२८॥ 
नाभिचतक्रे कायव्यूहज्ञानम्‌ ॥२९॥ 
कण्ठकृपे क्षुत्पिपासानिवृत्ति: ॥ ३ ०॥ 
कूर्मनाड्यां स्थैर्यम्‌ ॥ ३ १॥ 
मूर्धज्योतिषि सिद्धदर्शनम्‌ ॥ ३ २॥ 
प्रातिभाद्‌ वा सर्वम्‌ ॥ ३ ३॥ 
हृदये चित्तसंवित्‌ ॥ ३ ४॥ 
सत्त्वपुरुषयोर त्यन्तासड़कीर्णयो: प्रत्ययाविशेषो भोगः परार्थत्वात्‌ 
स्वार्थसंयमात्पुरुषज्ञानम्‌ ॥ ३५॥ 
ततः प्रातिभश्रावणवेदनादर्शास्वादवार्ता जायन्ते ॥३६॥ 
ते समाधावुपसर्गा व्युत्थाने सिद्धयः ॥ ३ ७॥ 

बन्धकारणशैथिल्यात्‌ प्रचारसंवेदनाच्च चित्तस्य परशरीरावेश:ः ॥ ३ ८॥ 
उदानजयाज्जलपडककण्टकादिष्वसड्ग्ग उत्क्रान्तिश्व ॥३९॥ 
समानजयाज्वलनम्‌ ॥४०॥ 
श्रोत्राकाशयोंः सम्बन्धसंयमाद्‌ दिव्यं श्रोत्रम्‌ ॥४१॥ 
कायाकाशयो: सम्बन्धसंयमाल्लघुतूलसमाप्त्तेश्वाकाशगमनम्‌ ॥४२॥ 
बहिरकल्पितावृत्तिमहाविदेहा ततः प्रकाशावरणक्षयः ॥४ ३॥ 
स्थूलस्वरूपसूक्ष्मान्वयार्थवत्त्वसंयमाद्‌ भूतजयः ॥४४॥ 
ततो5णिमादिप्रादुर्भावः कायसम्पत्तद्धर्मानभिघातश्व ॥४५॥ 

रूपलावण्यबलवज्रसंहननत्वानि कायसम्पत्‌ ॥४६॥ 
ग्रहणस्वरूपास्मितान्वयार्थवत्त्वसंयमाद्‌ इन्द्रियजयः ॥४७॥ 

ततो मनोजवित्वं विकरणभाव: प्रधानजयश्च ॥४८॥ 
सत्त्वपुरुषान्यताख्यातिमात्रस्य सर्वभावाधिष्टातृत्वं सर्वज्ञातृत्वं च ॥४९॥ 
तद्गैराग्यादपि दोषबीजक्षये कैवल्यम्‌ ॥५०॥ 

स्थान्युपनिमन्त्रणे सडइुगस्मयाकरणं पुनरनिष्टप्रसडइुगात्‌ ॥५१॥ 
क्षणतत्क्रमययो: संयमाद्विवेकजं ज्ञानम्‌ ॥५२॥ 
जातिलक्षणदेशैरन्यतानवच्छेदात्तुल्ययोस्ततः प्रतिपत्ति: ॥५३॥ 

तारक सर्वविषयं सर्वथा विषयमक्रमं चेति विवेकजं ज्ञानम्‌ ॥५४॥ 
सत्त्वपुरुषयो: शुद्धिसाम्ये कैवल्यमिति ॥५५॥ 


॥ अथ चतुर्थ: कैवल्यपाद: ॥ 
जन्मौषधिमन्त्रतपःसमाधिजाः सिद्धयः ॥ १॥ 
जात्यन्तरपरिणामः प्रकृत्यापूरात्‌ ॥२॥ 
निमित्तमप्रयोजकं प्रकृतीनां वरणभेदस्तु ततः क्षेत्रिकवत्‌ ॥ ३॥ 
निर्माणचित्तान्यस्मितामांत्रात्‌ ॥ ४॥ 
प्रवृत्तिभेदे प्रयोजकं चित्तमेकमनेकेषाम्‌ ॥५॥ 
तत्र ध्यानजमनाशयम्‌ ॥६॥ 
कर्माशुक्लाकृष्णं योगिनस्त्रविधमितरेषाम्‌ ॥७॥ 
ततस्तद्विपाकानुगुणानामेवाभिव्यक्तिवासनानाम्‌ ॥८॥ 














जातिदेशकालव्यवहितानाम प्यानन्तर्य स्मृतिसंस्कारयोरेकरूपत्वात्‌ ॥ ९॥ 
तासामनादित्वं चाशिषो नित्यत्वात्‌ ॥१ ०॥ 

हेतुफलाश्रयालम्बनैः संगृहीतत्वादेषामभावे तदभावः ॥१ १॥ 
अतीतानागतं स्वरूपतो३्स्त्यध्वभेदाद धर्माणाम्‌ ॥ १ २॥ 

ते व्यक्तसूक्ष्मा गुणात्मान: ॥ १ ३॥ 


परिणामैकत्वाद्वस्तुतत्त्वम्‌ ॥ १ ४॥ 


वस्तुसाम्ये चित्तभेदात्तयोर्विभिक्त:ः पन्‍थाः ॥ १ ५॥ 

न चैकचित्ततन्त्र वस्तु तदप्रमाणकं तदा कि स्यात्‌ ॥१६॥ 
तदुपरागापेक्षित्वाच्रित्तस्य वस्तु ज्ञाताञ्ञातम्‌ ॥ १७॥ 

सदाज्ञात श्रित्तवृत्तयस्तत्प्रभोः पुरुषस्यापरिणामित्वात्‌ ॥ १ ८॥ 
न तत्स्वाभासं दृश्यत्वात्‌ ॥ १९॥ 

एकसमये चोभयानवधारणम्‌ ॥२०॥ 

चित्तान्तरदृश्ये बुद्धिबुद्धेरतिप्रसडगः स्मृतिसंकरश्व ॥२१॥ 
चितेरप्रतिसड्क्रमायास्तदाकारापत्तौ स्वबुद्धिसंवेदनम्‌ ॥२२॥ 
द्रष्टदेश्योपरक्त चित्त सर्वार्थम्‌ ॥२३॥ 
तदसंख्येयवासनाभिश्रित्रमपि परार्थ संहत्यकारित्वात्‌ ॥ २४॥ 
विशेषदर्शिन आत्मभावभावनाविनिवृत्ति: ॥ २५॥ 

तदा विवेकनिम्न कैवल्यप्राग्भारं चित्तम्‌ ॥२६॥ 

तच्दछिद्रेषु प्रत्ययान्तराणि संस्कारेभ्य: ॥ २७॥ 

हानमेषां क्लेशवदुक्तम्‌ ॥२८॥ 

प्रसडुख्याने5प्यकुसीदस्य सर्वथा विवेकख्यातेर्धर्ममेघः समाधि: ॥२९॥ 

ततः क्लेशकर्मनिवृत्ति: ॥३ ०॥ 

तदा सर्वावरणमलापेतस्य ज्ञानस्यानन्त्याज्ज्ेयमल्पम्‌ ॥ ३ १॥ 

ततः कृतार्थानां परिणामक्रमसमाप्तिर्गुणानाम्‌ ॥ ३ २॥ 

क्षणप्रतियोगी परिणामापरान्तनिर्ग्राह्मः क्रम: ॥ ३ ३॥ 

पुरुषार्थश्न्यानां गुणानां प्रतिप्रसवः कैवल्यं स्वरूपप्रतिष्ठा वा चितिशक्तिरिति 
॥ ३ ४॥ 


||योगदर्शनम्‌ समाप्तम्‌ || 





सांख्यदर्शनम्‌ 


|| प्रथमो5ध्यायः || 
अथ त्रिविधदुःखात्यन्तनिवृत्तिरत्यन्तपुरुषार्थ: || १|| 
न दृशत्तल्सिद्धिर्निवृत्तेरप्यनुवृत्तिदर्शनात्‌ || २|| 
प्रात्यहिकक्षुत्प्रतीकारवत्तत्प्रतिकार चेष्ट नात्पुरुषार्थत्वम्‌ || ३|| 
सर्वासम्भवात्सम्भवे5पि सत्त्वासम्भवाद्धेयः प्रमाणकुशलैः ||४|| 


उत्कर्षादपि मोक्षस्य सर्वोत्कर्षश्रुते: |५॥ 

अविशेषश्चोभयोः ||६|| 

न स्वभावतो बद्धस्य मोक्षसाधनोपदेशविधिः ||७|| 
स्वभावस्यानपायित्वादननुष्ठानलक्षणमप्रामाण्यम्‌ ||८|| 
नाशक्योपदेशविधिरुपदिष्टेड्प्यनुपदेशः ||९|| 
शुक्लपटवद्वीजवच्चैत्‌ || १०|| 

शक्त्युद्धवानुड्जवाभ्यां नाशक्योपदेशः || १ १॥ 

न कालयोगतो व्यापिनो नित्यस्य सर्वसम्बन्धात्‌ ||१२॥ 
न देशयोगतोः्प्यस्मात्‌ ||१ ३|| 

नावस्थातो देहधर्मत्वात्तस्याः || १ ४|| 

असड्गोअयं पुरुष इति ||१५|| 

न कर्मणान्यधर्मत्वादतिप्रसक्तिश्व || १ ६|| 
विचित्रभोगानुपपत्तिरन्यधर्मत्वे ||१७|| 
प्रकृतिनिबन्धनाच्नेन्न तस्या अपि पारतन्त्र्यम्‌ || १८|| 


न नित्यशुद्धबुद्धमुक्तस्वभावस्य तद्योगस्तद्योगादृते ||१ ९|| 

नाविद्यातो5्प्यवस्तुना बन्धायोगात्‌ ||२०| 

वस्तुत्वे सिद्धान्तहानिः ||२१|| 

विजातीयद्दैतापत्तिश्व ||२२|| 

विरुद्धोभयरूपा चेत्‌ ||२३॥|| 

न तादृक्‍्पदार्थाप्रतीतेः ||२४|| 

न वयं षट्पदार्थवादिनो वैशेषिकादिवत्‌ ||२५॥| 

अनयितत्वेडपि नायौक्तिकस्य संग्रहोडन्यथा बालोन्मत्तादिसमत्वम्‌ ||२६|| 
नानादिविषयोपरागनिमित्तको5्प्यस्य ||२७|| 

न बाह्याभ्यन्तरयोरुपरज्योपर झ्कभावो5पि देशव्यवधानाच्छुघ्र॒स्थपाटलि- 
पुत्रस्थयोरिव ||२८|| 

द्योरेकदेशलब्धोपरागान्न व्यवस्था ||२९| 

अदृष्टवश च्चत्‌ |३०|| 

न द्योरेककालायोगादुपकार्योपकारकभावः ||३१|| 


पुत्रकर्मवदिति चेत्‌ ||३२|| 

नास्ति हि तत्र स्थिर एकात्मा यो गर्भाधानादिना संस्क्रियेत ||३३॥|| 
स्थिरकार्यासिद्धेः क्षणिकत्वम्‌ ||३४|| 

न प्रत्यभिज्ञाबाधात्‌ ||३५॥|| 

श्रुतिन्यायविरोधाज्च ||३ ६|| 

दृष्टान्तासिद्धेश्व ||३७|| 

युगपज्जायमानयोर्न कार्यकारणभावः || ३ ८|| 

पूर्वापाय उत्तरायोगात्‌ ||३९|| 

तद्भावे तदयोगादुभयव्यभिचारादपि न ||४०|| 
पूर्वभावमात्रे न नियमः ||४१॥ 

न विज्ञानमात्र बाह्नुप्रतीतेः ||४२|| 

तदभावे तदभावाच्छून्यं तहिं ||४३॥|| 

शून्यं तत्त्व भावों विनश्यति वस्तुधर्मत्वाद्विनाशस्य ||४४|| 
अपवादमात्रमबुद्धानाम्‌ ||४५|| 


उभयपक्षसमानक्षमत्वादयमपि ||४ ६|| 














अपुरुषार्थत्वमुभयथा ||४७|| 

न गतिविशेषात्‌ ||४८|| 

निष्क्रियस्य तदसम्भवात्‌ ||४९|| 
मूर्तत्वाद्वटादिवत्समानधर्मा पत्तावपसिद्धान्तः ||५०|| 
गतिश्रुतिरप्युपाधियोगादाकाशवत्‌ ||५१॥|| 

न कर्मणाप्यतद्धर्मत्वात्‌ ||५२|| 
अतिप्रसक्तिरन्यधर्मत्वे ||५३|| 
निर्गुणादिश्रुतिविरोधश्रेति ||५४|| 
तद्योगो5प्यविवेकान्न समानत्वम्‌ ||५५|| 
नियतकारणात्तदुच्छि त्ति्ध्वान्तवत्‌ ||५ ६|| 
प्रधानाविवेकादन्याविवेकस्य तद्धाने हानम्‌ ||५७॥|| 
वाज्ात्र न तु तत्त्व चित्तस्थितेः |५८|| 

युक्तितोषपि न बाध्यते दिड्मूढवदपरोक्षादते |५९|| 
अचाक्षुषाणामनुमानेन बोधो धूमादिभिरिव वहनेः ||६०|| 

सत्त्वरजस्तमसां साम्यावस्था प्रकृति: 
प्रकृतेमहान्महतो5हंकारोड5हंकारात्पश्चतन्मात्राण्युभयमिन्द्रियं तन्मात्रेभ्यः 
स्थूलभूतानि पुरुष इति पश्चविंशतिर्गणः ||६१|| 


स्थूलात्पश्चतन्मात्रस्य ||६२|| 
बाह्याभ्यन्तराभ्यां तैश्वाहंकारस्य ||६३|| 
तेनानन्‍तःकरणस्य ||६४|| 

ततः प्रकृतेः ||६५॥| 
संहतपरार्थत्वात्पुरुषस्य || ६ ६|| 

मूले मूलाभावादमूलं मूलम्‌ ||६७|| 
पारम्पर्ये5्प्येकत्र परिनिष्ठेति संज्ञामात्रम्‌ ||६ ८|| 
समानः प्रकृतेद्दयो: ||६९|| 

अधिका रित्रैविध्यान्न नियमः ||७०|| 
महदाख्यमाद्य कार्य तन्‍्मनः ||७ १|| 
चरमो5हंकारः ||७२|| 


तत्कार्यत्वमुत्तरेषाम्‌ ||७३॥| 

आचहेतुता तट्दारा पारम्पर्य5प्यणुवत्‌ ||७४|| 

पूर्वभावित्वे द्ययोरेकतरस्य हानेडन्यतरयोगः ||७५॥|| 

परिच्छिन्नं न सर्वोपादानम्‌ ||७६|| 

तदुत्पत्तिश्रुतेश्व ||७७|| 

नावस्तुनो वस्तुसिद्धिः ||७८|| 

अबाधाददुष्टकारणजन्यत्वाच्च नावस्तुत्वम्‌ ||७९|| 

भावे तद्योगेन तत्सिद्विरभावे तदभावात्कृतस्तरां तत्सिद्धिः ||८०|| 
न कर्मण उपादानायोगात्‌ ||८१॥| 

नानुश्रविकादपि तत्सिद्धिः साध्यत्वेनावृत्तियोगादपुरुषार्थत्वम्‌ ||८२|| 
तत्र प्राप्तविवेकस्यानावृत्तिश्रुतिः ||८३|| 

दुःखाददुःखं जलाभिषेकवन्न जाड्यविमोक्ष: ||८४|| 
काम्ये5काम्येंडपि साध्यत्वाविशेषात्‌ ||८५॥| 


निजमुक्तस्य बन्धध्वंसमात्र परं॑ न समानत्वम्‌ ||८६|| 














द्वयोरेकतरस्य वाप्यसंनिकृष्टार्थपरिच्छित्ति: प्रमा तत्साधकतमं यत्तत्‌ त्रिविधं 
प्रमाणं ||८७|| 


तत्सिद्धौ सर्वसिद्धेर्नाधिक्यसिद्धिः ||८८|| 
यत्सम्बद्धं सत्तदाकारोल्लेखि विज्ञान तत्प्रत्यक्षम्‌ ||८९|| 
योगिनामबाह्मप्रत्यक्षत्वान्न दोष: || ९ ०|| 
लीनवस्तुलब्धातिशयसम्बन्धाद्वादोष: ||९१|| 
ईश्वरासिद्धेः ||९२|| 
मुक्तबद्धयोरन्यतराभावाजन्न तत्सिद्धिः | ९ ३|| 
उभयथाप्यसत्करत्वम्‌ ||९४|| 

मुक्तात्मनः प्रशंसा उपासा सिद्धस्य वा ||९५|| 
तत्संनिधानादशधिष्ठातृत्वं मणिवत्‌ ||९६|| 
विशेषकार्येष्वपि जीवानाम्‌ ||९७|| 
सिद्धरूपबोदधृत्वाद्वाक्यार्थोपदेशः ||९८|| 


अन्तःकरणस्य तदुज्ज्वलितत्वाल्लोहवदधिष्ठातृत्वम्‌ ||९९|| 














प्रतिबन्धदृशः प्रतिबद्धज्ञानमनुमानम्‌ ||१००|| 
आप्रोपदेशः शब्दः ||१ ० १|| 

उभयसिद्धिः प्रमाणात्तदुपदेशः ||१ ० २|| 
सामान्यतो दृष्टादुभयसिद्धिः ||१ ०३|| 
चिदवसानो भोगः ||१ ०४|| 

अकर्तुरपि फलोपभोगोऊ्न्नाद्वत्‌ ||१०५| 
अविवेकाद्दवा तल्सिद्धेः कर्त: फलावगम: ||१ ० ६|| 
नोभयं च तत्त्वाख्याने ||१ ०७|| 
विषयो5विषयोः्प्यतिदूरादेहानोपादानाभ्यामिन्द्रियस्य || १ ०८|| 
सौक्ष्म्यात्तदनुपलब्धिः ||१ ०९|| 
कार्यदर्शनात्तदुपलब्धे: ||१ १ ०|| 
वादिविप्रतिपत्तेस्तदसिद्धिरिति चेत्‌ || १११॥ 
तथाप्येकतरदृष्ट्यैकतरसिद्धेनापलापः ||१ १ २॥| 


त्रिविधविरोधापत्ते: | १ १३|| 














नासदुत्पादो नृशुड़्गवत्‌ ||१ १४|| 

उपादाननियमात्‌ ||११५॥| 

सर्वत्र सर्वदा सर्वासम्भवात्‌ |१ १ ६|| 

शक्तस्य शक्यकरणात्‌ ||११७॥| 

कारणभावाचज्च || १ १ ८|| 

भावे भावयोगश्वेन्न वाच्यम्‌ ||११९|| 
नाभिव्यक्तिनिबन्धनौ व्यवहाराव्यवहारौ ||१२०|| 

नाशः कारणलयः ||१ २१|| 
पारम्पर्यतो5न्वेषणाद्वीजाबरवत्‌ ||१२२|| 

उत्पत्तिवद्वादोषः || १ २३|| 

हेतुमदनित्यमव्यापि सक्रियमनेकमाश्रितं लिड्गम्‌ ||१२४|| 
आजअस्यादभेदतो वा गुणसामान्यादेस्तत्सिद्धिः प्रधानव्यपदेशाद्वा |१ २५|| 
त्रिगुणाचेतनत्वादि द्वयोः ||१२६|| 
प्रीत्यप्रीतिविषादाद्यैर्गुणानामन्योन्यं वैधर्म्यम्‌ ||१ २७|| 

लघ्वादिधर्मैरन्योन्यं साधर्म्य वैधर्म्य गुणानाम्‌ ||१२८|| 
उभयान्यत्वात्कार्यत्वं महदादेघटटादिवत्‌ ||१२९| 
परिमाणात्‌ ||१३०॥| 

समनन्‍्वयात्‌ ||१३१|| 

शक्तितश्वेति |१३२|| 

तद्धाने प्रकृति: पुरुषो वा ||१ ३३|| 

तयोरन्यत्वे तुच्छत्वम्‌ ||१ ३४|| 
कार्यात्कारणानुमानं तत्साहित्यात्‌ ||१ ३५|| 
अव्यक्तं त्रिगुणाल्लिड्गात्‌ ||१३६|| 
तत्कार्यतस्तत्सिद्धे्नॉपलाप: ||१३७|| 

सामान्येन विवादाभावाद्धर्मवन्न साधनम्‌ ||१३८|| 
शरीरादिव्यतिरिक्तः पुमान्‌ ||१३९| 
संहतपरार्थत्वात्‌ ||१४०॥| 


त्रिगुणादिविपर्ययात्‌ || १४१॥ 

अधिष्ठानाच्चेति || १४२|| 

भोक्तृुभावात्‌ | १ ४३|| 

कैवल्यार्थ प्रवत्तेः | १ ४४|| 

जडप्रकाशायोगात्प्रकाशः || १ ४५|| 

निर्गुणत्वान्न चिद्धर्मा |१४६॥| 

श्रुत्या सिद्धस्य नापलापस्तत्प्रत्यक्षबाधात्‌ || १ ४७|| 
सुषुध्याग्साक्षित्वम्‌ || १४८|| 

जन्मादिव्यवस्थातः पुरुषबह॒त्वम्‌ ||१४९|| 
उपाधिभेदे5प्येकस्य नानायोग आकाशस्येव घटादिभिः ||१५०|| 
उपाधिभियथते न तु तद्बान्‌ | १५१॥|| 

एवमेकत्वेन परिवर्तमानस्य न विरुद्धधर्माध्यासः ||१५२|| 
अन्यधर्मत्वेषपि नारोपात्तत्सिद्धिरेकत्वात्‌ ||१ ५३|| 
नाद्वैतश्रुतिविरोधो जातिपरत्वात्‌ | १ ५४|| 


विदितबन्धकारणस्य दृष्ट्या तद्गूपम्‌ ||१५५|| 

नान्धादृष्ट्या चक्षुष्मतामनुपलम्भः ||१५६|| 
वामदेवादिर्मुक्तो नाद्वैतम्‌ ||१५७|| 
अनादावद्य यावदभावाड्ध विष्यदप्येवम्‌ || १ ५८|| 


इदानीमिव सर्वत्र नात्यन्तोच्छेदः ||१ ५९|| 


पुरुषस्यात्यन्तबन्धोच्छेदाभावे यद्वा परममोक्षाभावे 
हेतुरुच्यतेव्यावृत्तोभयरूपः || १ ६०|| 


साक्षात्‌ सम्बन्धात्‌ साक्षित्वम्‌ ||१६१॥|| 
नित्यमुक्तत्वम्‌ ||१ ६२|| 

औदासीन्यं चेति ||१६३॥|| 

उपरागात्कर्तृत्वं चित्सांनिध्याच्रित्सांनिध्यात्‌ ||? ६४|| 


|| इति प्रथमो&5्ध्यायः || 


|| द्वितीयो5ध्यायः || 


विमुक्तमोक्षार्थ स्वार्थ वा प्रधानस्य ||१|| 

विरक्तस्य तत्सिद्धेः ||२|| 

न श्रवणमात्रात्तत्सिद्धिरनादिवासनाया बलवत्त्वात्‌ ||३|| 
बहुभृत्यवद्दा प्रत्येकम्‌ ||४|| 

प्रकृतिवास्तवे च पुरुषस्याध्याससिद्धिः |५॥| 
कार्यतस्तत्सिद्धेः || ६|| 

चेतनोद्देशान्नियमः कण्टकमोक्षवत्‌ ||७|| 
अन्ययोगे5पि तत्सिद्धिर्नाअस्येनायोदाहवत ||८|| 
रागविरागयोर्योगः सष्टिः || ९| 

महदादिक्रमेण पश्चभूतानाम्‌ ||? ०|| 
आत्मर्थत्वात्सृष्टेनैषामात्मार्थ आरम्भः ||१ १|| 
दिक्कालावाकाशादिभ्यः ||१२| 

अध्यवसायो बुद्धिः | १ ३|| 

तत्कार्य॑ धर्मादिः ||१४|| 


महदुपरागाद्विपरीतम्‌ ||१५|| 

अभिमानोःहंकारः || १ ६|| 
एकादशपश्चतन्मात्र तत्कार्यम्‌ || १७|| 
सात्त्विकमेकादशकं प्रवर्तते वैकृतादहंकारात्‌ ||१८|| 
कर्मेन्द्रियबुद्धीन्द्रियरान्‍्तरमेकादशकम्‌ ||१९|| 
आहड़कारिकत्वश्रुते्न भौतिकानि ||२०|| 
देवतालयश्रुतिनारम्भकस्य ||२ १|| 
तदुत्पत्तिश्रुतेविनाशदर्शनाच्च ||२२|| 
अतीन्द्रियमिन्द्रियं भ्रान्तानामधिष्ठाने ||२३॥|| 
शक्तिभेदेषपि भेदसिद्धौ नैकत्वम्‌ ||२७४|| 

न कल्पनाविरोध: प्रमाणदृष्टस्य ||२५०|| 
उभयात्मकं मनः ||२६|| 
गुणपरिणामभेदान्नानात्वमवस्थावत्‌ ||२७|| 
रूपादिरसमलान्त उभयोः ||२८|| 


द्रष्टटवादिरात्मनः करणत्वमिन्द्रियाणाम्‌ ||२९|| 

त्रयाणां स्वालक्षण्यम्‌ ||३०|| 

सामान्यकरणवृत्तिः प्राणाद्या वायवः पश्च ||३१॥| 
क्रमशो5क्रमशश्रेन्द्रियवृत्तिः || ३ २|| 

वृत्तय: पश्चतय्यः क्लिष्टाक्लिष्टा: || ३ ३|| 
तन्निवृत्तावुपशान्तोपरागः स्वस्थः ||३४|| 
कुसुमवच्च मणिः ||३५॥| 

पुरुषार्थ करणोड्धवोः्प्यदृष्ठोल्लासात्‌ || ३ ६|| 
धेनुवद्वत्साय ||३७|| 

करणं त्रयोदशविधमवान्तरभेदात्‌ ||३८|| 
इन्द्रियेष्‌ साधकतमत्वगुणयोगात्कुठारवत्‌ ||३९|| 
द्वयो: प्रधानं मनो लोकवदभ्नृत्यवर्गेषु ||४०|| 
अव्यभिचारात्‌ |४१|| 
तथाशेषसंस्काराधारत्वात्‌ ||४२|| 


स्मृत्यानुमानाज्च |४३॥| 














सम्भवेन्न स्वतः ||४४|| 

आपेक्षिको गुणप्रधानभाव: क्रियाविशेषात्‌ ||४५|| 
तत्कर्माजितत्वात्तदर्थमभिचेष्टा लोकवत्‌ ||४६॥|| 
समानकर्मयोगे बुद्धेः प्राधान्यं लोकवल्लोकवत्‌ ||४७|| 


|| इति द्वितीयो5्ध्यायः || 


|| तृतीयोष्ध्यायः || 
अविशेषाद्विशेषारम्भः || १|| 
तस्माच्छरीरस्य ||२|| 
तद्बीजात्संसृतिः ||३॥ 
आविवेकाच्च प्रवर्तनमविशेषाणाम्‌ ||४|| 
उपभोगादितरस्य ||५|| 
सम्प्रति परिष्वक्तो द्वाभ्याम्‌ ||६|| 


मातापितृजं स्थूलं प्रायश इतरन्न ||७|| 














पूर्वोत्पत्तेस्तत्कार्यत्वं भोगादेकस्य नेतरस्य ||८|| 
सप्तदशैकं लिड्गम्‌ ||९|| 

व्यक्तिभेद: कर्मविशेषात्‌ ||१ ०|| 
तदधिष्ठानाश्रये देहे तद्वादात्तद्वादः || १ १|| 

न स्‍्वातन्त्र्यात्तदृते छायावच्नित्रवच्च ||१२|| 
मूर्तत्वेषषि न संघातयोगात्‌ ||? ३|| 
अनुपरिमाएणं तत्कृतिश्रुतेः || १४|| 
तदन्नमयत्वादिश्रुतेश्व ||१५|| 

पुरुषार्थ संसृतिर्लिइ-गानां सूपकारवद्राज्ञः || १ ६|| 
पाञ्चभौतिको देहः | १७|| 

चातुर्भातिकमित्येके || १८|| 
ऐकभौतिकमित्यपरे ||१९|| 

नसांसिद्धिकं चैतन्यं प्रत्येकादृष्टे: |२०|| 


प्रपश्चमरणाद्यभावश्व ||२१|| 














मदशक्तिवच्चेत्प्रत्येकपरिदृष्टे सांहत्ये तदुद्भुवः ||२२|| 
ज्ञानान्मुक्तिः |२३॥|| 

बन्धो विपर्ययात्‌ ||२४|| 
नियतकारणत्वान्न समुचन्नयविकल्पौ ||२०| 
स्वप्नजागराभ्यामिव मायिकामायिकाभ्यां नोभयोर्मुक्ति: पुरुषस्य ||२६|| 
इतरस्यापि नात्यन्तिकम्‌ ||२७|| 
संकल्पिते5प्येवम्‌ ||२८|| 
भावनोपचयाच्छुद्धस्य सर्व प्रकृतिवत्‌ ||२९|| 
रागोपहतिथ््यानम्‌ ||३०|| 
वृत्तिनिरोधात्तत्सिद्धिः || ३ १॥| 
धारणासनस्वकर्मणा तत्तसिद्धिः ||३२|| 
निरोधश्छर्दिविधारणाभ्याम्‌ ||३३|| 
स्थिरसुखमासनम्‌ ||३४|| 


स्वकर्म स्वाश्रमविहितकर्मानुष्ठानम्‌ ||३५॥| 

वैराग्यादभ्यासाच्च || ३ ६|| 

विपर्ययभेदाः पश्च ||३७|| 
अशक्तिरष्टाविंशतिधा ||३८॥| 
तुष्टिनवधा ||३९|| 

सिद्धिरष्टधा ||४०|| 

अवान्तरभेदाः पूर्ववत्‌ ||४१॥ 
एवमितरस्याः ||४२|| 
आध्यात्मिकादिभेदान्वधा तुष्टिः ||४३॥|| 
ऊहादिभिः सिद्धिरष्टधा ||४४|| 
नेतरादितरहानेन विना ||४५॥|| 
दैवादिप्रभेदा ||४६॥|| 

आब्रह्मस्तम्बपर्यन्तं तत्कृते सृष्टिराविवेकात्‌ ||४७|| 
ऊर्ध्व॑ सत््वविशाला ||४८|| 


तमोविशाला मूलतः ||४९| 

मध्ये रजोविशाला ||५०|| 

कर्मवैचित्र्यात्प्रधानचेष्टा गर्भवासवत्‌ ||५१ || 
आवृत्तिस्तत्राप्युत्तरोत्तरयोनियोगाद्धेयः || ५२|| 

समानं जरामरणादिजं दुःखम्‌ ||५३|| 

न कारणलयात्कृतकृत्यता मग्रवदुत्थानात्‌ ||५४|| 
अकार्यत्वेषपि तद्योगः पारवश्यात्‌ ||५५| 

स हि सर्ववित्सर्वकर्ता ||५६|| 

ईदृशेश्वरसिद्धिः सिद्धा ||५७॥| 

प्रधानसृष्टिः परार्थ स्वतोष्प्यभोक्तृत्वादुष्टकुडुकुमवहनवत्‌ ||५८|| 
अचेतनत्वे5पि क्षीरवच्चेष्टितं प्रधानस्य ||५९|| 
कर्मवद्दृष्टे(कुष्टे)र्वा कालादेः ||६ ०|| 
स्वभावाच्रेष्टितमनभिसंधानाद्भृत्यवत्‌ ||६ १|| 
कर्माकृष्टेवानादितः ||६२|| 

विविक्तबोधात्सृष्टिनिवृत्तिः प्रधानस्य सूदवत्पाके ||६३|| 

इतर इतरवत्तद्दोषात्‌ ||[६४|| 

द्योरेकतरस्य वौदासीन्यमपवर्गः ||६५|| 

अन्यसृष्ट्युपरागे5पि न विरज्यतेःप्रबुद्धरज्जुतत्त्वस्यैवो रग:ः ||६६|| 
कर्मनिमित्तयोगाच्च ||६७|| 

नैरपेक्ष्येषपि प्रकृत्युपकारेडविवेको निमित्तम्‌ ||६८|| 
नर्तकीवत्प्रवृत्तस्यापि निवृत्तिश्चारितार्थ्यात्‌ ||६९|| 

दोषबोधे5पि नोपसर्पणं प्रधानस्य कुलवधूबत्‌ ||७०| 

नैकान्ततो बन्धमोक्षौ पुरुषस्याविवेकादूते ||७१|| 
प्रकृतराअ्स्यात्ससड्गत्वात्पशुवत्‌ ||७२|| 

रूपैः सप्तभिरात्मानं बध्चाति प्राधानं कोशकारवद्विमोचयत्येकरूपेण ||७३॥| 
निमित्तत्वमविवेकस्य न दृष्टहानिः ||७४|| 

तत्त्वाभ्यासान्नेति नेतीति त्यागाद्विवेकसिद्धिः ||७५|| 
अधिकारिप्रभेदान्न नियमः ||७६|| 


बाधितानुवृत्त्या मध्यविवेकतो5प्युपभोगः ||७७|| 

जीवन्मुक्तश्व ||७८|| 

उपदेश्योपदेष्ट त्वात्तत्सिद्धिः |७९|| 

श्रुतिश्व ||८०|| 

इतरथान्धपरम्परा ||८१॥| 

चक्रभ्रमणवद्धृतशरीरः ||८२॥ 

संस्कारलेशतस्तत्सिद्धिः ||८३॥|| 

विवेकान्निःशेषदुःखनिवृत्तौ कृतकृत्यता नेतराज्नेतरात्‌ ||८ ४|| 
|| इति तृतीयो5्ध्यायः || 


|| चतुर्थोह्ध्यायः || 
राजपुत्रवत्तत्त्वोषदेशात्‌ || १|| 
पिशाचवदन्यार्थोपदेशे5पि ||२|| 
आवृत्तिरसकृदुपदेशात्‌ ||३|| 


पितापुत्रवदुभयोदईष्टत्वात्‌ ||४|| 

श्येनवत्सुखदुःखी त्यागवियोगाभ्याम्‌ ||५| 
अहिनिव््लयनीवत्‌ ||६|| 

छिन्नहस्तवद्वा ||७|| 

असाधनानुचिन्तनं बन्धाय भरतवत्‌ ||८|| 

बहुभियोंगे विरोधो रागादिभिः कुमारीशडःखवत्‌ ||९|| 
द्वाभ्यामपि तथैव ||१०|| 

निराशः सुखी पिड़गलावत ||११|| 

अनारम्भेषपि परगृहे सुखी सर्पवत्‌ || १ २|| 
बहुशास्त्रगुरूपासने5पि सारादानं षट्पदवत्‌ ||१ ३|| 
इषुकारवन्नैकचित्तस्य समाधिहानिः || १ ४|| 
कृत(ब्रत)नियमलड्-घनादानर्थक्यं लोकवत्‌ ||? ५॥| 
तद्विस्मरणेडपि भेकीवत ||? ६|| 

नोपदेशश्रवणे5पि कृतकृत्यता परामर्शादृते विरोचनवत्‌ ||१७॥|| 


दृष्टस्तयोरिन्द्रस्य ||१ ८|| 














प्रणतिब्रह्मचर्योपसर्पणानि कृत्वा सिद्धिर्बहुकालात्तद्गवत्‌ || १९|| 
न कालनियमो वामदेववत्‌ ||२०| 
अध्यस्तरूपोपासनात्पारम्पर्येण यज्ञोपासकानामिव ||२१॥| 
इतरलाभेः्प्यावृत्ति: पश्चाग्रियोगतो जन्मश्रुतेः ||२२|| 
विरक्तस्य हेयहानमुपादेयोपादानं हंसक्षीरवत्‌ ||२३|| 
लब्धातिशययोगाद्दा तद्गत्‌ ||२४|| 

न कामचारित्वं रागोपहते शुकवत्‌ ||२५|| 

गुणयोगाद्वद्धः शुकवत्‌ ||२६|| 

न भोगाद्रागशान्तिर्मुनिवत्‌ || २७|| 

दोषदर्शनादभयोः ||२८|| 

न मलिनचेतस्युपदेशबीजप्ररोहो5जवत्‌ ||२९॥| 
नाभासमात्रमपि मलिनदर्पणवत्‌ ||३०|| 

न तज्जस्यापि तद्गपता पड़कजवत्‌ ||३१॥| 


न भूतियोगे5डपि कृतकृत्यतोपास्यसिद्धिवदुपास्यसिद्धिवत्‌ ||३२|| 

|| इति चतुर्थोड्ध्यायः || 


|| पञश्चमो5्ध्यायः || 
मड़गलाचरणं शिष्टाचारात्फलदर्शनाच्छुतितश्वेति || १|| 
नेश्वराधिष़्िते फलनिष्पत्ति: कर्मणा तत्सिद्धेः ||२|| 
स्वोपकारादधिष्ठानं लोकवत्‌ ||३|| 
लौकिकेश्वरवदितरथा ||४|| 
पारिभाषिको वा |५॥|| 
न रागादूते तत्सिद्धिः प्रतिनियतकारणत्वात्‌ ||६|| 
तद्योगेडपि न नित्यमुक्तः ||७|| 
प्रधानशक्तियोगाच्चेत्सड्गापत्तिः ||८|| 
सत्तामात्र च्ञेत्सरवैंश्वर्यम ||९|| 
प्रमाणाभावान्न तत्सिद्धिः ||१०|| 


सम्बन्धाभावान्नानुमानम्‌ ||१ १॥| 














श्रुतिरपि प्रधानकार्यत्वस्य ||१ २|| 
नाविद्याशक्तियोगो निःसडगस्य ||१३॥| 
तद्योगे तत्सिद्धावन्योन्याश्रयत्वम्‌ ||१४|| 
न बीजान्नरवत्सादिसंसारश्रुतेः | १ ५| 
विद्यातोषन्यत्वे ब्रह्मबाधप्रसड़गः || १ ६|| 
अबाधे नैष्फल्यम्‌ ||१७|| 

विद्याबाध्यत्वे जगतो5प्येवम्‌ ||१ ८|| 
तद्ूपत्वे सादित्वम्‌ ||१९|| 

न धर्मापलापः प्रकृतिकार्यवैचित्र्यात्‌ ||२०|| 
श्रुतिलिड्गादिभिस्तत्सिद्धिः |२१॥ 

न नियम: प्रमाणान्तरावकाशात्‌ ||२२|| 
उभयत्राप्येवम्‌ ||२३॥|| 
अर्थास्सिद्धिश्वेत्समानमुभयोः ||२४|| 


अन्तःकरणधर्मत्वं धर्मादीनाम्‌ ||२५॥|| 

गुणानां(गुणादीनां) नात्यन्तबाधः ||२६|| 
पश्चावयवयोगात्सुखसंवित्ति: ||२७|| 

न सकृदूहणात्सम्बन्धसिद्धिः ||२८|| 
नियतधर्मसाहित्यमुभयोरेकतरस्य वा व्याप्तिः | २९|| 
न तत्त्वान्तरं वस्तुकल्पनाप्रसक्ते: ||३ ०|| 
निजशक्त्युद्धवमित्याचार्याः || ३ १|| 

आधेयशक्तियोग इति पशञ्चशिखः ||३२|| 

न स्वरूपशक्तिर्नियमः पुनर्वादप्रसक्ते: ||३३|| 
विशेषणानर्थक्यप्रसक्तेः || ३ ४|| 
पललवादिष्वनुपपत्तेश्व || ३५|| 

आधेयशक्तिसिद्धौ निजशक्तियोग: समानन्यायात्‌ ||३ ६|| 
वाच्यवाचकभावः सम्बन्ध: शब्दार्थयोः ||३७|| 
त्रिभिः सम्बन्धसिद्धिः ||३८॥| 


न कार्य नियम उभयथा दर्शनात्‌ ||३९|| 

लोके व्युत्पन्नस्य वेदार्थप्रतीतिः ||४०| 

निजश क्तिर्व्युत्पत्त्या व्यवच्छिद्यते ||४३॥|| 
योग्यायोग्येषु प्रतीतिजनकत्वात्तत्सिद्धिः ||४४|| 
न नित्यत्वं वेदानां कार्यत्वश्रुतेः |४५|| 

न पौरुषेयत्वं तत्कर्तुः पुरुषस्याभावात्‌ ||४६॥|| 
मुक्तामुक्तयोरयोग्यत्वात्‌ ||४७|| 
नापौरुषेयत्वान्नित्यत्वमन्नरादिवत्‌ ||४८|| 
तेषामपि तद्योगे दृष्टबाधादिप्रसक्ति: ||४९|| 
यस्मिन्नदृष्टेषपि कृतबुद्धिरुपजायते तत्पौरुषेयम्‌ ||५०|| 
निजशक्त्यभिव्यक्तेः स्वतः प्रामाण्यम्‌ ||५१॥|| 
नासतः ख्यानं नृशुदुगवत्‌ ||५२|| 

न सतो बाधदर्शनात्‌ ||५३॥| 

नानिर्वचनीयस्य तदभावात्‌ ||५४|| 


नान्यथाख्यातिः स्ववचोव्याघातात्‌ ||५५॥| 

सदसत्ख्यातिर्बाधाबाधात्‌ ||५६|| 
प्रतीत्यप्रतीतिभ्यां न स्फोटात्मक: शब्दः ||५७|| 
न शब्दनित्यत्वं कार्यताप्रतीतेः |५८|॥| 
पूर्वसिद्धसत्त्वस्याभिव्यक्तिदीपेनेव घटस्य ||५९|| 
सत्कार्यसिद्धान्तश्रेत्सिद्धसाधनम्‌ ||६०|| 
नाद्वैतमात्मनो लिड्गात्तद्भेदप्रतीतेः ||६ १|| 
नानात्मनापि प्रत्यक्षबाधात्‌ ||६ २|| 

नोभाभ्यां तेनैव ||६३|| 

अन्यपरत्वमविवेकानां तत्र ||६४|| 

नात्माविद्या नोभयं जगदुपादानकारणं निःसड्गत्वात्‌ ||६५|| 
नैकस्यानन्दचिद्वूपत्वे द्योभदात्‌ ||६ ६|| 
दुःखनिवृत्तेगौणः ||६ ७|| 

विमुक्तिप्रशंसा मन्दानाम्‌ ||६८|| 


न व्यापकत्वं मनसः करणत्वादिन्द्रियत्वाद्दा वास्यादिवच्नक्षुरादिवत्‌ ||६९|| 

सक्रियत्वादतिश्रुतेः |७० | 

न निर्भागत्वं तद्योगाद्धटवत्‌ ||७१|| 
प्रकृतिपुरुषयोरन्यत्सर्वमनित्यम्‌ ||७२|| 

न भागलाभो भागिनः निर्भागत्वश्रुतेः ||७ ३|| 
नानन्दाभिव्यत्तिर्मक्तिनिर्धमत्वात्‌ ||७४|| 

न विशेषगुणोच्छित्तिस्तद्वत्‌ ||७५|| 

न विशेषगतिर्निष्क्रियस्य ||७६|| 
नाकारोपरागोच्छित्ति: क्षणिकत्वादिदोषात्‌ ||७७|| 

न सर्वोच्छित्तिर॒पुरुषार्थत्वादिदोषात ||७८|| 

एवं शून्यमपि ||७९|| 

संयोगाश्व वियोगान्ता इति न देशादिलाभो5॑पि ||८ ०|| 
न भागियोगो भागस्य ||८१॥ 
नाणिमादियोगोः्प्यवश्यम्भावित्वात्तदुच्छित्तेरितरयोगवत्‌ ||८२॥| 


नेन्द्रादिपदयोगो5पि तद्गत्‌ ||८३॥| 














न भूतप्रकृतित्वमिन्द्रियाणामाहड्कारिकत्वश्रुतेः ||८४|| 
न षट्पदार्थनियमस्तद्वोधान्मुक्ति: ||८५|| 
षोडशादिष्वप्येवम्‌ ||८ ६|| 

नाणुनित्यता तत्कार्य॑त्वश्रुतेः |८७|| 

न निर्भागत्वं कार्यत्वात्‌ ||८८|| 

न रूपनिबन्धनात्प्रत्यक्षनियमः ||८९|| 

न परिमाणचातुर्विध्य॑ द्वाभ्यां तद्योगात्‌ ||९०|| 
अनित्यत्वेषपि स्थिरतायोगा त्प्रत्यभिज्ञानं सामान्यस्य ||९१|| 
न तदपलापस्तस्मात्‌ ||९२|| 

नान्यनिवृत्तिरूपत्वं भावप्रतीतेः ||९३|| 

न तत्त्वान्तरं सादृश्य॑ प्रत्यक्षोपलब्धेः ||९४|| 
निजशक्त्यभिव्यक्तिवा वैशिष्ट्यात्तदुपलब्धे: || ९५| 

न संज्ञासंज्ञिसम्बन्धो5पि ||९६|| 


न सम्बन्धनित्यतोभयानित्यत्वात्‌ ||९७|| 

नाजः सम्बन्धो धर्मिग्राहकमानबाधात्‌ ||९८| 

न समवायोइस्ति प्रमाणाभावात्‌ |१९९|| 

उभयत्राप्यन्यथारिद्धिर्न प्रत्यक्षमनुमानं वा ||१ ० ०|| 
नानुमेयत्वमेव क्रियाया नेदिष्ठस्य तत्तद्गवतोरेवापरोक्षप्रतीतेः ||१०१|| 
न पागञ्चभौतिकं शरीरं बहूनामुपादानायोगात्‌ ||१ ०२|| 

न स्थूलमिति नियम आतिवाहिकस्यापि विद्यमानत्वात्‌ ||१ ०३|| 
नाप्राप्तप्रकाशकत्वमिन्द्रियाणामप्राप्तेः सर्वप्राप्तेर्वा ||१ ० ४|| 

न तेजो5पसर्पणात्तैजसं चक्षुर्वत्तितस्तत्सिद्धेः ||१ ०५|| 
प्राप्तार्प्रकाशलिड्गादवृत्तिसिद्धिः ||१ ० ६|| 

भागगुणाभ्यां तत्त्वान्तरं वृत्तिः सम्बन्धार्थ सर्पतीति ||१ ० ७|| 

न द्रव्यनियमस्तद्योगात्‌ ||१०८|| 

न देशभेदे5प्यन्योपादानतास्मदादिवज्नियमः ||१०९|| 
निमित्तव्यपदेशात्तद्यपदेश:ः ||१ १ ०|| 


ऊष्मजाण्डजजरायुजोड्धिज्जसांकल्पिकसांसिद्धिकं चेति न नियमः ||१११|| 

सर्वेषु पृथिव्युपादानमसाधार ण्यात्तद्यपदेशः पूर्ववत्‌ ||१ १२| 

न देहारम्भकस्य प्राणत्वमिन्द्रियशक्तितस्तत्सिद्धेः | १ १ ३॥| 
भोक्त्रधिष्ठानाड्रोगायतननिर्माणमन्यथा पूतिभावप्रसडगात्‌ || १ १४|| 
भृत्यद्वारा स्वाम्यधिष्ठितिरनैकान्तात्‌ | १ १५॥ 

समाधिसुषुप्तिमोक्षेषु ब्रह्मरूपता ||१ १ ६|| 

द्योः सबीजमन्यत्र तद्धतिः ||१ १ ७|| 

द्वयोरिव त्रयस्यापि दृष्ट त्वान्न तु द्वौ | १ १४|| 


वासनयानर्थर्यापनं दोषयोगेडपि न निमित्तस्य प्रधानबाधकत्वम्‌ ||१ १९|| 


एक: संस्कार: क्रियानिर्वर्तको न तु प्रतिक्रियं संस्कारभेदा बहुकल्पनाप्रसक्ते: 
||१२०|| 


नबाह्मव॒ुद्धिनियम: ||१२१|| 


वृक्षगुल्मलतौषधिवनस्पतितृणवीरुधादीनामपि भोक्तृभोगायतनत्व॑ पूर्ववत्‌ 
|| १ २२|| 


तदेतद्‌ वृक्षादीनां भोक्तुेभोगायतनत्वमन्तःसंज्ञत्वं च स्मृतेश्व ||१२३|| 


न देहमात्रतः कर्माधिकारित्वं वैशिष्ट्यश्रुतेः | १ २४|| 

त्रिधा त्रयाणां व्यवस्था कर्मदेहोपषभोगदेहोभयदेहाः ||१ २०५॥| 
न कि चिदप्यनुशयिनः ||१ २६| 

न बुद्ध्यादिनित्यत्वमाश्रयविशेषेषपषि वहिनवत्‌ ||१२७|| 
आश्रयासिद्धिश्व || १२८|| 
योगसिद्धयो5्प्यौषधादिसिद्धिवन्नापलपनीयाः ||१ २९|| 

न भूतचैतन्यं प्रत्येकादृष्टे: सांहत्ये च सांहत्ये च ||१३०| 


|| इति पश्चमोष्ध्यायः | 


|| षष्टोष्ध्यायः || 
अस्त्यात्मा नास्तित्वसाधनाभावात्‌ ||१॥|| 
देहादिव्यतिरिक्तोड्सौ वैचित्र्यात्‌ ||२|| 
षष्ठीव्यपदेशांदपि ||३|| 
न शिलापुत्रवद्धर्मिग्राहकमानबाधात्‌ ||४|| 


अत्यन्तदुःखनिवृत्त्या कृतकृत्यता ||५|| 

यथा दुःखात्क्लेश: पुरुषस्य न तथा सुखादभिलाषः ||६|| 
कुत्रापि को5षपि सुखी न ||७॥ 

तदपि दःखशबलमिति दुःखपक्षे निःक्षिपन्ते विवेचकाः ||८|| 
सुखलाभाभावादपुरुषार्थत्वमिति चेन्न द्वैविध्यात्‌ ||१|| 
निर्गुणत्वमात्मनो5सड्गत्वादिश्रुतेः | १ ०|| 

परधर्मत्वेषपि तत्सिद्धिरविवेकात्‌ || १ १॥ 
अनादिरविवेकोः्न्यथा दोषद्वयप्रसक्ते: || १२|| 

न नित्यः स्यादात्मवदन्यथानुच्छित्ति: || १ ३|| 
प्रतिनियतकारणनाश्यत्वमस्य ध्वान्तवत्‌ ||१ ४|| 

अत्रापि प्रतिनियमो&न्वयव्यतिरिकात्‌ ||१५|| 
प्रकारान्तरासम्भवादविवेक एवं बन्धः ||१ ६|| 

न मुक्तस्य पुनर्बन्धयोगो5प्यनावत्तिश्रुतेः || १ ७|| 
अपुरुषार्थत्वमन्यथा ||१ ८| 


अविशेषापत्तिरुभयोः || १ ९|| 














मुक्तिरन्तरायध्वस्तेर्न परः ||२०|| 

तत्राप्यविरोधः |२१॥| 

अधिकारित्रैविध्यान्न नियमः ||२२|| 
दा्यार्थमुत्तरेषाम्‌ ||२३|| 

स्थिरसुखमासनमिति न नियमः ||२४|| 

ध्यानं निर्विषयं मनः ||२५|| 
उभयथाप्यविशेषश्वेन्नैवमुपरागनिरोधाद्विशेषः ||२६|| 
निःसड्ग्गेउप्युपरागोडविवेकात्‌ ||२७|| 
जपास्फटिकयोरिव नोपरागः कि त्वशिमानः ||२८|| 
ध्यानधारणाभ्यासवैराग्यादिभिस्तन्निरोधः ||२९|| 
लयविक्षेपयोव्यवित्त्येत्याचार्या: ||३ ०|| 

न स्थाननियमश्रित्तप्रसादात्‌ ||३ १|| 
प्रकृतराद्योपादानतान्येषां कार्यत्वश्रुतेः | ३२|| 


नित्यत्वेषपि नात्मनो योग्यत्वाभावात्‌ ||३३| 

श्रुतिविरोधान्न कुतर्कापसदस्यात्मलाभः ||३४|| 
पारम्पर्येपि प्रधानानुवृत्तिरणुवत्‌ ||३५॥| 

सर्वत्र कार्यदर्शनाद्विभुत्वम्‌ ||३६|| 
गतियोगे5प्याद्यकारणताहानिरणुवत्‌ ||३७|| 
प्रसिद्धाधिक्यं प्रधानस्य न नियमः ||३८|| 
सत्त्वादीनामतद्धर्मत्वं तद्गपत्वात्‌ ||३९|| 

अनुपभोगेडपि पुमर्थ सृष्टि: प्रधानस्योष्ट्रकुन्नमनवहनवत्‌ ||४०|| 
कर्मवैचित्र्यात्सृष्टिवैचित्र्यम्‌ ||४१|| 

साम्यवैषम्याभ्यां कार्यद्यम्‌ ||४२|| 

विमुक्तबोधाजन्न सृष्टि: प्रधानस्य लोकवत्‌ ||४३॥|| 
नान्योपसर्पणेडपि मुक्तोपभोगो निमित्ताभावात्‌ ||४४|| 
पुरुषबहुत्वं व्यवस्थातः ||४५॥| 

उपाधिथश्रेत्तत्सिद्धौ पुनर्द्वतम ||४६॥|| 


द्वाभ्यामपि प्रमाणविरोधः ||४७|| 

द्वाभ्यामप्यविरोधाहन्न पूर्वमुत्तरं च साधकाभावात्‌ ||४८|| 
प्रकाशतस्तत्सिद्धौ कर्मकर्तृविरोधः ||४९|| 

जडव्यावृत्तो जड़ प्रकाशयति चिद्रषः ||५०|| 

न श्रुतिविरोधो रागिणां वैराग्याय तत्सिद्धेः |५१|| 
जगत्सत्यत्वमदुष्टकारणजन्यत्वाद्वाधकाभावात्‌ ||५२|| 
प्रकारान्तरासम्भवात्सदुत्पत्तिः ||५३|| 

अहंकारः कर्ता न पुरुष: ||५४|| 

चिदवसाना भुक्तिस्तत्कर्मार्जितत्वात्‌ ||५५| 
चन्द्रादिलोके5प्यावृत्तिर्निमित्तसड्भावात्‌ ||५ ६|| 

लोकस्य नोपदेशात्सिद्धि: पूर्ववत्‌ ||५७|| 

पारम्पर्येण तत्सिद्धौ विमुत्तिश्रुतिः |५८॥ 

गतिश्रुतेश्व व्यापकत्वेउप्युपाधियोगाड्भोगदेशकाललाभो व्योमवत्‌ ||५९|| 
अनधिष्ठितस्य पूतिभावप्रसड़गान्न तत्सिद्धिः ||६ ०|| 


अदृष्टद्वारा चेदसम्बद्धस्य तदसम्भवाज्जलादिवदड़कुरे ||६१|| 














निर्गुणत्वात्तदसम्भवादहंकारधर्मा होते |६२॥|| 
विशिष्टस्य जीवत्वमन्वयव्यतिरिकात्‌ ||६३|| 
अहंकारकर्तधीना कार्यसिद्धिर्नेश्वराधीना प्रमाणाभावात्‌ ||६४|| 
अदृष्टोद्भूतिवत्समानम्‌ ||६५|| 
महतोज्न्यत्‌ ||६६|| 
कर्मनिमित्तः प्रकृतेः स्वस्वामिभावो5प्यनादिरबीजाइःकुरवत्‌ ||६७|| 
अविवेकनिमित्तो वा पशञ्चशिखः ||६८|| 
लिड्गशरीरनिमित्तक इति सननन्‍्दनाचार्य: ||६९|| 
यद्वा तद्बा तदुच्छित्ति: पुरुषार्थस्तदुच्छित्ति: पुरुषार्थः ||७ ०|| 
|| इति षष्लोष्ध्यायः || 


|| इति सांख्यदर्शनम्‌ || 





वैशेषिकदर्शनम्‌ 





> 











|| प्रथमोध््यायः || 

|| प्रथमाहिनकम || 
अथातो धर्म व्याख्यास्यामः ||१|| 
यतो&्भ्युदयनिःश्रेयससिद्धिः स धर्मः ||२॥ 


तद्गचनादाम्नायस्य प्रामाण्यम्‌ ||३|| 


धर्मविशेष प्रसूतात्‌ द्रव्यगुणकर्मसामान्य विशेषसमवायानां पदार्थानां 
साधर्म्यवैधर्म्य भ्यां तत्त्वज्ञानान्नि:श्रेयसम्‌ ||४|| 


पृथिव्यापस्तेजो वायुराकाशं कालो दिगात्मा मन इति द्रव्याणि ||५|| 


रुपरसगन्धस्पर्शाः संख्या: परिमाणानि पृथक्त्वं संयोगविभागौ परत्वापरत्वे 
बुद्धयः सुखदुःखे इच्छाद्वेषौ प्रयत्नाश्व गुणाः ||६|| 


उत्क्षेपणमवक्षेपणं आकुश्चनं प्रसारणं गमनमिति कर्माणि ||७|| 


सदनित्यं द्रव्यवत्‌ कार्य कारणं सामान्यविशेषवदिति द्रव्यगुणकर्मणामविशेष:ः 
||८|| 


द्रव्यगुणयो: सजातीयारम्भकत्वं साधर्म्यम्‌ ||९|| 
द्रव्याणि द्रव्यान्तरमारभन्ते गुणाश्व गुणान्तरम्‌ ||१०|| 
कर्म कर्मसाध्यं न विद्यते ||१ १|| 


न द्वव्यं कार्य कारणं च वधति ||१२|| 














उभयथा गुणाः || १ ३॥ 
कार्यविरोधि कर्म ||१४|| 


क्रियागुणवत्‌ समवायिकारणमिति द्रव्यलक्षणम्‌ ||१५|| 
द्रव्याश्रय्यगुणवान्‌ संयोगविभागेष्वकारणमनपेक्ष इति गुणलक्षणम्‌ ||? ६|| 
एकद्रव्यमगुणं संयोगविभागेष्वनपेक्ष कारणमिति कर्मलक्षणम्‌ ||१७॥|| 
द्रव्यगुणकर्मणां द्रव्यं कारणं सामानन्‍्यम्‌ ||१८॥ 

उभयथा गुणः ||१९|| 

संयोगविभागवेगानां कर्म समानम्‌ ||२०|| 

न द्रव्याणां कर्म ||२१॥| 

व्यतिरेकात्‌ ||२२|| 

द्रव्याणां द्र॒व्यं कार्य सामान्यम्‌ ||२३|| 

गुणवैधर्म्यान्न कर्मणां कर्म ||२४|| 

द्वित्वप्रभूतयः संख्या: पृथक्त्व संयोग विभागाश्व ||२५॥ 
असमवायात्‌ सामान्यकार्य कर्म न विद्यते |२६॥| 

संयोगानां द्रव्यम्‌ ||२७|| 


रूपाणां रूपम्‌ ||२८| 














गुरुत्वप्रयत्नसंयोगानामुत्क्षेपणम्‌ ||२९|| 
संयोगविभागाश्च कर्मणाम्‌ ||३०॥ 
कारणसामान्ये द्रव्यकर्मणां कर्माकारणमुक्तम्‌ || ३ १|| 


|| प्रथमाध्याये प्रथमाहिनकम्‌ समाप्रम्‌ || 


|| प्रथमाध्याये द्वितीयाहिनकम्‌ || 
कारणाभावात्‌ कार्याभावः ||१॥ 
नतु कार्याभावात्‌ कारणाभावः ||२|| 
सामान्यविशेष इति बुद्ध्यपेक्षम्‌ ||३|| 
भावो #७नुवृत्तेरेव हेतुत्वात्‌ सामान्यमेव ||४ || 
द्रव्यत्वं गुणत्वं कर्मत्वं च सामान्यानि विशेषाश्च ||५| 
अन्यत्रान्त्येभ्यो विशेषेभ्यः || ६|| 
सदिति यतो द्रव्यगुणकर्मस्‌ सा सत्ता ||७|| 
द्रव्यगुणकर्म भ्योरर्थान्तरं सत्ता ||८|| 
गुणकर्मसु च भावाज्न कर्म न गुणः ||९|| 


सामान्यविशेषाभावेन च ||१ ०|| 














अनेकद्रव्यवत्त्वेन द्रव्यत्वमुक्तम्‌ ||१ १|| 

सामान्यविशेषाभावेन च || १ २|| 

गुणेषु भावादगुणत्वमुक्तम्‌ ||१३॥ 

सामान्यविशेषाभावेन च || १४|| 

कर्मसु भावात्कर्मत्वमुक्तम्‌ ||[१५| 

सामान्यविशेषाभावेन च || १ ६|| 

सदिति लिड्गाविशेषात्‌ विशेषलिड्गाभावाच्नैको भावः ||१७|| 


|| प्रथमाध्याये द्वितीयाहिनकम्‌ समाप्तम्‌ || 


|| द्वितीयोध्याय: प्रथमाहिनकम्‌ || 
रूपरसगन्धस्पर्शवती पृथिवी ||१|| 
रूपरसस्पर्शवत्य आपो द्रवाः खिग्धाः ||२|| 
तेजो रूपस्पर्शवत्‌ ||३|| 
स्पर्शवान्‌ वायुः |४|| 
त आकाशे न विद्यन्ते |५॥| 


सर्पिर्जतुमधूच्छिष्टानां अग्निसंयोगाद्गवत्वमड्धिः सामान्यम्‌ ||६|| 





33 











त्रपुसीस लोह रजत सुवर्णानामग्रिसंयोगाद्रवत्वमद्धिः सामान्यम्‌ ||७|| 
विषाणी ककुद्मान्‌ प्रान्तेवालधिः सास््रावान्‌ इति गोत्वे दृष्टे लिड-गम ||८|| 
स्पर्शश्व वायोः ||९|| 

न च दृष्टानां स्पर्श इत्यदृष्टलिडगो वायुः | १ ०|| 

अद्रव्यवत्त्वेन द्रव्यम्‌ ||१ १॥| 

क्रियावत्त्वात्‌ गुणवत्त्वाच्च || १ २॥ 

अद्रव्यत्वेन नित्यत्वमुक्तम्‌ ||१३॥|| 

वायोर्वायुसंमूर्छन॑ नानात्वलिड्-गम्‌ ||१४|| 

वायुसन्निकर्ष प्रत्यक्षाभावात्‌ दृष्टे लिडइुगं न विद्यते ||१ ५|| 

सामान्यतो दृष्टाज्नाविशेषः ||१ ६|| 

तस्मादागमिकम्‌ ||१७|| 

संज्ञाकर्म त्वस्मद्विशिष्टानां लिड्गम्‌ ||१८|| 

प्रत्यक्षप्रवृत्तत्वात्‌ संज्ञाकर्मण: ||१ ९|| 

निष्क्रमणं प्रवेशनमित्याकाशस्य लिड्गम्‌ ||२०|| 
तदलिडुगमेकद्रव्यत्वात्‌ कर्मण: ||२१|| 


कारणान्तरानुक्लुप्िवैधर्म्याच्चि ||२२|| 














संयोगादभाव: कर्मणः ||२३|| 

कारणगुणपूर्वकः कार्यगुणो दृष्ट: |२४|| 
कार्यान्‍्तराप्रादुर्भावाच्च शब्दः स्पर्शवतामगुण: ||२५| 

परत्र समवायात्‌ प्रत्यक्षत्वाच्र नात्मगुणो न मनोगुणः ||२६|| 
परिशेषाल्लिड-गमाकाशस्य ||२७|| 

द्रव्यत्वनित्यत्वे वायुना व्याख्याते ||२८|| 

तत्त्वम्भावेन ||२९|| 
शब्दालिड्गाविशेषाद्विशेषलिड्गाभावाजच्च || ३०|| 
तदनुविधानादेकपृथक्त्वश्रेति ||३ १|| 


|| द्वितीयोध्याय: प्रथमाहिनकम्‌ समाप्तम्‌ || 


|| द्वितीयोध्याय: द्वितीयाहिनकम || 
पुष्पवस्त्रयो: सति सन्नरिकर्ष गुणान्तराप्रादुर्भावो वस्त्रे गन्धाभावलिड्गम्‌ ||१॥| 
व्यवस्थितः पृथिव्यां गन्धः ||२|| 
एतेनोष्णता व्याख्याता ||३|| 


तेजस उष्णता ||४|| 














अप्सु शीतता ॥५|| 

अपरस्मिन्नपरं युगपत्‌ चिरं क्षिप्रमिति काललिड्गानि ||६|| 
द्रव्यत्व नित्यत्वे वायुना व्याख्याते ||७|| 

तत्त्वम्भावेन ||८|| 

नित्येष्वभावादनित्येषु भावात्‌ कारणे कालाख्येति ||९|| 
इत इृदमिति यतस्तद्विश्यं लिडगम्‌ ||१ ०|| 

द्रव्यत्व नित्यत्वे वायुना व्याख्याते || ११॥|| 

तत्त्वम्भावेन ||१२|| 

कार्यविशेषेण नानात्वम्‌ ||१३|| 

आदित्यसंयोगात्‌ भूतपूर्वात्‌ भविष्यतो भूताच्न प्राची ||१४|| 
तथा दक्षिणा प्रतीची उदीची च ||१५|| 

एतेन दिगन्तरालानि व्याख्यातानि ||१ ६|| 
सामान्यप्रत्यक्षाद विशेषाप्रत्यक्षाद्‌ विशेषस्मृतेश्व संशयः ||१७|| 
दृष्च्च दृष्टवत्‌ |[१८|| 

यथादृष्टमयथादृष्टत्वाच्च || १९|| 


विद्याविद्यातश्व संशयः ||२०|| 

श्रोत्रग्रहणो यो<र्थ: स शब्दः ||२१॥ 
तुल्यजातीयेष्वर्थान्तरभूतेषु विशेषस्य उभयथा दृष्टत्वात्‌ ||२२|| 
एकढद्रव्यत्वान्न द्रव्यम्‌ ||२३|| 

नापि कर्माचाक्षुषत्वात्‌ प्रत्ययस्य ||२४|| 

गुणस्य सतो5पवर्गः कर्मभिः साधर्म्यम्‌ ||२५| 
सतो लिड्गाभावात्‌ ||२६|| 

नित्यवैधर्म्यात्‌ ||२७|| 

अनित्यश्चायं कारणतः ||२८|| 

न चासिद्धं विकारात्‌ |२९|| 

अभिव्यक्तौ दोषात्‌ ||३०|| 

संयोगाद्विभागाच्च शब्दाच्च॒ शब्दनिष्पत्तिः || ३ १|| 
लिड्गाच्चानित्य: शब्दः ||३२|| 

द्ययोस्तु प्रवृत्योरभावात्‌ ||३३॥|| 
प्रथमादिशब्दात्‌ ||३४|| 

सम्प्रतिपत्तिभावाच्च ||३५|| 

सन्दिग्धा: सति बहुत्वे ||३६|| 

संख्याभावः सामान्यतः ||३७|| 


|| द्वितीयोध्याय: द्वितीयाहिनकम्‌ समाप्तम्‌ || 


|| तृतीयोध्याय: प्रथमाहिनिकम्‌ || 
प्रसिद्धा इन्द्रियार्था: ||१॥ 
इन्द्रियार्थाप्रसिद्धिरिन्द्रियार्थभ्योडर्थान्तरस्य हेतुः || २|| 
सो5नपदेशः ||३|| 
कारणाज्ञानात्‌ |४|| 
कार्यषु ज्ञानात्‌ ॥५॥| 
अज्ञानान्च ॥६| 
अन्यदेव हेतुरित्यनपदेशः ||७|| 
अर्थान्तरं ह्यर्थान्तरस्यानपदेशः ||८|| 
संयोगि समवाय्येकार्थसमवायि विरोधि च ||९|| 
कार्य कार्यान्‍तरस्य ||१ ०|| 
विरोध्यभूतं भूतस्य ||१ १॥| 


भूतमभूतस्य || १२| 

भूतो भूतस्य ||१३|| 

प्रसिद्धिपूर्वकत्वादपदेशस्य ||१४|| 

अप्रसिद्धोइनपदेशो5सन्‌ सन्दिग्धश्वानपदेशः ||१५|| 
यस्माद्विषाणी तस्मादश्वः ||१६|| 

यस्माद्विषाणी तस्माद्गौरितिचानैकान्तिकस्योदाहरणम्‌ ||१७|| 
आत्मेन्द्रियार्थसन्निकर्षाग्वन्निष्पद्मयते तदन्यत्‌ ||१ ८|| 
प्रवृत्तिनिवृत्ती च प्रत्यगात्मनि दृष्टे परत्र लिडगम्‌ ||१९|| 


|| तृतीयोध्याय: प्रथमाहिनकम्‌ संमाप्तम्‌ || 


|| तृतीयोध्यायः द्वितीयाहिनिकम्‌ || 
आत्मेन्द्रियार्थसन्निकर्षे ज्ञानस्य भावो$भावश्व मनसो लिडुगम्‌ ||१|| 
तस्य द्रव्यत्व नित्यत्वे वायुना व्याख्याते ||२॥ 


प्रयत्नायौगपद्याज्ज्ञानायौगपद्याच्चैकम्‌ ||३|| 


प्राणापाननिमेषोन्मेषजीवनमनोगतीन्द्रियान्तर विकाराः सुखदुःखेच्छाद्वेष 
प्रयत्नाश्वात्मनो लिडगानि ||४|| 


तस्य द्रव्यत्वनित्यत्वे वायुना व्याख्याते |५| 

यज्ञदत्त इति सन्निकर्ष प्रत्यक्षाभावात्‌ दृष्टे लिडुगं न विद्यते ||६|| 
सामान्यतो दृष्टाज्ञाविशेषः ||७|| 

तस्मादागमिकः ||८|| 

अहमिति शब्दस्य व्यतिरिकान्नागमिकम्‌ ||९|| 

यदि दृष्टमन्वक्षमहं देवदत्तो5हं यज्ञदत्त इति ||१ ०|| 

दृष्ट्यात्मनि लिडगे एक एव दृढत्वात्‌ प्रत्यक्षवत्‌ प्रत्ययः || १ १|| 
देवदत्तो गच्छति यज्ञदत्तो गच्छतीत्युपचाराच्छरीरे प्रत्ययः ||१ २|| 
सन्दिग्धास्तृूपचाराः ||१३|| 

अहमिति प्रत्यगात्मनि भावात्‌ परत्राभावादर्थान्तर प्रत्यक्षः || १ ४|| 
देवदत्तो गच्छतीत्युपचारादभिमानात्तावच्छरीरप्रत्यक्षोडहड्कारः ||१५|| 
सन्दिग्धस्तृपचारः ||१ ६|| 

न तु शरीरविशेषाद्यज्ञदत्त विष्णुमित्रयोज्ञानविषयः ||१७|| 


अहमिति मुख्ययोग्याभ्यां शब्दवह्मतिरिकाव्यभिचाराद्िशेष सिद्धेर्नागमिकः 
|| १८ || 


सुखदुःख ज्ञाननिष्पत्त्यविशेषादैका त्म्यम्‌ ||१९|| 


व्यवस्थातो नाना ||२०|| 

शासख्त्रसामर्थ्याच्च || २ १॥| 


|| तृतीयोध्याय: द्वितीयाहिनकम्‌ समाप्तम्‌ || 


|| चतुर्थोध्यायः प्रथमाहिनिकम्‌ || 
सदकारणवत्नित्यम्‌ || १॥| 
तस्य कार्य लिड्गम्‌ ||२|| 
कारणभावात्‌ कार्याभावः ||३| 
अनित्य इति विशेषतः प्रतिषेधभावः ||४|| 
अविद्या ॥५|| 
महत्यनेकद्रव्यवत्त्वात्‌ रूपाच्चोपलब्धिः ||६|| 
सत्यपि द्रव्यत्वे महत्त्वे रूपसंस्काराभावाद्वायोरनुपलब्धिः ||७|| 
अनेकद्रव्यसमवायात्‌ रूपविशेषाज्च रूपोपलब्धिः ||८|| 
तेन रसगन्धस्पर्शषु ज्ञानं व्याख्यातम्‌ ||९|| 
तस्याभावादव्यभिचारः ||१ ०|| 


संख्या: परिमाणानि पृथक्त्वं संयोग विभागौ परत्वापरत्वे कर्म च 
रूपिद्रव्यसमवायात्‌ चाक्षुषाणि ||१ १॥ 














अरूपिष्वचाक्षुषाणि ||१२|| 
एतेन गुणत्वे भावे च सर्वेन्द्रियं ज्ञानं व्याख्यातम्‌ ||१३|| 


|| चतुर्थोध्याय: प्रथमाहिनकम्‌ समाप्तम्‌ || 


|| चतुर्थोध्याय: द्वितीयाहिनकम्‌ || 
तत्पुनः पृथिव्यादिकार्यद्रव्यं त्रिविधं शरीरेन्द्रियविषयसंज्ञकम्‌ ||१|| 
प्रत्यक्षाप्रत्यक्षाणां संयोगस्याप्रत्यक्षत्वात्‌ पश्चात्मकं न विद्यते ||२|| 
गुणान्तराप्रादुर्भावाच्च न त्र्यात्मकम्‌ ||३॥| 
अणुसंयोगस्त्वप्रतिषिद्धः ||४|| 
तत्र शरीरं द्विविधं योनिजमयोनिजं च ||५|| 
अनियतदिग्देशपूर्वकत्वात्‌ || ६|| 
धर्मविशेषाच्च ||७|| 
समाख्याभावाच्च ||८|| 
संज्ञाया आदित्वात्‌ |९॥|| 
सन्त्ययोनिजाः ||१ ०|| 


वेदलिड्गाच्न || १ १|| 














|| चतुर्थो ध्याय: द्वितीयाहिनकम्‌ समाप्तम्‌ || 


|| पञ्चमोध्यायः प्रथमाहिनकम्‌ || 
आत्मसंयोग प्रयत्राभ्यां हस्ते कर्म ||१|| 
तथा हस्तसंयोगाच्च मुसले कर्म ||२|| 
अभिषातजे मुसलादौ कर्मणि व्यतिरेकादकारणं हस्तसंयोगः ||३|| 
तथात्मसंयोगो हस्तकर्मणि ||४|| 
अभिषातान्मुसलसंयोगाद्धस्ते कर्म |५|| 
आत्मकर्म हस्तसंयोगाच्च ||६|| 
संयोगाभावे गुरुत्वात्‌ पतनम्‌ ||७|| 
नोदनविशेषाभावान्नोध्व न तिर्यग्गमनम्‌ ||८|| 
प्रयत्नविशेषान्नोदन विशेष: || ९|| 
नोदनविशेषादुदसनविशेषः || १ ०|| 
हस्तकर्मणा दारककर्म व्याख्यातम्‌ ||११|| 
तथा दग्धस्य विस्फोटने ||१२॥ 


यत्वाभावे प्रसुप्तस्य चलनम्‌ ||१३॥|| 

तृणे कर्म वायुसंयोगात्‌ ||१४|| 

मणिगमनं सूच्यभिसर्पणमदृष्टकारणम्‌ ||१५॥ 

इषावयुगपत्‌ संयोगविशेषाः कर्मान्यत्वे हेतु: || ६|| 

नोदनादाग्यमिषोः कर्म तत्कर्मकारिताच्च संस्कारादुत्तरं तथोत्तरमुत्तरं च || १ ७|| 
संस्काराभावे गुरुत्वात्‌ पतनम्‌ |१८॥ 


|| पञ्चमोध्यायः प्रथमाहिनकम्‌ समाप्तम्‌ || 


| पदञ्चमोध्यायः द्वितीयाहिनकेम्‌ || 
नोदनाभिघातात्‌ संयुक्तसंयोगाच्च पृथिव्यां कर्म |१|| 
तद्विशेषेणादृष्टकारितम्‌ ||२|| 
अपां संयोगाभावे गुरुत्वात्‌ पतनम्‌ ||३॥|| 
द्रवत्वात्‌ स्यन्दनम्‌ ||४|| 
नाड्या वायुसंयोगादारोहणम्‌ ||५॥| 
नोदनापीडनात्‌ संयुक्तसंयोगाज्च ||६|| 
वृक्षाभिसर्पणमित्यदृष्टकारितम्‌ ||७| 


अपां सड़घातो विलयनं च तेजः संयोगात्‌ ||८|| 

तत्र विस्फूर्जतुर्लिड्गम्‌ ||९|| 

वैदिकं च ||१०|| 

अपां संयोगाद्विभागाच्च स्तनयित्रो: ||१ १|| 

पृथिवीकर्मणा तेजः कर्म वायुकर्म च व्याख्यातम्‌ ||१२|| 

अग्नेरूध्वज्वलनं वायोस्तिर्यग्गमनं अणूनां मनसश्चाद् कर्मादृष्टकारितम्‌ ||१ ३|| 
हस्तकर्मणा मनसः कर्म व्याख्यातम्‌ ||१४|| 

आत्मेन्द्रियमनोडर्थसन्निकर्षात्‌ सुख दुःखे || १५|| 


तदनारम्भ आत्मस्थे मनसि शरीरस्य दुःखाभावः स योगः ||१ ६|| 


अपसर्पणमुपसर्पणमशीतपीतसंयोगाः कार्यान्‍्तरसंयोगाश्रेत्यदृष्टकारितानि 
|| १७|| 


तदभावे संयोगाभावो 5 प्रादुर्भावश्व मोक्ष: ||१ ८|| 
द्रव्यगुणकर्मनिष्पत्तिवैधर्म्यादभावस्तमः ||१९|| 
तेजसो द्रव्यान्तरेणावरणाच्च ||२०|| 

दिक्कालावाकाशं च क्रियावद्वैधर्म्या ब्लिफ्क्रियाणि ||२१|| 
एतेन कर्माणि गुणाश्व व्याख्याताः ||२२|| 


निष्क्रियाणां समवाय:ः कर्मभ्यो निषिद्धः ||२३|| 

कारणं त्वसमवायिनो गुणाः ||२४|| 
गुणैर्दिक्‌ व्याख्याता ||२५|| 
कारणेन कालः ||२६॥| 


|| पञश्चमोध्याय: द्वितीयाहिनकम्‌ समाप्तम्‌ || 


|| षष्टाध्यायः प्रथमाहिनकम्‌ || 
बुद्धिपूर्वा वाक्‍्यकृतिर्वेदि ||१|| 
ब्राह्मुणे संज्ञाकर्म सिद्धिलिझुगम्‌ ||२|| 
बुद्धिपूर्वों ददातिः ||३|| 
तथा प्रतिग्रहः ||४|| 
आत्मान्तरगुणानामात्मान्तरेष्कारणत्वात्‌ ||५|| 
तद्दुष्टभोजने न विद्यते ||६|| 
दुष्ट हिंसायाम्‌ |७|| 
तस्य समभिव्याहारतो दोषः ||८|| 
तददुष्टे न विद्यते |९|| 
पुनर्विशिष्टे प्रवृत्ति: |१०॥|| 

समे हीने वा प्रवृत्ति: | १ १॥ 

एतेन हीनसमविशिष्ट धार्मिकेभ्यः परस्वादानं व्याख्यातम्‌ ||१२|| 
तथा विरुद्धानां त्याग: ||१३|| 

हीने परे त्याग: |१४|| 

समे आत्मत्यागः परत्यागो वा ||१५|| 

विशिष्टे आत्मत्याग इति ||१ ६|| 


|| षष्टाध्याय: प्रथमाहिनकम्‌ समाप्तम्‌ || 


|| षष्टाध्याय: द्वितीयाहिनकम्‌ || 


दृष्टादृष्ट प्रयोजनानां दृष्टाभावे प्रयोजनमभ्युदयाय ||१|| 


अभिषेचनोपवास ब्रह्मचर्यगुरुकुलवासवानप्रस्थ यज्ञदान 
प्रोक्षणदिड्-नक्षत्रमन्त्रकालनियमाश्चादृष्टाय || २|| 


चातुराश्रम्यमुपधा अनुपधाश्र ||३| 
भावदोष उपधादोषो5नुपधा ||४|| 
यदिष्टरूपरसगन्धस्पर्श प्रोक्षितमभ्युक्षितं च तच्छुचि ||५|| 


अशुचीति शुचिप्रतिषेधः ||६|| 














अर्थान्तरं च ||७|| 


अयतस्य शुचिभोजनादभ्युदयो न विद्यते नियमाभावाद्‌ विद्यते 
वार्‌इथान्तरत्वाद यमस्य ||८|| 


असति चाभावात ||९|| 

सुखाद्राग: || १ ०|| 

तन्मयत्वाच्च ॥ १ १॥ 

अदृष्टाच्च ॥ १ २॥ 

जातिविशेषाच्च ||१३|| 

इच्छाद्वेषपूर्विका धर्माधर्म प्रवृत्ति: ||१४|| 
तत्संयोगो विभागः ||१५| 

आत्मकर्मस्‌ मोक्षो व्याख्यातः ||१ ६|| 


|| पष्टाध्यायः द्वितीयाहिनकम्‌ समाप्तम्‌ || 


|| सप्तमोध्यायः प्रथमाहिनकम्‌ || 
उक्ता गुणाः | १॥ 


पृथिव्यादि रूपरसगन्धस्पर्शा द्रव्यानित्यत्वादनित्याश्व ||२|| 














एतेन नित्येषु नित्यत्वमुक्तम्‌ ||३|| 

अप्सु तेजसि वायौ च नित्या द्रव्यनित्यवात्‌ ||४|| 
अनित्येष्वनित्या द्रव्यानित्यत्वात्‌ |५|| 

कारणगुणपूर्वकाः पृथिव्यां पाकजाः ||६|| 

एकद्रव्यत्वात्‌ ||७|| 

अणोर्महतश्चोपलब्ध्यनुपलब्धी नित्ये व्याख्याते ||८|| 
कारण बहुत्वाच्च ॥९| 

अतो विपरितमणु ||१ ०|| 

अणु महदिति तस्मिन्‌ विशेषभावात्‌ विशेषाभावाच्च |११|| 
एककालत्वात ||१२|| 

दृष्टान्तान्न || १ ३|| 

अणुत्वमहत्त्वयोरणुत्वमहत्त्वाभाव: कर्मगुणैव्याख्यातः || १ ४|| 
कर्मभिः कर्माणि गुणैश्व गुणा व्याख्याताः || १ ५| 
अणुत्वमहत्त्वाभ्यां कर्मगुणाश्व व्याख्याताः ||१ ६|| 

एतेन दीर्घत्व हस्वत्वे व्याख्याते ||१७|| 

अनित्येडनित्यम्‌ ||१८|| 

नित्ये नित्यम्‌ ||[१९|| 

नित्यं परिमण्डलम्‌ ||२०|| 

अविद्या च विद्यालिड्गम्‌ ||२१|| 
विभवान्महानाकाशः तथा चात्मा ||२२| 
तदभावादणु मनः ||२३॥ 
गुणैर्टिग्व्याख्याता ||२४|| 

कारणेन कालः ||२५| 


|| सप्तमोध्यायः प्रथमाहिनकम्‌ संमाप्तम्‌ || 


|| सप्तमोध्यायः द्वितीयाहिनिकम्‌ || 
रुपरसगन्धस्पर्शव्यतिरेकादर्श्थान्तरमेकत्वम्‌ || १ || 
तथा पृथक्त्वम्‌ ||२|| 
एकत्वैकपृथक्त्वयोरेकत्वैकपृथक्त्वाभावो5णुत्वमहत्त्वाभ्यां व्याख्यातः ||३|| 
निःसंख्यत्वात्‌ कर्मगुणानां सर्वैकत्वं न विद्यते |४|| 
भ्रान्तं तत्‌ |॥५|| 


एकत्वाभावाड्भ्तिस्तु न विद्यते ||६॥|| 














कार्यकारणयोरेकत्वैकपृथक्त्वाभावादेकत्वैकपृथक्त्वं न विद्यते ||७|| 
एतदनित्ययोव्याख्यातम्‌ ||८|| 

अन्यतरकर्मज उभकर्मजः संयोगजश्च संयोग: ||९|| 

एतेन विभागो व्याख्यातः ||१ ०|| 

संयोगविभागयोः संयोगविभागाभाव: अणुत्वमहत्त्वाभ्यां व्याख्यातः || १ १|| 
कर्मभिः कर्माणि गुणैर्गणा अणुत्व महत्त्वाभ्यामिति || १२|| 
युतसिद्ध्यभावात्‌ कार्यकारणयोः संयोगविभागौ न विद्येते || १३॥| 
गुणत्वात्‌ | १ ४॥ 

गुणो5पि विभाव्यते ||१५|| 

निष्क्रियत्वात्‌ || १६|| 

असति नास्तीति च प्रयोगात्‌ ||१ ७|| 

शब्दार्थावसम्बन्धौ || १ ८|| 

संयोगिनो दण्डात्‌ समवायिनो विशेषात्‌ ||१९|| 

सामयिकः शब्दादर्थप्रत्ययः ||२०|| 

एकदिक्काभ्यामेककालाभ्यां सन्निकृष्टविप्रकृष्टाभ्यां परमपर थ्व ||२१॥ 


कारणपरत्वात्‌ कारणापरत्वाच्च ||२२|| 

परत्वापरत्वयो: परत्वापरत्वाभावो 5णुत्वमहत्त्वाभ्यां व्याख्यातः ||२३॥|| 
कर्मभिः कर्माणि ||२४|| 

गुणैर्गुणा: |२५|| 

इहेदमिति यतः कार्यकारणयोः स समवायः ||२६|| 

तत्त्वम्भावेन ||२७|| 


|| सप्तमोध्यायः द्वितीयाहिनकम्‌ समाप्तम्‌ || 


|| अष्टमो ध्यायः प्रथमाहिनिकम्‌ || 
द्रव्येषु ज्ञानं व्याख्यातम्‌ ||१॥| 
तत्रात्मा मनश्राप्रत्यक्षे || २|| 
ज्ञाननिर्देशे ज्ञाननिष्पत्तिविधिरुक्तः ||३|| 
गुणकर्मसु सन्निकृष्टेषु ज्ञाननिष्पत्ते: द्रव्यं कारणम्‌ ||४|| 
सामान्यविशेषेषु सामान्यविशेषाभावात्‌ तदेव ज्ञानम्‌ |५|| 
सामान्यविशेषापेक्ष द्रव्यगुणकर्मस ||६|| 
द्रव्ये द्रव्यगुणकमपिक्षम्‌ ||७|| 


गुणकर्मसु गुणकर्माभावात्‌ गुणकमपिक्ष न विद्यते ||८|| 

समवायिनः: श्वैत्याच्छवैत्य बुद्धेश्व श्वेते बुद्धिस्ते एते कार्यकारणभूते ||९|| 
द्रव्येष्वनितरेतरकारणाः ||१ ०|| 


कारणायौगपद्यात्‌ कारणक्रमाच्च घटपटादिबुद्धीनां क्रमो न हेतुफलभावात्‌ 
|| १ १|| 


|| अष्टमोध्याय: प्रथमाहिनिकम्‌ समाम्तम्‌ || 


|| अष्टमोध्याय: द्वितीयाहिनकम्‌ || 
अयमेष त्वया कृतं भोजयैनं इति बुद्ध्यपेक्षम ||१|| 
दृष्टेषु भावाददृष्टेष्वभावात्‌ ||२|| 
अर्थ इति द्रव्यगुणकर्मस ||३|| 
द्रव्येषु पश्चात्मकत्वं प्रतिषिद्धम्‌ ||४|| 
भूयस्त्वात्‌ गन्धवत्त्वाच्च पृथिवी गन्धज्ञाने प्रकृति: |५|| 
तथापस्तेजो वायुश्वथ रसरूपस्पर्शाविशेषात्‌ ||६|| 


|| अष्टमोध्याय: द्वितीयाहिनकम्‌ समाप्तम्‌ || 


|| नवमोध्याय: प्रथमाहिनिकम्‌ || 

क्रियागुणव्यपदेशाभावात्‌ प्रागसत्‌ ||१|| 

सदसत्‌ ||२॥ 

असतः क्रियागुणव्यपदेशाभावादर्थान्तरम्‌ ||३॥|| 

सच्चासत्‌ || ४|| 

यज्चान्यदसदतस्तदसत्‌ ||५|| 

असदिति भूतप्रत्यक्षाभावात्‌ भूतस्मृतेर्विरोधिप्रत्यक्षवत्‌ ||६|| 
तथा«भावे भावल्रत्यक्षाच्र ||७|| 

एतेनाघटोड्गौरधर्म श्व व्याख्याताः ||८|| 

अभूतं॑ नास्तीत्यनर्थान्तरम्‌ ||९|| 

नास्ति घटो गेहे इति सतो घटस्य गेहसंसर्गप्रतिषेधः ||१ ०| 
आत्मन्यात्ममनसोः संयोगादात्मप्रत्यक्षम्‌ ||? १|| 

तथा द्रव्यान्तरेषु प्रत्यक्षम्‌ ||१ २|| 

असमाहितान्तः करणा उपसंह्तसमाधयस्तेषाश्च || १ ३|| 
तत्समवायात्कर्मगुणेषु || १ ४|| 

आत्मसमवायादात्गगुणेषु || १५॥| 


|| नवमोध्याय: प्रथमाहिनकम्‌ समाप्तम्‌ || 

|| नवमोध्याय: द्वितीयाहिनकम्‌ || 
अस्येदं कार्य कारणं संयोगि विरोधि समवायि चेति लैडिगिकम्‌ ||१॥| 
अस्येदं कार्य कारणसम्बन्धश्बावयवाद्धवति ||२|| 
एतेन शाब्दं व्याख्यातम्‌ ||३॥| 
हेतुरपदेशो लिड्गं प्रमाणं करणमित्यनर्थान्तरम्‌ ||४|| 
अस्येदमिति बुद्ध्यपेक्षितत्वात्‌ ||५|| 
आत्मनसोः संयोगविशेषात्‌ संस्काराच्च स्मृतिः ||६|| 
तथा स्वप्रः ||७|| 
स्वप्रान्तिकम्‌ ||८|| 
धर्माच्च |९| 
इन्द्रियदोषात्संस्कारदोषाज्चाविद्या ||? ०|| 
तद्दुष्टज्ञानम्‌ || १ १॥| 
अदुष्ट विद्या |१२|| 
आर्ष सिद्धदर्शनं च धर्मेभ्यः ||१ ३|| 


|| नवमोध्याय: द्वितीयाहिनकम्‌ समाप्तम्‌ || 

|| दशमोध्याय: प्रथमाहिनिकम्‌ || 
इष्टानिष्टकारणविशेषाद्रिरोधाजच्न मिथः सुखदुःखयोर्थान्तरभावः || १|| 
संशयनिर्णयान्तराभावश्व ज्ञानान्तरत्वे हेतु: ||२|| 
तयोनिष्पत्तिः प्रत्यक्षलैड्िगकाभ्याम्‌ ||३|| 
अभूदित्यपि ||४|| 
सति च कार्यादर्शनात्‌ ||५| 
एकार्थसमवायि कारणान्तरेषु दृष्टत्वात्‌ ||६|| 
एकदेशे इत्येकस्मिन्‌ शिरः पृष्ठमुदरं मर्माणि तद्विशेषस्तद्विशेषेभ्यः ||७|| 


|| दशमोध्याय: प्रथमाहिनकम्‌ समाप्तम्‌ || 


|| दशमोध्याय: द्वितीयाहितकम्‌ || 
कारणमिति द्रव्ये कार्यसमवायात्‌ ||१| 
संयोगाद्वा |२॥ 
कारणे समवायात्‌ कर्माणि ||३| 


तथा रूपे कारणैकार्थसमवायात्‌ ||४| 














कारणसमवायात्‌ संयोग: पटस्य |५॥| 
कारणाकारणसमवायाज्च ||६|| 
संयुक्तसमवायादग्रेबैंशेषिकम्‌ ||७|| 
दृष्टानां दृष्टप्रयोजनानां दृष्टाभावे प्रयोगो5भ्युदयाय ||८|| 
तद्गचनादाम्रायस्य प्रमाण्यमिति ||९|| 

|| दशमोध्याय: द्वितीयाहिनकम्‌ समाप्तम्‌ || 


|| वैशेषिकदर्शक्तम्‌ समाप्तम्‌ || 





न्यायदर्शनम्‌ 


|| अथ प्रथम: अध्याय:सम्पाद्यताम्‌ || 
|| प्रंथमम्‌ आहिनिकंम्‌ || 


प्रमाण-प्रमेय-संशय-प्रयोजन-दृष्टान्त-सिद्धान्तावयव-तर्क-निर्णय-वाद-जल्प- 
वितण्डाहेत्वाभास-च्छल-जाति-निग्रहस्थानानाम्तत्त्वज्ञानात्‌ निःश्रेयसाधिगमः 


|| १ || 














दुःखजन्मप्रवृत्तिदोषमि थ्याज्ञानानाम्‌ उत्तरोत्तरापाये तदनन्तरा पायात्‌ 
अपवर्गः |२| 


प्रत्यक्षानुमानोपमानशब्दाः प्रमाणानि ||३॥| 


इन्द्रियार्थसन्निकर्षोत्पन्नम्‌ ज्ञानम्‌ अव्यपदेश्यम्‌ अव्यभिचारि व्यवसायात्मकम्‌ 
अत्यक्षम्‌ | ४|| 


अथ तत्पूर्वकं त्रिविधम्‌ अनुमान पूर्ववत्‌ शेषवत्‌ सामान्यतोदृष्टे च |५|| 
प्रसिद्धसाधर्म्यात्‌ साध्यसाधनम्‌ उपमानम ||६|| 

आप्तोपदेशः शब्दः ||७|| 

सः द्विविधः दृष्टादृष्टार्थत्वात्‌ ||४|| 


आत्मशरीरेन्द्रियार्थबुद्धिमनःप्रवृत्तिदोषप्रेत्मभावफलदुःखापवर्गाः तु प्रमेयम्‌ 
| ९|| 


इच्छाद्वेषप्रयत्नसुखदुःखज्ञानानि आत्मनः लिड्गम्‌ इति ||१०|| 
चेष्टेन्द्रियार्थाशयः शरीरम्‌ ||१ १॥ 
प्राणरसनचक्षुस्त्वक्श्रोत्राणि इन्द्रियाणि भूतेभ्यः ||१२|| 


पृथिवी आपः तेजः वायु: आकाशम्‌ इति भूतानि ||१३॥ 














गन्धरसरूपस्पर्शशब्दाः पृथिव्यादिगुणाः तदर्थाः ||१४|| 
बुद्धि: उपलब्धि: ज्ञानम्‌ इति अनर्थान्तरम्‌ ||१५॥ 
युगपत्‌ ज्ञानानुत्पत्तिः मनसः लिड्गम्‌ ||? ६|| 

प्रवृत्ति: वाग्वुद्धिशरीरारम्भः ||१ ७|| 

प्रवर्तनालक्षणाः दोषाः ||१८|| 

पुनरुत्पत्तिः प्रेत्यभावः ||१९|| 

प्रवृत्तिदोषजनितः अर्थ: फलम्‌ ||२०॥| 

बाधनालक्षणम्‌ दुःखम्‌ ||२१॥ 

तदत्यन्तविमोक्ष: अपवर्ग: ||२२|| 


समानानेकधर्मोपपत्ते: विप्रतिपत्तेः उपलब्ध्यनुपलब्ध्यव्यवस्थातः च 
विशेषापेक्षः विमर्श: संशयः ||२३|| 


यम्‌ अर्थम्‌ अधिकृत्य प्रवर्तते तत्‌ प्रयोजनम्‌ ||२४|| 
लौकिकपरीक्षकाणां यस्मिन्‌ अर्थ बुद्धिसाम्यम्‌ सः दृष्टान्तः ||२५॥ 


तन्त्राधिकरणाभ्युपगमसंस्थितिः सिद्धान्तः ||२६|| 














सः चतुर्विधिः सर्वतन्त्रप्रतितन्त्राधिकरणाभ्युपगमसंस्थित्यर्थान्तरभावात्‌ 
|| २७|| 


सर्वतन्त्राविरुद्धः तन्त्रे अधिकृतः अर्थ: सर्वतन्त्रसिद्धान्तः ||२८|| 
समानतलन्‍त्रसिद्धः परतन्त्रासिद्धः प्रतितन्त्रसिद्धान्तः ||२९|| 

यत्सिद्धौ अन्यप्रकरणसिद्धिः सः अधिकरणसिद्धान्तः ||३ ०|| 
अपरीक्षिताभ्युपगमात्‌ तद्विशेषपरीक्षणम्‌ अभ्युपगमसिद्धान्तः ||३ १|| 
प्रतिज्ञाहेतूदाहरणोपनयनिगमनानि अवयवाः ||३२| 

साध्यनिर्देशः प्रतिज्ञा ||३३|| 

उदाहरणसाधर्म्यात्‌ साध्यसाधन  हेतुः|| ३ ४|| 

तथा वैधर्म्यात्‌ ||३५॥| 

साध्यसाधर्म्यात्‌ तद्धर्मभावी दृष्टान्‍्तः उदाहरणम्‌ ||३६|| 

तद्विपर्ययात्‌ वा विपरीतम्‌ ||३७|| 

उदाहरणापेक्ष: तथा इति उपसंहारः न तथा इति वा साध्यस्य उपनयः ||३ ८|| 


हेत्वपदेशात्‌ प्रतिज्ञायाः पुनर्वचनम्‌ निगमनम्‌ ||३९| 














अविज्ञाततत्वे अर्थ कारणोपपत्तितः तत्त्वज्ञानार्थम्‌ उहः तर्कः ||४०|| 
विमृश्य पक्षप्रतिपक्षाभ्याम्‌ अर्थावधारणम्‌ निर्णयः |४१॥ 


|| इति न्यायसूत्रे प्रथमाध्यायस्य प्रथमम्‌ आहिनकम्‌ || 


|| अथ द्वितीयम्‌ आहिनकम्‌ || 


प्रमाणतर्कसाधनोपालम्भः सिद्धान्ताविरुद्धः पश्चावयवोपपतन्नर: 
पक्षप्रतिपक्षपरिग्रहः वादः || १|| 


यथोक्तोपपन्नः छलजातिनिग्रहस्थानसाधनोपालम्भः जल्पः ||२|| 

सः प्रतिपक्षस्थापनाहीनः वितण्डा ||३|| 
सव्यभिचार-विरुद्ध-प्रकरणसम-साध्यसम-कालातीताः हेत्वाभासाः ||४|| 
अनैकान्तिकः सव्यभिचारः ||५|| 

सिद्धान्तम्‌ अभ्युपेत्य तद्विरोधी विरुद्धः ||६|| 

यस्मात्‌ प्रकरणचिन्ता सः निर्णयार्थमपदिष्ट: प्रकरणसमः ||७|| 


साध्याविशिष्ट: साध्यत्वात्‌ साध्यसम:||८|| 














कालात्ययापदिष्ट: कालातीतः ||९|| 
वचनविघातः अर्थविकल्पोपपत्त्या छलम्‌ ||१ ०|| 
तत्‌ त्रिविधम्‌ - वाक्छलम्‌ सामान्यच्छलम्‌ उपचारच्छलम्‌ च इति |११॥ 


अविशेषाभि हिते अर्थ वक्तु: अभिप्रायात्‌ अर्थान्तरकल्पना वाक्छलम्‌ ||१२|| 


सम्भवतः अर्थस्य अतिसामान्ययोगात्‌ असम्भूतार्थकल्पना सामान्यच्छलम्‌ 
|| १ २|| 


धर्मविकल्पनिर्देशे अर्थसद्धभावप्रतिषेध: उपचारच्छलम्‌ ||१४|| 
वाक्छलम्‌ एव उपचारच्छलम्‌ तत्‌ अविशेषात ||१५॥ 

न तत्‌ अर्थान्तरभावात्‌ ||? ६|| 

अविशेषे वा किश्चित्साधर्म्यात्‌ एकच्छलप्रसडगः ||? ७|| 
साधर्म्यवैधर्म्याभ्याम्‌ प्रत्यवस्थानं जातिः ||१ ८|| 

विप्रतिपत्ति: अप्रतिपत्तिः च निग्रहस्थानम्‌ ||१ ९|| 
तद्विकल्पात्‌ जातिनिग्रहस्थानबह॒त्वम्‌ ||२०|| 


|| इति न्यायसूत्रे प्रथमाध्यायस्य द्वितीयम्‌ आहिनकम्‌ समाप्त: च अयम्‌ 


प्रथम:अध्यायः || 














|| अथ द्वितीय: अध्यायः || 
|| प्रथमम्‌ आहिनकम्‌ || 
समानानेकधर्मा ध्यवसायात्‌ अन्यतरधर्माध्यवसायात्‌ वा न संशयः ||१|| 
विप्रत्तिपत्त्यव्यवस्थाध्यवसायात्‌ च ||२|| 
विप्रत्तिपत्तौ च संप्रत्तिपत्ते: ||३|| 
अव्यवस्था आत्मनि व्यवस्थितत्वात्‌ च अव्यवस्थायाः: ||४|| 


तथा अत्यन्तसंशयः तद्धर्मसातत्योपपत्तेः ||५|| 


यथोक्ताध्यवसायात्‌ एवं तद्विशेषापेक्षात्‌ संशये न असंशय: न अत्यन्तसंशयः 
वा | ६|| 


यत्र संशयः तत्र एवम्‌ उत्तरोत्तरप्रसडगः ||७|| 

प्रत्यक्षादीनाम्‌ अप्रामाण्यं त्रैकाल्यासिद्धेः ||८|| 

पूर्व हि प्रमाणसिद्धौ न इन्द्रियार्थसन्निकर्षात्‌ प्रत्यक्षोत्पत्तिः ||९|| 
पश्चात्सिद्धौ न प्रमाणेभ्यः प्रमेयसिद्धिः ||१ ०|| 


युगपत्सिद्धा प्रत्यर्थनियतत्वात्‌ क्रमवृत्तित्वाभावः बुद्धीनाम्‌ ||१ १|| 














त्रैकाल्यासिद्धेः प्रतिषेधानुपपत्तिः || १ २| 

सर्वप्रमाणप्रतिषेधात्‌ च प्रतिषेधानुपपत्तिः || १ ३|| 

तत्प्रामाण्ये वा न सर्वप्रमाणविप्रतिषेधः ||१४|| 
त्रैकाल्याप्रतिषेध: च शब्दात्‌ आतोद्यसिद्धिवत्‌ तत्सिद्धेः ||१५| 
प्रमेया च तुलाप्रामाण्यवत्‌ ||? ६|| 

प्रमाणतः सिद्धेः प्रमाणानाम्‌ प्रमाणान्तरसिद्धिप्रसडगः ||१ ७|| 
तद्विनिवृत्तेः वा प्रमाणसिद्धिवत्‌ प्रमेयसिद्धिः ||१ ८॥ 

न, प्रदीपप्रकाशसिद्धिवत्‌ तत्सिद्धेः |१९|| 

क्चित्‌ निवृत्तिदर्शनात्‌ अनिवृत्तिदर्शनात्‌ च क्चित्‌ अनेकान्तः ||२०|| 
प्रत्यक्षलक्षणानुपपत्ति: असमग्रवचनात्‌ ||२१॥ 

न आत्ममनसोः सन्निकर्षाभावे प्रत्यक्षोत्पत्ति: ||२२|| 
दिग्देशकालाकाशैषु अपि एवं प्रसड़गः||२३|| 

ज्ञानलिड्गत्वात्‌ आत्मनः न अनवरोधः ||२४|| 


तदयौगपद्यलिड्गत्वात्‌ च न मनसः ||२५| 














प्रत्यक्षनिमित्तत्वात्‌ च इन्द्रियार्थयोः सन्निकर्षस्य स्वशब्देन वचनम्‌ ||२६|| 
सुप्तव्यासक्तमनसां च इन्द्रियार्थयोः सन्निकर्षनिमित्तत्वात्‌ ||२७|| 
तैः च अपदेश: ज्ञानविशेषाणाम्‌ ||२८|| 

व्याहतत्वात्‌ अहेतुः ||२९|| 

न अर्थविशेषप्राबल्यात्‌ ||३०|| 

प्रत्यक्षम्‌ अनुमानम्‌ एकदेशग्रहणात्‌ उपलब्धेः ||३ १|| 

न, प्रत्यक्षेण यावत्‌ तावत्‌ अपि उपलम्भात्‌ ||३२|| 

न चैकदेशोपलब्धिरवयविसद्भावात्‌ ||३३|| 

साध्यत्वात्‌ अवयविनि सन्देहः ||३४|| 

सर्वाग्रहणम्‌ अवयव्यसिद्धेः ||३५|| 

धारणाकर्षणोपपत्तेः च ||३ ६|| 

सेनावनवत् ग्रहणम्‌ इति चेत्‌ न अतीन्द्रियत्वात्‌ अणूनाम्‌ ||३७|| 
रोधोपघातसादृश्येभ्य: व्यभिचारात्‌ अनुमानम्‌ अप्रमाणम्‌ ||३८|| 


न, एकदेशत्राससादृश्येभ्य: अर्थान्तरभावात्‌ ||३९|| 














वर्तमानाभावः, पततः पतितपतितव्यकालोपपत्ते: ||४०|| 
तयो: अपि अभाव: वर्तमानाभावे, तदपेक्षत्वात्‌ ||४१|| 
न अतीतानागतयोः इतरेतरापेक्षा सिद्धिः ||४२|| 
वर्तमानाभावे सर्वाग्रहणं प्रत्यक्षानुपपत्ते: |४३|| 
कृतताकर्त्तव्यतोपपत्ते: तु उभयथा ग्रहणम्‌ ||४४|| 
अत्यन्तप्रायैकदेशसाधर्म्यात्‌ उपमानासिद्धिः ||४५| 
प्रसिद्धसाधर्म्यात्‌ उपमानसिद्धेः यथोक्तदोषानुपपत्ति: ||४६|| 
प्रत्यक्षेण अप्रत्यक्षसिद्धे: |४७|| 

न अप्रत्यक्षे गवये प्रमाणार्थम्‌ उपमानस्य पश्यामः ||४८|| 
तथा इति उपसंहारात्‌ उपमानसिद्धेः न अविशेषः ||४९|| 
शब्द: अनुमानम्‌ अर्थस्य अनुपलब्धे: अनुमेयत्वात्‌ |५०॥| 
उपलब्धे: अद्विप्रवृत्तित्वात्‌ |५१॥ 

सम्बन्धात्‌ च ||५२|| 


आप्तोपदेशसामर्थ्यात्‌ शब्दात्‌ अर्थसम्प्रत्ययः ||५३॥|| 














प्रणप्रदाहपाटनानुपलब्धे: च सम्बन्धाभावः ||५४|| 
शब्दार्थव्यवस्थानात्‌ अप्रतिषेधः ||५५| 

न, सामयिकत्वात्‌ शब्दार्थसम्प्रत्ययस्य ||५६|| 
जातिविशेषे च अनियमात्‌ ||५७|| 

तदप्रामाण्यम्‌ अनृतव्याघातपुनरुक्तदोषेभ्यः ||५८|| 
न, कर्मकर्त॑साधनवैगुण्यात्‌ ||५९|| 

अभ्युपेत्य कालभेदे दोषवचनात्‌ ||६०|| 
अनुवादोपपत्ते:ः च || ६१॥| 

वाक्यविभागस्य च अर्थग्रहणात्‌ ||६२॥|| 
विध्यर्थवादानुवादवचनविनियोगात्‌ ||६३॥|| 

विधिः विधायकः ||६४|| 

स्तुतिः निन्‍दा परकृतिः पुराकल्पः इति अर्थवादः ||६०| 
विधिविहितस्य अनुवचनम्‌ अनुवादः ||६६|| 


न अनुवादपुनरुक्तयोः विशेषः, शब्दाभ्यासोपपत्तेः || ६ ७|| 














शीघ्रतरगमनोपदेशवत्‌ अभ्यासात्‌ न अविशेषः ||६८|| 
मन्त्रायुर्वेदप्रामाण्यवत्‌ च तत्प्रामाण्यम्‌, आमप्रप्रामाण्यात्‌ |६९|| 


|| इति न्यायसूत्रे द्वितीयाध्यायस्य प्रथमम्‌ आहिनकम्‌ || 


|| द्वितीयम्‌ आहिनकम्‌ || 


न चतुष्ट्वम्‌, ऐतिह्यार्थापत्तिसम्भवाभावप्रामाण्यात्‌ ||१|| 


शब्दे ऐतिह्यानर्थान्तरभावात्‌ अनुमाने अर्थापत्तिसम्भवाभावानर्थान्तर भावात्‌ 
च अप्रतिषेधः ||२|| 


अर्थापत्तिः अप्रमाणम्‌ अनैकान्तिकत्वात्‌ ||३|| 
अनर्थापत्तौ अर्थापत्त्यभिमानात्‌ ||४|| 
प्रतिषेधाप्रामाण्यं च अनैकान्तिकत्वात्‌ ||५|| 
तत्प्रामाण्ये वा न अर्थापत्त्यप्रामाण्यम्‌ ||६|| 
न अभावप्रामाण्यं प्रमेयासिद्धेः ||७|| 


लक्षितेष्वलक्षणलक्षितत्वात्‌ अलक्षितानां तत्प्रमेयसिद्धेः ||८|| 














असति अर्थ न अभाव: इति चेत्‌ न, अन्यलक्षणोपपत्तेः |९|| 

तत्सिद्धेः अलक्षितेषु अहेतुः | १ ०|| 

न, लक्षणावस्थितापेक्षसिद्धे: || १ १॥ 

प्राक्‌ उत्पत्ते: अभावोपपत्तेः च || १ २|| 

आदिमत्वात्‌ ऐन्द्रियकत्वात्‌ कृतकवत्‌ उपचारात्‌ च ||१३॥| 

न, घटाभावसामान्यनित्यत्वात्‌ नित्येषु अपि अनित्यवत्‌ उपचारात्‌ च ||१४|| 
तत्त्वभाक्तयो: नानात्वविभागात्‌ अव्यभिचारः ||१५|| 
सन्‍्तानानुमानविशेषणात्‌ ||१ ६|| 

कारणद्रव्यस्य प्रदेशशब्देनाभिधानात्‌ ||१७|| 

प्राक्‌ उच्चारणात्‌ अनुपलब्धे: आवरणाग्यनुपलब्धे: च ||१८|| 

तदनुपलब्धे: अनुपलम्भात्‌ आवरणोपपत्ति: ||१९|| 

अनुपलम्भात्‌ अनुपलब्धिसद्भावात्‌ न आवरणानुपपत्ति: अनुपलम्भात्‌ ||२०|| 
अनुपलम्भात्मकत्वात्‌ अनुपलब्धे: अहेतुः |२१|| 


अस्पर्शत्वात्‌ |२२॥ 














न, कर्मानित्यत्वात्‌ ||२३॥|| 

न, अणुनित्यत्वात्‌ ||२४|| 

सम्प्रदानात्‌ |२५॥ 

तदन्तरालानुपलब्धे: अहेतु:ः |२६॥| 

अध्यापनात्‌ अप्रतिषेधः ||२७॥|| 

उभयोः पक्षयो: अन्यतरस्य अध्यापनात्‌ अप्रतिषेधः ||२८|| 
अभ्यासात्‌ | २९|| 

न अन्यत्वे अपि अभ्यासस्य उपचारात्‌ ||३०|| 

अन्यत्‌ अन्यस्मात्‌ अनन्यत्वात्‌ अनन्यत्‌ इति अन्यताभावः ||३१॥ 
तदभावे न अस्ति अनन्यता, तयोः इतरेतरापेक्षसिद्धेः ||३२|| 
विनाशकारणानुपलब्धेः ||३३॥|| 

अश्रवणकारणानुपलब्धे: सततश्रवणप्रसडगः ||३४|| 
उपलभ्यमाने च अनुपलब्धे: असत्त्वात्‌ अनपदेशः ||३५| 


पाणिनिमित्तप्रश्नेषात्‌ शब्दाभावे न अनुपलब्धिः ||३ ६|| 














विनाशकारणानुपलब्धे: च अवस्थाने तत्नित्यत्वप्रसड़गः ||३७|| 
अस्पर्शत्वात्‌ अप्रतिषेधः ||३८|| 
विभक्त्यन्तरोपपत्ते: च समासे ||३९|| 
विकारादेशोपदेशात्‌ संशयः ||४०|| 

प्रकृतिविवृद्धौं विकारविवद्धेः ||४१|| 
न्यूनसमाधिकोपलब्धे: विकाराणाम्‌ अहेतुः ||४२| 
न, अतुल्यप्रकृतीनाम्‌ विकारविकल्पात्‌ ||४३|| 
द्रव्यविकारवैषम्यवत्‌ वर्णविकारविकलः ||४४|| 
न, विकारधर्मानुपपत्तेः ||४५|| 

विकारप्राप्तानाम्‌ अपुनरापत्ते: ||४६|| 

सुवर्णादीनां पुनरापत्ते: अहेतुः ||४७|| 

न, तद्विकाराणां सुवर्णभावाव्यतिरेकात्‌ ||४८|| 


नित्यत्वे अविकारात्‌ अनित्यत्वे च अनवस्थानात्‌ ||४९|| 














नित्यानाम्‌ अतीन्द्रियत्वात्‌ तद्धर्मविकल्पात्‌ च वर्णविकाराणाम्‌ अप्रतिषेधः 
|[५०|| 


अनवस्थायित्वे च वर्णोपलब्धिवत्‌ तद्विकारोपपत्तिः |५१॥| 


विकारधर्मित्वे नित्यत्वाभावात्‌ कालान्तरे विकारोपपत्ते: च अप्रतिषेध: 
||५२|| 


प्रकृत्यनियमात्‌ ||५३|| 

अनियमे नियमात्‌ न अनियमः ||५४|| 

नियमानियमविरोधात्‌ अनियमे नियमात्‌ च अप्रतिषेधः ||५५|| 

गुणान्तरा प्त्त्युपमर्द-हास-वृद्धि-ल्लेषेभ्य: तु विकारोपपत्ते: वर्णविकाराः ||५६|| 
ते विभक्त्यन्ताः पदम्‌ ||५७|| 

तदर्थ व्यक्त्याकृतिजातिसन्निधौ उपचारात्‌ संशयः ||५८|| 


याशब्द-समूह-त्याग-परि ग्रह-सडुख्या-वृद्ध्यपचय-वर्ण-समासानुबन्धानाम्‌ 
व्यक्त उपचारात्‌ व्यक्ति: |५९|| 


न, तत्‌ अनवस्थानात्‌ ||६०|| 














सहचरण-स्थान-तादर्थ्य-वृत्त-गान-धारण-सामी प्य-योग-साधनाधिपत्येभ्य: 
ब्राह्मण-मश्च-कट-राज-सक्तु-चन्दन-गडग्गा-शाटकान्न-पुरुषेष्वतद्भावे अपि 
तदुपचारः ||६१|| 


आकृतिः तदपेक्षत्वात्‌ सत्त्वव्यवस्थानसिद्धेः ||६२|| 

व्यक्त्याकृतियुक्ते अपि अप्रसड्गात्‌ प्रोक्षणादिनां मृद्ववके जातिः ||६३|| 
न आकृतिव्यक्त्यपेक्षत्वात्‌ जात्यभिव्यक्ते: ||६४|| 

व्यक्त्याकृतिजातयः तु पदार्थ: ||६५|| 

व्यक्ति: गुणविशेषाश्रयः मूर्ति: ||६ ६|| 

आकृतिः जातिलिड्गाख्या ||६७|| 

समानप्रसवात्मिका जातिः ||६८॥ 


|| इति न्यायसूत्रे द्वितीयाध्यायस्य द्वितीयम्‌ आहिनकम्समाप्त: च अयम्‌ 


द्वितीयाध्यायः || 


|| अथ तृतीय: अध्यायः || 


|| प्रथमम्‌ आहिनकम्‌ || 














दर्शनस्पर्शनाभ्याम्‌ एकार्थग्रहणात्‌ ||१|| 

न विषयव्यवस्थानात्‌ ||२॥| 

तद्यवस्थानात्‌ एव आत्मसद्धभावात्‌ अप्रतिषेधः ||३|| 
शरीरदाहे पातकाभावात्‌ |४|॥ 

तदभाव:ः सात्मकप्रदाहे अपि, तत्नित्यत्वात्‌ ||५|| 

न कार्याश्रयकर्तृवधात || ६|| 

सव्यदृष्टस्य इतरेण प्रत्यभिज्ञानात्‌ ||७|| 

न एकस्मिन्‌ नासास्थिव्यवहिते द्वित्वाभिमानात्‌ ||८|| 
एकविनाशे द्वितीयाविनाशात्‌ न एकत्वम ||९|| 
अवयवनाशे अपि अवयब्युपलब्धे: अहेतुः || १ ०|| 
दृष्टान्तविरोधात्‌ अप्रतिषेधः ||१ १|| 
इन्द्रियान्तरविकारात ||१२| 

न स्मृतेः स्मर्त्तव्यविषयत्वात्‌ ||१३॥| 


तदात्मगुणसद्धभावात्‌ अप्रतिषेधः ||१४|| 














न आत्मप्रतिपत्तिहेतूनां मनसि सम्भवात्‌ ||१५| 

ज्ञातुः: ज्ञानससाधनोपपत्तेः संज्ञाभेदमात्रम्‌ ||१ ६|| 

नियमः च निरनुमानः ||१७|| 

पूर्वाभ्यस्तस्मृत्यनुबन्धात्‌ जातस्य हर्षभयशोकसम्प्रतिपत्ते: || १ ८|| 
पद्मादिषु प्रबोधसम्मीलनविकारवत्‌ तद्विकारः ||१९|| 

न उष्णशीतवर्षाकालनिमित्तत्वात्‌ पश्चात्मकविकाराणाम्‌ ||२०|| 
प्रेत्याहाराभ्यासकृतात्‌ स्तन्‍्याभिलाषात्‌ ||२१॥ 

अयसः अयस्कान्ताभिगमनवत्‌ तदुपसर्पणम्‌ ||२२|| 

न अन्यत्र प्रवृत््यभावात्‌ ||२३|| 

वीतरागजन्मादर्शनात्‌ ||२४|| 

सगुणद्रव्योत्पत्तिवत्‌ तदुत्पत्ति: ||२५|| 

न सड़कल्पनिमित्तत्वात्‌ रागादीनाम्‌ ||२६|| 

पार्थिवं गुणान्तरोपलब्धे: ||२७|| 


पार्थिवाप्यतैजसं तद्गुणोपलब्धेः ||२८॥| 














निःश्वासोच्छवासोपलब्धे: चातुर्भान्तिकम्‌ ||२९|| 
गन्धक्लेदपाकव्यूहावकाशदाने भ्यः पाश्चभौतिकम्‌ ||३०|| 
श्रुतिप्रामाण्यात्‌ च ||३१| 

कृष्णसारे सति उपलम्भात्‌ व्यतिरिच्य च उपलम्भात्‌ संशयः ||३२|| 
महदणुग्रहणात्‌ ||३३|| 

रश्म्यर्थसन्निकर्षविशेषात्‌ तद् हणम्‌ ||३४|| 

तदनुपलब्धे: अहेतुः ||२५॥|| 

न अनुमीयमानस्य प्रत्यक्षतः अनुपलब्धि: अभावहेतुः || ३६|| 
द्रव्यगुणधर्मभेदात्‌ च उपलब्धिनियमः ||३७|| 
अनेकद्रव्यसमवायात्‌ रूपविशेषात्‌ च रूपोपलब्धिः ||३८| 
कर्मकारितः च इन्द्रियाणां व्यूहः पुरुषार्थतन्त्र: ||३९|| 
मध्यन्दिनोल्काप्रकाशानुपलब्धिवत्‌ तदनुपलब्धिः ||४०|| 

न रात्रौ अपि अनुपलब्धे: ||४१|| 


बाह्मुप्रकाशानुग्रहात्‌ विषयोपलब्धे: अनभिव्यक्तितः अनुपलब्धिः ||४२|| 














अभिव्यक्तौ च अभिभवात्‌ ||४३॥| 
नक्तश्चवरनयनरश्मिदर्शनात्‌ च ||४४|| 

अप्राप्यग्रहणं काचाभ्रपटलस्फटिकान्तरितोपलब्धे: ||४५|| 

न कुड्यान्तरितानुपलब्धे: अप्रतिषेधः ||४६|| 

अप्रतीघातात्‌ सन्निकर्षोपपत्ति: ||४७|| 

आदित्यरश्मे: स्फटिकान्तरिते अपि दाह्मे अविघातात्‌ ||४८|| 
न इतरेतरधर्मप्रसड़गात्‌ ||४९|| 

आदर्शोदकयो:ः प्रसादस्वाभाव्यात्‌ रूपोपलब्धिः ||५०॥ 
दृष्टानुमितानां हि नियोगप्रतिषेधानुपपत्ति: |५१॥ 
स्थानान्यत्वे नानात्वात्‌ अवयविनानास्थानत्वात्‌ च संशयः ||५२|| 
त्वक्‌ अव्यतिरेकात्‌ |५३|| 

न युगपत्‌ अर्थानुपलब्धे: ||५४|| 

विप्रतिषेधात्‌ च न त्वक्‌ एका ||५५|| 


इन्द्रियार्थपश्चत्वात्‌ |५६|| 














न तदर्थबहुत्वात्‌ |५७|| 

गन्धत्वाद्यवव्यतिरेकात्‌ गन्धादीनामप्रतिषेधः ||५८|| 
विषयत्वाव्यतिरेकात्‌ एकत्वम्‌ ||५९| 
नबुद्धिलक्षणाधिष्ठान-गत्याकृति-जातिपश्चवत्वेभ्यः || ६०|| 
भूतगुणविशेषोपलब्धे: तादात्म्यम्‌ ||६१॥| 
गन्ध-रस-रूप-स्पर्श-शब्दानां स्पर्शपर्यन्ताः पृथिव्या: ||६२|| 
अप्‌-तेजो-वायूनां पूर्व पूर्वम्‌ अपोह्यु आकाशस्य उत्तर: ||६३|| 
न सर्वगुणानुपलब्धे: ||६४|| 

एकैकश्येन उत्तरगुणासद्धभावात्‌ उत्तरोत्तराणां तदनुपलब्धिः ||६५॥|| 
विष्टे हि अपरं परेण ||६ ६|| 

न पार्थिवाप्ययोः प्रत्यक्षत्वात्‌ ||६७|| 

पूर्वपूर्वगुणोत्कर्षात्‌ तत्तत्‌ प्रधानम्‌ ||६८|| 

तद्ध्यवस्थानं तु भूयस्त्वात्‌ ||६९|| 


सगुणानाम्‌ इन्द्रियभावात्‌ ||७०|| 

तेन एवं तस्य अग्रहणात्‌ च ||७१| 
न शब्दगुणोपलब्धे: ||७२|| 
तदुपलब्धिः इतरेतरद्रव्यगुणवैधर्म्यात्‌ ||७३॥|| 


|| इति न्यायसूत्रे तृतीयाध्यायस्य प्रथमम्‌ आहिनकम्‌ || 


|| द्वितीय आहिनिकम्‌ || 
कर्माकाशसाधर्म्यात्‌ संशयः | १|| 
विषयप्रत्यभिज्ञानात्‌ ||२|| 
साध्यसमत्वात्‌ अहेतुः ||३|| 
न युगपत्‌ अग्रहणात्‌ ||४|| 
अप्रत्यभिज्ञाने च विनाशप्रसड़गः ||५|| 
क्रमवृत्तित्वात्‌ अयुगपत्‌ ग्रहणम्‌ ||६|| 


अप्रत्यभिज्ञानं च विषयान्तरव्यासड्गात्‌ ||७|| 














न गत्यभावात्‌ ||८॥ 

स्फटिकान्यत्वाभिमानवत्‌ तदन्यत्वाभिमानः ||९|| 

स्फटिके अपि अपरापरो त्पत्ते: क्षणिकत्वात्‌ व्यक्तीनाम्‌ अहेतुः || १ ०|| 
नियमहेत्वभावात्‌ यथादर्शनम्‌ अभ्यनुज्ञा || १ १॥ 

न उत्पत्तिविनाशकारणोपलब्धेः || १ २|| 

क्षीरविनाशे कारणानुपलब्धिवत्‌ द्युत्पत्तिवत्‌ च तदुत्पत्तिः || १३॥|| 
लिडूगतः ग्रहणात्‌ न अनुपलब्धिः ||१४|| 

न पयसः परिणाम-गुणान्तरप्रादुर्भावात्‌ ||१५| 

व्यूहान्तरात्‌ द्रव्यान्तरोत्पत्तिदर्शन॑ पूर्वद्रव्यनिवृत्ते: अनुमानम्‌ ||१६|| 
क़चित्‌ विनाशकारणानुपलब्धे: क़चित्‌ च उपलब्धेः अनेकान्तः ||१७|| 
न इन्द्रियार्थयोः तद्विनाशे अपि ज्ञानावस्थानात्‌ ||१८|॥| 

युगपत्‌ ज्ञानानुपलब्धे: च न मनसः ||१९|| 

तत्‌ आत्मगुणत्वे अपि तुल्यम्‌ ||२०|॥| 


इन्द्रिये: मनसः सन्निकर्षाभावात्‌ तदनुत्पत्तिः ||२१॥|| 

न उत्पत्तिकारणानपदेशात्‌ ||२२॥| 

विनाशकारणानुपलब्धे: च अवस्थाने तत्नित्यत्वप्रसड़गः ||२३॥|| 
अनित्यत्वग्रह्ामत्‌ बुद्धेः बुद्ध्यन्तरात्‌ विनाश: शब्दवत्‌ ||२४|| 
ज्ञानसमवेतात्मप्रदेशसन्निकर्षात्‌ मनसः स्मृत्युत्पत्ते: न युगपत्‌ उत्पत्ति: ||२५|| 
न अन्तः-शरीर वृत्तित्वात्‌ मनसः ||२६|| 

साध्यत्वात्‌ अहेतुः |२७|| 

स्मरतः शरीरधारणोपपत्ते: अप्रतिषेधः ||२८|| 

न तदाशुगतित्वान्मनसः ||२९|| 

न स्मरणकालानियमात्‌ ||३०|| 

आत्मप्रेरण-यदृच्छा-ज्ञताभिः च न संयोगविशेषः ||३१॥|| 
व्यासक्तमनसः पादव्यथनेन संयोगविशेषेण समानम्‌ ||३२| 
प्रणिधानलिड्गादिज्ञानानाम्‌ अयुगपद्धावात्‌ अयुगपत्स्मरणम्‌ ||३३|| 
ज्ञस्य इच्छाद्वेषनिमित्तत्वात्‌ आरम्भनिवृत्त्यो: ||३४|| 


तल्लिड्गत्वात्‌ इच्छाद्वेषयो: पार्थिवाग्येषु अप्रतिषेधः ||३५॥|| 

परश्वादिषु आरम्भनिवृत्तिदर्शनात्‌ ||३ ६|| 

नियमानियमौ तु तद्विशेषकौ ||३७|| 

यथोत्तहेतुत्वात्‌ पारतन्त्रयात्‌ अकृताभ्यागमात्‌ च न मनसः |३८॥ 
परिशेषात्‌ यथोत्तहेतूपपत्ते: च ||३९|| 


स्मरणं तु आत्मनः ज्ञस्वाभाव्यात्‌ ||४०|| 


प्रणिधान-निबन्धाभ्यास-लिड्ग-लक्षण-सादृश्य-परि ग्रहाश्रयाश्रित 
सम्बन्धानन्तर्य-वियोगैककार्य-विरोधातिशय-प्राप्ति-व्यवधान-सुख-दुःखेच्छा 
द्वेष-भयार्थित्व-क्रियाराग-धर्मा धर्म निमित्ते भ्यः ||४ १|| 


कर्मानवस्थायिग्रहणात्‌ ||४२|| 

अव्यक्तग्रहणम्‌ अनवस्थायित्वात्‌ विद्युत्सम्पाते रूपाव्यक्तग्रहणवत्‌ ||४३|| 
हेतूपादानात्‌ प्रतिषेद्धव्याभ्यनुज्ञा ||४४|| 
प्रदीपाचिःसनन्‍्तत्यभिव्यक्तग्रहणवत्‌ तद्हणम्‌ ||४५॥ 

द्रव्ये स्वगुणपरगुणोपलब्धे: संशय: ||४६|| 

यावच्छरीरभावित्वात्‌ रूपादीनाम्‌ ||४७|| 


न पाकजगुणान्तरोत्पत्ते:ः |४८|| 

प्रतिद्वन्द्रिसिद्धेः पाकजानाम्‌ अप्रतिषेधः ||४९|| 
शरीरव्यापित्वात्‌ ||५०|| 

न केशनखादिषु अनुपलब्धे: ||५१॥|| 

त्वकपर्यन्तत्वात्‌ शरीरस्य केशनखादिषु अप्रसडुगः ||५२|| 
शरीरगुणवैधर्म्यात्‌ |५३|| 

न रूपादीनाम्‌ इतरेतरवैधर्म्यात्‌ |५४|| 
ऐन्द्रियकत्वात्‌ रूपादीनाम्‌ अप्रतिषेधः ||५५| 
ज्ञानायौगपद्यात्‌ एकम्‌ मनः |५६|| 

न युगपत्‌ अनेकक्रियोपलब्धेः ||५७|| 
अलातचक्रदर्शनवत्‌ तदुपलब्धिः आशुसझ्चारात्‌ ||५८|| 
यथोत्तहेतुत्वात्‌ च अणु ||५९|| 

पूर्वकृतफलानुबन्धात्‌ तदुत्पत्तिः ||६०|| 

भूतेभ्यः मूर्त्यपादानवत्‌ तदुपादानम्‌ ||६१॥| 


न साध्यसमत्वात्‌ ||६२॥ 

न उत्पत्तिनिमित्तत्वात्‌ मातापित्रो: ||६३|| 

तथा आहारस्य ||६४|| 

प्राप्तो च अनियमात्‌ ||९५॥|| 

शरीरोत्पत्तिनिमित्तवत्‌ संयोगोत्पत्तिनिमित्तं कर्म ||६६|| 
एतेन अनियम:ः प्रत्युक्तः |६७|| 

तत्‌ अदृष्टकारितम्‌ इति चेत्‌ पुनः तत्प्रसड़गः अपवर्गे |६८|| 
मनःकर्मनिमित्तत्वात्‌ च संयोगाव्युच्छेद: ||६९|| 
नित्यत्वप्रसड़गः च प्रायणानुपपत्तेः |७०|| 
अणुश्यामतानित्यत्ववत्‌ एतत्‌ स्यात्‌ |७१॥ 

न अकृताभ्यागमप्रसड़गात्‌ ||७२|| 


|| इति न्यायसूत्रे तृतीयाध्यायस्य द्वितीयम्‌ आहिनकम्समाप्तः च अयम्‌ 


तृतीयःअध्यायः || 
|| अथ चतुर्थ: अध्याय: || 


|| प्रथमम्‌ आहिनकम्‌ || 

प्रवृत्तियथोक्ता ||१|| 

तथा दोषाः ||२|| 

तत्त्रैराश्यं रागद्वेषमोहार्थान्तर्भावात्‌ ||३|| 

न एकप्रत्यनीकभावात्‌ ||४|| 

व्यभिचारादहेतुः ||[५॥| 

तेषां मोहः पापीयान्‌, नामूढस्येतरोत्पत्तेः || ६|| 
निमित्तनैमित्तिकभावादर्थान्तरभावो दोषेभ्यः ||७॥| 
न दोषलक्षणावरोधान्मोहस्य || ८|| 
निमित्तनैमित्तिकोपपत्तेश्व तुल्यजातीयानामप्रतिषेधः ||९|| 
आत्मनित्यत् प्रेत्मभावसिद्धिः || १ ०|| 

व्यक्ताद व्यक्तानाम्‌, प्रत्यक्षप्रामाण्यात्‌ ||११|| 

न घटाद घटनिष्पत्ते: | १२|| 

व्यक्ताद घटनिष्पत्तेरप्रतिषेधः ||१३॥| 


अभावाद्‌ भावोत्पत्ति:, नानुपमृद्य प्रादुर्भावात्‌ || १४|| 





40/ 











व्याघातादप्रयोगः ||१५॥|| 

न अतीतानागतयो: कारकशब्दप्रयोगात्‌ ||? ६|| 

न विनष्टेभ्योडनिष्पत्ते: || १ ७|| 
क्रमनिर्देशादप्रतिषेधः ||१८|| 

ईश्वरः कारणम्‌, पुरुषकर्माफल्यदर्शनात्‌ ||१९|| 

न पुरुषकर्माभावे फ्लानिष्पत्ते: |२०|| 
तत्कारितत्वाद अहेतुः ||२१|| 

अनिमित्ततो भावोत्पत्ति:, कण्टक्तैक्ष्ण्यादिदर्शनात्‌ ||२२|| 
अनिमित्तनिमित्तत्वान्ननिमित्ततः ||२३|| 
निमित्तनिमित्तयोरर्थान्तरभावादप्रतिषेधः ||२४|| 
सर्वम्‌ अनित्यम्‌, उत्पत्तिविनाशधर्मकत्वात्‌ ||२५॥| 
न अनित्यतानित्यत्वात्‌ ||२६|| 
तदनित्यत्वमग्रेर्दाह्मूं विनाश्यानुविनाशवत्‌ ||२७|| 


नित्यस्याप्रत्याख्यानम्‌, यथोपलब्धि व्यवस्थानात्‌ ||२८|| 

सर्व नित्यम्‌, पश्चभूतनित्यत्वात्‌ ||२९|| 

न उत्पत्तिविनाशकारणोपलब्धे: ||३ ०|| 
तल्लक्षणावरोधादप्रतिषेधः ||३ १|| 

न उत्पत्तितत्कारणोपलब्धेः ||३२|| 

न व्यवस्थानुपपत्ते: || ३३|| 

सर्व पृथगू, भावलक्षणपृथक्त्वात्‌ ||३४|| 

न अनेकल क्षणैरेकभावनिष्पत्तेः || ३ ५|| 
लक्षणव्यवस्थानादेवाप्रतिषेधः ||३ ६|| 

सर्वम्‌ अभावो भावेष्वितरेतराभावसिद्धेः || ३७|| 
न स्वभावसिद्धिर्भावानाम्‌ ||३८|| 

न स्वभावसिद्धिः, आपेक्षिकत्वात्‌ ||३९|| 
व्याहतत्वादयुक्तम्‌ ||४०|| 

संख्यैकान्तासिद्धिः, कारणानुपप्त्त्युपपत्तिभ्याम्‌ ||४१|| 


न कारणवयवाभावात्‌ ||४२॥ 

निरवयवत्वादहेतुः ||४३॥|| 

सद्यः कालान्तरे च फलनिष्पत्ते: संशयः ||४४|| 

न सद्यः कालान्तरोपभोग्यत्वात्‌ ||४५|| 
कालान्तरेणानिष्पत्तिहेतुर्विनाशात्‌ ||४६|| 
प्राड़िनष्पत्तेरवृक्षफलवत्‌ तत्स्यात्‌ ||४७|| 

नासन्न सन्न सदसत्‌, सदसतोर्वैधर्मयात्‌ ||४८|| 
उत्पादव्ययदर्शनात्‌ ||४९|| 

बुद्धिसिद्धं तु तदसत्‌ |५०|| 

आश्रयव्यतिरेकाद वृक्षफलोत्पत्तिवद्‌ इत्यहेतु: |५१॥|| 
प्रीतेरात्माश्रयत्वादप्रतिषेधः ||५२|| 

न पुत्रपशुस्त्रीपरिच्छेदहिरण्यात्रादिफलनिर्देशात्‌ || ५ ३|| 
तत्सम्बन्धात्‌ फलनिष्पत्तेस्तेषु फलवदुपचारः ||५४|| 
विविधवाधनायोगाद्‌ दुःखमेव जन्मोत्पत्तिः |५५|| 


न सुखस्याप्यन्तरालनिष्पत्ते: |५६|| 

भाधनानिवृत्तेवेंदयतः प्रयेषणदोषादप्रतिषेधः ||५७|| 
दुःखविकल्पे सुखाभिमानाच्च ||५८॥|| 
ऋणक्लेशप्रवृत्त्यनुब्न्धादपवर्गाभावः ||५९|| 
प्रधानशब्दानुपपत्ते्गुणशब्देनानुवादो निन्दाप्रशंसोपपत्तेः ||६ ०|| 
समारोपणादात्मन्यप्रतिषेधः ||६१॥ 

पात्रचयान्तानुपपत्तेश्व फलाभावः ||६२|| 

सुषुप्तस्य स्वप्रादर्शने क्लेशाभावादपवर्ग: ||६३|| 

न प्रवृत्ति: प्रतिसन्‍्धानाय हीनक्लेशस्य ||६४|| 

न क्लेशसन्ततेः स्वाभाविकत्वात्‌ ||६५| 
प्रागुत्पत्तेरभावानित्यत्ववत्‌ स्वाभाविके <प्यनित्यत्वम्‌ ||६६|| 
अणुश्यामतानित्यत्ववद्‌ वा ||६७|| 

न सड़कल्पनिमित्तत्वाच्च रागादीनाम्‌ ||६८|| 


|| इति न्यायसूत्रे चतुर्थाध्यायस्य प्रथमम्‌ आहिनकम्‌ || 














|| द्वितीयम्‌ आहिनकम्‌ || 
दोषनिमित्तानां तत्त्वज्ञानादहड़कारनिवृत्ति: ||१|| 
दोषनिमित्तं रूपादयो विषय: सड़कल्पकृताः ||२|| 
तन्निमित्तं त्ववयव्यभिमानः ||३| 
विद्याविद्याद्वैविध्यात्‌ संशयः ||४|| 
तदसंशय: , पूर्वहेतुप्रसिद्धत्वात्‌ ||५|| 
वृत्त्यनुपपत्तेरपि तहिं न संशय: ||६|| 
कृत्सैकदेशावृत्तित्वाववयवानामवयव्यभावः ||७|| 
तेषु चावृत्तेरवयव्यभावः ||८|| 
पृथक्‌ चावयवेभ्योथवृत्तेः ||१|| 
न चावयव्यवयवाः ||१ ०|॥ 
एकस्मिन्‌ भेदाभावाद भेदशब्दप्रयोगानुपपत्तेरप्रश्न: ||? १|| 
अवयवान्तरभावे ःप्यवृत्तेरहेतु:ः || १ २॥ 


केशसमूहे तैमिरिकोपलब्धिवत्‌ तदुपलब्धिः ||? ३॥| 

स्वविषयानतिक्रमेणेन्द्रियस्य पटुमन्दभावाद्विषयग्रहणस्य तथाभाबो नाविषये 
प्रवृत्ति: |१४|| 


अवयवावयबविप्रसड्गश्चैवमाप्रलयात्‌ ||१ ५|| 

न प्रलयो5णुसद्धभावात्‌ ||? ६॥| 

परं वा त्रुटेः | १ ७|| 

आकाशव्यतिभेदात्‌ तदनुपपत्तिः ||१ ८|| 
आकाशासर्वगतत्वं वा ||१९|| 

अन्तर्बहिश्व कार्यद्रव्यस्य कारणान्तरवचनादकार्य तदभावः ||२०| 
शब्दसंयोगविभावाज्च सर्वगतम्‌ ||२१|| 
अव्यूहाविष्टम्भविभुत्वानि चाकाशधर्माः ||२२|| 
मूर्तिमतां च संस्थानोपपत्तेरवयवसद्धावः ||२३|| 
संयोगोपपत्तेश्व ||२४|| 
अनवस्थाकारित्वादनवस्थानुपप्त्तेश्वाप्रतिषेधः ||२५॥|| 


बुद्ध्या विवेचनात्तु भावानां याथात्म्यानुपलब्धिस्तन्त्वपकर्ष णे 
पटसद्भावानुपलब्धिवत्‌ तदनुपलब्धिः ||२६|| 

व्याहतत्वादहेतु: ||२७|| 

तदाश्रयत्वादपृथग्ग्रहणम्‌ ||२८|| 
प्रमाणतश्ार्थप्रतिपत्तेः | २९|| 
प्रमाणानुपपत्त्युपपत्तिभ्याम्‌ ||३०|| 
स्वप्रविषयाभिमानवदयं प्रमाणप्रमेयाभिमानः ||३१॥ 
मायागन्धर्वनगरमृगतृष्णिकावद्दा ||३२|| 
हेत्वभावादसिद्धिः ||३ ३|| 


स्मृतिसंकल्पवच्च स्वप्रविषयाभिमानः ||३४|| 


मिथ्योपलब्धेर्विनाशस्तत्त्वज्ञानात्स्वप्रविषयाभिमानप्रणाशवत् प्रतिबोधे 
||२०|| 


बुद्धेश्ैवं निमित्तसद्भावोपलम्भात्‌ ||३६|| 
तत्त्वप्रधानभेदाज्च मिथ्याबुद्धेदीविध्योपपत्ति: || ३७|| 
समाधिविशेषाभ्यासात्‌ ||३८|| 


न अर्थविशेषप्रावल्यात्‌ || ३९|| 

क्षुदादिशिः प्रवर्तनाच्च ||४०|| 

पूर्वकृतफलानुबन्धात्‌ तदुत्पत्ति: ||४१॥|| 

अरण्यगुहापुलिनादिषु योगाभ्यासोपदेशः ||४२|| 

अपवर्गःप्येवं प्रसडगः || ३|| 

न निष्पन्नावश्यम्भावित्वात्‌ ||४४|| 

तदभावश्वचापवर्ग ||४५॥ 

तदर्थ यमनियमाभ्यासात्मसंस्कारो योगाच्चाध्यात्मविध्युपायैः ||४६|| 
ज्ञानग्रहणाभ्यासस्तद्विद्यैश्व सह संवादः ||४७|| 

तं शिष्यगुरुसब्रह्म॒चारिविशिष्ट श्रेयोषर्थेभिरनसूयिभिर भ्युपेयात्‌ || ४ ८|| 
प्रतिपक्षह्दीनम्‌ अपि वा प्रयोजनार्थमर्थित्वे ||४९|| 


तत्त्वाध्यवसायसंरक्षणार्थ जल्पवितण्डे, बीजप्ररोहसंर क्ष्णार्थ 


कण्टकशाखावरणवत्‌ ||५०|| 


ताभ्यां विगृह्यकथनम्‌ ||५१॥ 

|| इति न्यायसूत्रे चतुर्थाध्यायस्य द्वितीयम्‌ आहिनकम्समाप्तश्व चतुर्थ: अध्यायः 
| 


|| अथ पश्चमः अध्याय: || 
|| प्रथमम्‌ आहिनकम्‌ || 


साधर्म्यवैधर्म्योत्कर्षापकर्ष वर्ण्यावर्ण्यविकल्पसाध्य प्रा प्य्‌ 
अप्राप्तिप्रपडुगप्रतिदृऋष्टान्तानुत्पत्तिसंशयप्रकरण हे त्वर्था 
पत्त्यविशेषोपपत्त्युपलब्ध्यनुपलब्धिनित्यानित्यकार्यसमा: ||१|| 


साधर्म्यवैधर्म्या भ्यामुपसंहारे तद्धर्मविपर्ययोपपत्ते: साधर्म्यवैधर्म्यसमौ ||२|| 
गोत्वाद गोसिद्धिवत्‌ तत्सिद्धिः ||३| 


साध्यदृष्टान्तयोर्धर्मविकल्पादुभयसाध्यत्वाच्नोत्कर्षापकर्ष 
वर्ण्यविकल्पसाध्यसमाः ||४|| 


किश्चित्साधर्म्याद्पसंहारसिद्धेर्वैधर्म्या दप्रतिषेध: ||५| 


साध्यातिदेशाच्न दृष्टान्तोपप्ततेः || ६|| 


प्राप्य साध्यमप्राप्य वा हेतोः प्रास्‍म्याविशिष्टत्वादप्राघ्यासाधाक त्वाच्च 
प्राप्यप्राप्तिसमौ ||७|| 

घटादिनिष्पत्तिदर्शनात्‌ पीडने चाभिचारादप्रतिषेधः ||८|| 


दृष्टान्तस्य कारणानपदेशात्‌ प्रत्यवस्थानाच्च प्रतिदृष्टान्तेन 
प्रसडु-गप्रतिदृष्टान्तसमौ ||९|| 


प्रदीपोषादानप्रसडगनिवृत्तिवत्‌ तद्विनिवृत्तिः ||१०|| 
प्रतिदृष्टान्तहेतुत्वे च नाहेतुर्दृष्टान्तः ||१ १॥| 

प्रागुत्पत्ते: कारणाभावादनुत्पत्तिसमः || १ २॥| 
तथाभावादुत्पन्नस्य कारणोपपत्तेर्न कारणप्रतिषेधः ||१३|| 


सामान्यदृष्टान्तयोरैन्द्रियकत्वे समाने नित्यानित्यसाधर्म्यात्‌ संशयसमः ||१४|| 


साधर्म्यात्संशये न संशयो वैधर्म्यादुभयथा वा संशये 5त्यन्त संशयप्रसड्गो 
नित्यत्वानभ्यूपगमाज्च सामान्यस्याप्रतिषेधः || १५|| 


उभयसाधर्म्यात्‌ प्रक्रियासिद्धेः प्रकरणसमः ||? ६|| 

प्रतिपक्षात्‌ प्रकरणसिद्धेः प्रतिषेधानुपपत्तिः प्रतिपक्षोपपत्ते: ||१ ७|| 
त्रैकाल्यासिद्धे्टीतोरहेतुसमः ||१ ८|| 

न हेतुतः साध्यसिद्धेर्लैकाल्यास्सिद्धिः || १ ९|| 


प्रतिषेधानुपपत्तेश्व प्रतिषेद्धव्याप्रतिषेधः ||२०॥| 

अर्थापत्तितः प्रतिपक्षसिद्धेरर्थापत्तिसमः ||२१|| 


अनुक्तस्यार्थापत्ते: पक्षहानेरुपप त्तिरनुक्तत्वादनैकान्तिकत्वाच्‌ चार्थापत्ते: 
|| २२|| 
एकधम पपत्तेरविशेषे सर्वाविशेषप्रसड्गात्सद्भाबोपपत्तेर- अविशेषसमः 
|| २३|| 


क़चिद्धर्मानुपपत्ते: क़चिच्चोपपत्ते: प्रतिषेधाभावः ||२४|| 
उभयोकारणोपपत्तेरुपपत्तिसमः ||२५॥ 

उपपत्तिकारणाभ्यनुज्ञानादप्रतिषेधः ||२६|| 
निर्दिष्टकारणाभावे5प्युपलम्भादुपलब्धिसमः ||२७|| 

कारणान्तरादपि तद्धमपपत्तेरप्रतिषेधः ||२८॥ 
तदनुपलब्धेरनुपलम्भादभावसिद्धौ तद्विपरीतोपपत्तेर अनुपलब्धिसमः ||२९| 
अनुपलम्भात्मकत्वादनुपलब्धेरहेतुः || ३ ०|| 

ज्ञानविकल्पानां च भावाभावसंवेदनादध्यात्मम्‌ || ३ १॥| 
साधर्म्यात्तुल्यधर्मोपपत्ते: सर्वानित्यत्वप्रसडगादनित्यसमः ||३२॥|| 


साधर्म्यादसिद्धेः प्रतिषेधासिद्धिः प्रतिषेध्यसा धर्म्याच्चि || ३ ३|| 

दृष्टान्ते च साध्यसाधनभावेन प्रज्ञातस्य धर्मस्य तस्य्स चोभयथा 
भावान्नाविशेषः ||३४|| 


नित्यमनित्यभावादनित्ये नित्यत्वोपपत्तेर्नित्यसमः ||३५॥ 

प्रतिषेध्ये नित्यमनित्यभावादनित्ये इनित्यत्वोपपत्ते: प्रतिषेधाभावः ||३ ६|| 
प्रयत्नकार्यानेकत्वात्‌ कार्यसमः ||३७|| 

कार्यान्यत्वे प्रयत्राहेतुत्वमनुपलब्धिकारणोपपत्ते: || ३ ८|| 

प्रतिषेधेषपि समानदोषः ||३९|| 

सर्वत्रवम्‌ ||४०|| 


प्रतिषेधविप्रतिषेधे प्रतिषेधदोषवद्‌ दोषः ||४१| 


प्रतिषेधं सदोषमभ्युपेत्य प्रतिषेधविप्रतिषेधे समानो दोषप्रसडगो मतानुज्ञा 
|| ४ २|| 


स्वपक्षलक्षनापेक्षोपपत्त्युपसंहारे हेतुनिर्देशे परपक्षदोषा भ्युपगमात्‌ समानो 
दोष इति ||४३| 


|| इति न्यायसूत्रे पञश्चमाध्यायस्य प्रथमम्‌ आहिनकम्‌ || 

|| द्वितीयम्‌ आहिनकम ्‌ || 


प्रतिज्ञाहानिः प्रतिज्ञान्तरं प्रतिज्ञाविरोधः प्रतिज्ञासन्ष्यासो हेत्वन्तरम्‌ अर्थान्तरं 
निरर्थकम्‌ अविज्ञातार्थम्‌ अपार्थकम्‌ अप्राप्त काल॑ न्यूनम्‌ अधिकं पुनरुक्तम्‌ 
अननुभाषणम्‌ अज्ञानम्‌ अप्रतिभा विक्षेपो मतानुज्ञा पर्यनुयोज्योपेक्षणं 


निरनुयोज्यानुयोगो 5पसिद्धान्तो हेत्वा भासाश्च निग्रहस्थानानि ||१|| 
प्रतिदृष्टान्तधर्माभ्यनुज्ञा स्वदृष्टान्ते प्रतिज्ञाहानिः ||२|| 
प्रतिज्ञातार्थप्रतिषेधधर्मविकल्पात्‌ तदर्थनिर्देश: प्रतिज्ञान्तर ||३|| 
प्रतिज्ञाहेत्वोर्विरोधः प्रतिज्ञाविरोध:ः ||४|| 

पक्षप्रतिषेधे प्रतिज्ञातार्थापनयन  प्रतिज्ञासक््यासः ||५|| 

अविशेषोत्ते हेतौ प्रतिषिद्धे विशेषमिच्छतो हेत्वन्तरम ||६|| 
प्रकृतादर्थादप्रतिसम्ब्द्धार्थमर्थान्तरम्‌ ||७|| 

वर्णक्रमनिर्देशवन्निरर्थकम्‌ ||८|| 

परिषत्प्रतिवादिभ्यां त्रिरभिहितमप्यविज्ञातमविज्ञातार्थम्‌ ||९|| 
पौर्वापर्यायोगादप्रतिसम्बद्धार्थमपार्थकम्‌ ||? ०|| 


अवयवविपर्यासवचनमप्राप्तकालम्‌ ||१ १॥ 

हीनमन्यतमेनाप्यवयवेन न्यूनम्‌ ||१२॥| 
हेतूदाहरणाधिकम्‌ अधिकम्‌ ||१३॥ 
शब्दार्थयोः पुनर्वचनं पुनरुक्तम्‌ अन्यत्र अनुवादात्‌ ||१४|| 


अर्थात्‌ आपन्नस्य स्वशब्देन पुनर्वचनम्‌ |१५॥| 


विज्ञातस्य परिषदा त्रि: अभिहितस्य अपि अप्रत्युनच्नारणम्‌ अननुभाषणम्‌ 
|| १६|| 


अविज्ञातम्‌ च अज्ञानम्‌ ||१७|| 

उत्तरस्य अप्रतिपत्तिः अप्रतिभा ||१८|| 

कार्यव्यासडुगात्‌ कथाविच्छेद: विक्षेपः | १९| 

स्वपक्षे दोषाभ्युपगमात्‌ परपक्षे दोषप्रसडगः मतानुज्ञा ||२०॥|| 
निग्रहस्थानप्राप्तस्य अनिग्रहः पर्यनुयोज्योपेक्षणम्‌ ||२१॥| 
अनिग्रहस्थाने निग्रहस्थानाभियोगः निरनुयोज्यानुयोगः ||२२|| 
सिद्धान्तम्‌ अभ्युपेत्य अनियमात्‌ कथाप्रसडःग: अपसिद्धान्तः ||२३|| 


हेत्वाभासाः च यथोक्ताः ||२४|| 














|| इति न्यायसूत्रे पश्चमाध्यायस्य द्वितीयम्‌ आहिनकम्समाप्तश्वायम्‌ 


पशञ्चमाध्याय:न्यायदर्शनं समाप्तम्‌ || 





वेदान्तदर्शनम्‌ 


प्रथमो5्ध्यायः प्रथमः पाद: 
अथातो ब्रह्मजिज्ञासा ||१| 
जन्माग्यस्य यतः ||२|| 
शास्त्रयोनित्वात्‌ ||३|| 
तत्‌ तु समन्वयात्‌ ||४|| 
ईक्षतेर्नाशब्दम्‌ ||५| 
गौणश्वेन्नात्मशब्दात्‌ ||६॥| 
तन्निष्ठस्य मोक्षोपदेशात्‌ ||७|| 
हेयत्वावचनाच्च ||८|| 


स्वाप्ययात्‌ ||९|| 

गतिसामान्यात्‌ ||१०|| 

श्रुतत्वाच्च | १ १॥ 

आनन्दमयोथ्भ्यासात्‌ ||१२॥| 
विकारशब्दान्‌ नेति चेन्न प्राचुर्यात्‌ | १ ३|| 
तद्धेतुव्यपदेशाच्च || १४|| 
मान्त्रवर्णिकमेव च गीयते ||१५|| 
नेतरो5नुपपत्ते: || १ ६|| 

भेदव्यपदेशाच्च ||१ ७|| 

कामाच्‌ च नानुमानापेक्षा ||१८|| 
अस्मिन्नू अस्य च तद्योगं शास्ति ||१९|| 
अन्तस्तद्धरमोपदेशात्‌ ||२०|| 
भेदव्यपदेशाच्चान्यः ||२१॥| 
आकाशस्तल्लिड्गात्‌ ||२२|| 


अत एव प्राण: ||२३|| 

ज्योतिश्वरणाभिधानात्‌ ||२४|| 

छन्‍्दोडभिधानान्नेति चेन्न तथा चेतो४र्पणनिगदात्तथा हि दर्शनम्‌ ||२५| 
भूतादिपादव्यपदेशोपपत्तेश्वैवम्‌ ||२६|| 

उपदेशभेदाजन्नेति चेन्नोभयस्मिन्नप्यविरोधात्‌ ||२७|| 

प्राणस्तथानुगमात्‌ ||२८|| 

न वक्तुरात्मोपदेशादिति चेदध्यात्मसंबन्धभूमा ह्यस्मिन्‌ ||२९|| 
शास्त्रदृष्ट्या तूपदेशो वामदेववत्‌ ||३०॥|| 


जीवमुख्यप्राणलिड्गान्नेति चेन्नोपासात्रैविध्यादाश्रितत्वादिह तद्योगात्‌ ||३१॥ 


इति प्रथमाध्याये प्रथमः पादः 


प्रथमो5ध्यायः द्वितीय: पादः 


सर्वत्र प्रसिद्धोपदेशात्‌ ||१|| 
विवक्षितगुणोपप्त्तेश्व ||२|| 


अनुपपत्तेस तु न शारीरः |३|| 

कर्मकर्तृव्यपदेशाच्च ||४|| 

शब्दविशेषात |५॥| 

स्मृतेश्व ||६|| 

अर्भकौकस्त्वात्तद्यपदेशाच्च नेति चेन्न निचाय्यत्वादेवं व्योमवच्च ||७|| 
संभोगप्राप्तिरिति चेन्न वैशेष्यात्‌ ||८|| 
अत्ता चराचर ग्रहणात्‌ ||९| 

श्रकरणाच्च ॥१०॥ 

गुहां प्रविष्टावात्मानौ हि तह॒र्शनात्‌ || १ १|| 
विशेषणाच्च |[१२|| 

अन्तर उपपत्ते: | १ ३॥| 
स्थानादिव्यपदेशाज्च || १४|| 
सुखविशिष्टाभिधानादेव च ||१ ५| 
श्रुतोपनिषत्कगत्यभिधानाज्च || १ ६|| 


अनवस्थितेरसंभवाज्च नेतरः ||१ ७|| 

अन्तर्याम्यधिदैवाधिलोकादिषु तद्धर्मव्यपदेशात्‌ || १ ८|| 
न च स्मार्तमतद्धर्माभिधानात्‌ || १ ९|| 
शारीरश्वोभयेडपि हि भेदेनैनमधीयते ||२०|| 
अदृश्यत्वादिगुणको धर्मोक्तिः ||२१॥| 
विशेषणभेदव्यपदेशाभ्यां च नेतरौ |२२|| 
रूपोपन्यासाच्च ||२३|| 

वैश्वानरः साधारणशब्दविशेषात्‌ ||२४|| 
स्मर्यमाणमनुमानं स्यात्‌ |२५॥ 


शब्दादिभ्योडन्त:प्रतिष्ठानाच्न नेति चेन्न तथा दृष्ट्युपदेशादसम्भवात्‌ पुरुषमपि 
चैनमधीयते ||२६|| 


अत एव न देवता भूतं च ||२७|| 
साक्षादप्यविरोध॑ जैमिनिः ||२८|| 
अभिव्यक्तिरित्याश्मरथ्यः ||२९|| 


अनुस्मृतेर्बादरिः ||३०|| 

संपत्तेरिति जैमिनिस्तथा हि दर्शयति ||३ १॥ 
आमनन्ति चैनमस्मिन्‌ ||३२| 


इति प्रथमाध्याये द्वितीय: पादः 


प्रथमो5्ध्याय: तृतीयः पादः 


द्युभ्वाद्यायतनं स्वशब्दात्‌ ||१| 
मुक्तोपसप्यव्यपदेशाज्च || २|| 
नानुमानमतच्छब्दात्‌ ||३॥ 
प्राणभज्च || ४|| 

भेदव्यपदेशात्‌ ||५|| 

श्रकरणात्‌ |६|| 

स्थित्यदनाभ्यां च ||७|| 

भूमा संप्रसादादध्युपदेशात्‌ ||८|| 


धर्मोपपत्तेश्व ||९|| 

अक्षरमम्बरान्तधृतेः ||१ ०|| 

सा च प्रशासनात्‌ || १ १॥ 
अन्यभावव्यावतत्तेश्व || १ २|| 
ईक्षतिकर्मव्यपदेशात्‌ सः ||१३॥|| 

दहर उत्तरेभ्यः ||१४|| 

गतिशब्दाभ्यां तथा हि दृष्टे लिडगं च || १५|| 
धृतेश्व महिम्नोडस्यास्मिच्ुपलब्धे: || १ ६|| 
प्रसिद्धेश्व | १७|| 

इतरपरामर्शात्स इति चेन्नासंभवात्‌ ||१८|| 
उत्तराच्रेदाविर्भूतस्वरूपस्तु ||१९|| 
अन्यार्थश्व परामर्शः||२०॥| 

अल्पश्रुतेरिति चेत्तदुक्तम्‌ ||२१| 
अनुकृतेस्तस्य च ||२२|| 


अपि च स्मर्यते ||२३|| 

शब्दादेव प्रमितः ||२४|| 

हृद्यपेक्षया तु मनुष्याधिकारत्वात्‌ ||२५| 

तदुपर्यपि बादरायणः संभवात्‌ ||२६|| 

विरोधः कर्मणीति चेन्नानेकप्रतिपत्तेदर्शनात्‌ ||२७|| 
शब्द इति चेन्नातः प्रभवात्‌ प्रत्यक्षानुमानाभ्याम्‌ ||२८|| 
अत एव च नित्यत्वम्‌ ||२९|| 
समाननामख्पत्वाच्चावृत्तावप्यविरोधो दर्शनात्‌ स्मृतेश्व ||३०|| 
मध्वादिष्वसंभवादनधिकारं जैमिनिः ||३ १|| 

ज्योतिषि भावाज्च ||३२|| 

भावं तु बादरायणो5स्ति हि ||३३|| 

शुगस्य तदनादरश्रवणात्तदाद्रवणात्‌ सूच्यते हि ||३४|| 
क्षत्रियत्वगतेश्वोत्तरत्र चैत्रथेन लिड्गात्‌ |३५॥ 
संस्कारपरामर्शात्‌ तदभावाभिलापात्‌ ||३ ६|| 


तदभावनिर्धारणे च प्रवत्तेः ||३७|| 

श्रवणाध्ययनार्थप्रतिषेधात्‌ स्मृतेश्व ||३८|| 
प्राण: कम्पनात्‌ ||३९|| 

ज्योतिर्दर्शनात्‌ ||४०॥ 
आकाशोओर्श्थान्तरत्वादिव्यपदेशात्‌ ||४१|| 
सुषुप्युत्क्रान्त्योभदेन ||४ २|| 


पत्यादिशब्देभ्यः ||४३|| 


इंति प्रथमाध्याये-तृतीयः पाद: 


प्रथमो5ध्यायः चतुर्थ: पादः 
आनुमानिकम प्येकेषामिति चेन्न शरीर-रूपक-विन्यस्त-गृहीतेर्दर्शयति च || १|| 
सूक्ष्मं तु तदहंत्वात्‌ ||२|| 
तदधीनत्वादर्थवत्‌ ||३|| 
ज्ञेयत्वावचनाच्च ||४|| 


वदतीति चेजन्न प्राज्ञो हि प्रकरणात्‌ ||५| 

त्रयाणामेव चैवमुपन्यासः प्रश्नश्व ||६|| 

महद्तच्च |७॥|| 

चमसवदविशेषात्‌ ||८|| 

ज्योतिरुपक्रमा तु तथा ह्यूधीयत एके ||९|| 
कल्पनोपदेशाज्च मध्वादिवदविरोधः ||१ ०|| 

न संख्योपसंग्रहादपि ज्ञानाभावादत्तिरेकाच्च || १ १|| 
प्राणादयो वाक्यशेषात्‌ ||१ २|| 
ज्योतिषैकेषामसत्यन्ने || १ ३|| 

कारणत्वेन चाकाशादिषु यथाव्यपदिष्टोक्ते: || १ ४|| 
समाकर्षात्‌ | १५॥ 

जगद्गवाचित्वात्‌ ||१ ६|| 

जीवमुख्यप्राणलिड्गान्नेति चेत्तद्माख्यातम्‌ ||१७|| 
अन्यार्थ तु जैमिनिः प्रश्नव्याख्यानाभ्यामपि चैवमेके ||१ ८|| 


वाक्यान्वयात्‌ ||१९॥| 














प्रतिज्ञासिद्धे्लिड्गमाश्मरथ्यः ||२०|| 
उत्क्रमिष्यत एवं भावादित्यौड़लोमिः ||२१॥ 
अवस्थितेरिति काशकृत्स्र: ||२२|| 

प्रकृतिश्व प्रतिज्ञादृष्टान्तानुपरोधात्‌ ||२३॥| 
अभिध्योपदेशाच्च ||२४|| 
साक्षाच्रोभयाम्रानात्‌ ||२५|| 

आत्मकृतेः परिणामात्‌ ||२६|| 

योनिश्च हि गीयते ||२७॥|| 

एतेन सर्व व्याख्याता व्याख्याताः ||२८|| 


इति प्रथमाध्याये चतुर्थ: पादः 


समाम्रश्च प्रथमो5ध्याय: 


द्वितीयोष्ध्यायः प्रथम: पादः 


स्मृत्यतवकाशदोषप्रसडूग इति चेन्नान्यस्मृत्यतवकाशदोषप्रसडगात्‌ ||१|| 


इतरेषां चानुपलब्धेः ||२|| 

एतेन योगः प्रत्युक्तः ||३|| 

न विलक्षणत्वादस्य तथात्वं च शब्दात्‌ ||४|| 
अभिमानिव्यपदेशस्तु विशेषानुगतिभ्याम्‌ ||५॥| 
दृश्यते तु ||[६|| 

असदिति चेन्न प्रतिषेधमात्रत्वात्‌ ||७|| 

अपीतौ तद्वत्प्रसडःगादसम असम ||८|| 

नतु दृष्टान्तभावात्‌ ||९|| 

स्वपक्षदोषाच्च ||१०|| 
तर्काप्रतिष्ठानादन्‍्यथानुमेयमिति चेदेवमपष्यविमोक्षप्रसडगः ||११|| 
एतेन शिष्टापरिग्रहा अपि व्याख्याताः ||१ २|| 
भोक्त्रापत्तेरविभागश्वेत्‌ स्याल्लोकवत्‌ ||१३|| 
तदनन्यत्वमारम्भणशब्दादिभ्यः || १ ४|| 

भावे चोपलब्धेः ||१५|| 


सत्वाच्चावरस्य ||१ ६|| 

असद्मपदेशान्नेति चेन्न धर्मान्तरेण वाक्यशेषात्‌ ||१७|| 
युक्तेः शब्दान्तराच्च || १८|| 

पटवच्च | १९|| 

यथा च प्राणादिः ||२०|| 
इतरव्यपदेशाद्धिताकरणादिदोष प्रसक्तिः ||२ १॥| 
अधिकं तु भेदनिर्देशात्‌ || २२|| 

अश्मादिवच्च तदनुपपत्तिः || २३|| 
उपसंहारदर्शनान्नेति चेन्न क्षीरवद्धि ||२४|| 
देवादिवदपि लोके ||२५|| 
कृत्स्रप्रसक्तिनिरवयवत्वशब्दकोपो वा ||२६|| 
श्रुतेस्तु शब्दमूलत्वात्‌ ||२७|| 

आत्मनि चैवं विचित्राश्व ||२८|| 

स्वपक्षदोषाच्र ||२९| 


सवपिता च तदह॒र्शनात्‌ ||३ ०|| 

विकरणत्वान्नेति चेत्तदुक्तम्‌ ||३१॥ 

न प्रयोजनवत्त्वात्‌ ||३२|| 

लोकवत्तु लीलाकैवल्यम्‌ ||३३॥|| 

वैषम्यनैर्धण्ये न सापेक्षत्वात्तथा हि दर्शयति ||३४|| 
न कर्माविभागादिति चेन्नानादित्वात्‌ ||३५॥| 
उपपद्यते चाप्युपलभ्यते च ||३ ६|| 


सर्वधर्मोपपत्तेश्‌ च ||३७|| 


इति द्वितीयाध्यायस्य प्रथमः पाद: 


द्वितीयोष्ध्यायः द्वितीयः पादः 


रचनानुपप्त्तेश्व नानुमानं || १|| 
प्रवृत्तेश्व ||२|| 
पयो्म्बुवच्चेत्तत्रापि ||३|| 


व्यतिरेकानवस्थितेश्‌ चानपेक्षत्वात्‌ ||४|| 

अन्यत्राभावाच्च न तृणादिवत्‌ |५|| 
अभ्युपगमे5्प्यर्थाभावात्‌|| ६|| 
पुरुषाश्मवदिति चेत्तथापि ||७|| 
अडि्गित्वानुपपत्तेश्व ||८|| 

अन्यथानुमितौ च ज्ञशक्तिवियोगात्‌ ||१|| 
विप्रतिषेधानब्वासमझसम्‌ ||१०॥| 

महद्दीर्घवद्‌ वा हस्वपरिमण्डलाभ्याम्‌ ||११॥|| 
उभयथापि न कर्मातस्तदभावः ||१ २|| 
समवायाभ्युपगमाज्च साम्यादनवस्थितेः|| १ ३|| 
नित्यमेव च भावात्‌ ||१४|| 

रूपादिमत्त्वाच्च विपर्ययो दर्शनात्‌ ||[१५| 
उभयथा च दोषात ||१६|| 
अपरियग्रहाच्वात्यन्तमनपेक्षा || १ ७|| 


समुदाय उभयहेतुकेडपि तदप्राप्तिः | १८॥| 

इतरेतरप्रत्ययत्वादिति चेन्नोत्पत्तिमात्रनिमित्तत्वात्‌ || १९|| 
उत्तरोत्पादे च पूर्वनिरोधात्‌ ||२०॥| 

असति प्रतिज्ञोपरोधो यौगपद्यमन्यथा ||२१॥|| 
प्रतिसंख्या5प्रतिसंख्यानिरोधाप्राप्तिरविच्छेदात्‌ ||२२|| 
उभयथा च दोषात्‌ ||२३|| 

आकाशे चाविशेषात्‌ ||२४|| 

अनुस्मृतेश्व | २५|| 

नासतोडदृष्टत्वात्‌ ||२६|| 

उदासीनानामपि चैवं सिद्धिः ||२७|| 

नाभाव उपलब्धे: ||२८|| 

वैधर्म्याच्चु न स्वप्नादिवत्‌ ||२९|| 

न भावो5नुपलब्धे: || ३ ०|| 

क्षणिकत्वाच्च ||३१|| 


सर्वथानुपपत्तेश्व ||३२|| 

नैकस्मिन्नसम्भवात्‌ ||३३॥|| 

एवं चात्माकार्त्ख्यम्‌ ||[३४|| 

न च पर्यायादप्यविरोधो विकारादिभ्यः ||३५|| 
अन्त्यावस्थितेश्थो भयनित्यत्वादविशेषः ||३ ६|| 
पत्युरसामअस्यात्‌ ||३७|| 

सम्बन्धानुपपत्तेश्व || ३ ८|| 

अधिष्ठानानुपपत्तेश्व || ३९|| 

करणवच्चेन्न भोगादिभ्यः ||४०|| 

अन्तव त्त्वमसर्वज्ञता वा ||४१॥|| 
उत्पत्त्यसंभवात्‌ ||४२|| 

न च कर्तुः करणम्‌ ||४३|| 

विज्ञानादिभावे वा तदप्रतिषेधः ||४४|| 


विप्रतिषेधाच्न ||४५|| 
इति द्वितीयाध्यायस्य द्वितीयः पादः 

द्वितीयोष्ध्यायः तृतीयः पादः 
न वियदश्रुतेः || १|| 


अस्ति तु |२॥ 
गौण्यसंभवात्‌ ||३|| 

शब्दाच्च || ४|| 
स्याच्नैकस्य ब्रह्म॒शब्दवत्‌ ||५| 
प्रतिज्ञाइहानिर व्यतिरिकाच्छब्देभ्यः || ६|| 
यावद्विकारं तु विभागो लोकवत्‌ |७|| 
एतेन मातरिश्वा व्याख्यातः ||८|| 
असंभवस्तु सतोष्नुपपत्ते: ||९|| 
तेजो5तस्तथा ह्याह ||१०|| 
आपः | ११|| 


पृथिवी ||१२|| 

अधिकाररूपशब्दान्तरेभ्यः ||१ ३|| 
तदभिध्यानादेव तु तल्लिड्गात्‌ सः ||१४|| 
विपर्ययेण तु क्रमोउइत उपपद्यते च ||१ ५|| 
अन्तरा विज्ञानमनसी क्रमेण तल्लिड्गादिति चेन्नाविशेषात || १ ६|| 
चराचरव्यपाश्रयस्तु स्यात्तद्मपदेशो भाक्तस्तद्भावभावित्वात्‌ ||१७|| 
नात्माअश्रुतेर्नित्यत्वाच्च ताभ्यः || १८|| 
ज्ञोउत एव ||१९|| 
उत्क्रान्तिगत्यागतीनाम्‌ ||२०॥| 
स्वात्मना चोत्तरयो: ||२१॥|| 
नाणुरतच्छुतेरिति चेन्नेतराधिकारात्‌ ||२२|| 
स्वशब्दोन्मानाभ्यां च ||२३|| 
अविरोधश्वन्दनवत्‌ ||२४|| 
अवस्थितिवैशेष्यादिति चेन्नाभ्युपगमाद्‌ हृदि हि ||२५॥ 


गुणाद्वा लोकवत्‌ ||२६|| 

व्यतिरेको गन्धवत्‌ ||२७॥|| 

तथा हि दर्शयति ||२८॥ 

पृथगुपदेशात्‌ ||२९|| 

तदगुणसारत्वात्‌ तु तह्मयपदेशः प्राज्मवत्‌ ||३ ०|| 
यावदात्मभावित्वाच्च न दोषस्तद्॒र्शनात्‌ ||३ १॥| 
पुंस्त्वादिवत्त्वस्य सतो5भिव्यक्तियोगात्‌ ||३२|| 
नित्योपलब्ध्यनुपलब्धिप्रसडगोउन्यतरनियमो वा5न्यथा ||३३|| 
कर्ता शास्त्रार्थवत्त्वात्‌ || ३४|| 

विहारोपदेशात्‌ ||३५| 

उपादानात ||३६|| 

व्यपदेशाच्च क्रियायां न चेन्निर्देशविपर्ययः ||३७|| 
उपलब्धिवदनियमः || ३ ८|| 

शक्तिविपर्ययात्‌ ||३९|| 


समाध्यभावाचज्न ||४०|| 














यथा च तक्षोभयथा ||४१॥ 

परात्तु तच्छूतेः ||४२|| 

कृतप्रयत्नापेक्षस्तु विहितप्रतिषिद्धावैयर्थ्यादिभ्यः ||४३|| 
अंशो नानाव्यपदेशादन्यथा चापि दाशकितवादित्वमधीयत एके ||४४|| 
मन्त्रवर्णाच्च ||४५|| 

अपि च स्मर्यते ||४६|| 

प्रकाशादिवन्नैवं परः ||४७|| 

स्मरन्ति च ||४८|| 

अनुज्ञापरिहारौ देहसम्बन्धाज्योतिरादिवत्‌ ||४९|| 
असन्ततेश्वाव्यतिकरः ||५०|| 

आभास एव च ||५१॥|| 

अदृष्टानियमात्‌ ||५ २|| 

अभिसन्ध्यादिष्वपि चैवम्‌ ||५३॥|| 


प्रदेशादिति चेन्नान्तर्भावात्‌ ||५५| 

इति द्वितीयाध्यायस्य तृतीयः पादः 


द्वितीयोष्ध्यायः चतुर्थ: पादः 
तथा प्राणाः ||१॥ 
गौण्यसंभवात्‌ |२॥| 
तत्प्राक्‌ श्रुतेश्व ||३| 
तत्पूर्वकत्वाद्वाच: ||४|| 
सप्त गतेर्विशेषितत्वात्‌ |॥५|| 
हस्तादयस्तु स्थितेठ्तो नैवम्‌ ||६॥| 
अणवश्व ||७|| 
श्रेष्ठश्व ||८|| 
न वायुक्रिये पृथगुपदेशात्‌ ||[९|| 
चक्षुरादिवत्तु तत्सहशिष्ट्यादिभ्यः || १ ०|| 


अकरणत्वाच्च न दोषस्तथा हि दर्शयति ||१ १॥| 

पशञ्चवृत्तिमनोवद्‌ व्यपदिश्यते ||१ २|| 

अणुश्व | १ ३॥ 

ज्योतिरायद्यधिष्ठानं तु तदामननात्‌ ||१४|| 
प्राणवता शब्दात्‌ | १५॥ 

तस्य च नित्यत्वात्‌ ||१ ६|| 

त इन्द्रियाणि तद्यपदेशादन्यत्र श्रेष्ठात्‌ || १ ७|| 
भेदश्रुतेः | १८|| 

वैलक्षण्याच्र ||१९|| 

संज्ञामूर्तिकुपिस्तु त्रिवृत्कु्वत उपदेशात्‌ ||२०|| 
मांसादि भौम॑ यथाशब्दमितरयोश्र ||२१|| 
वैशेष्यात्तु तद्बादस्तद्वादः ||२२|| 


इति द्वितीयाध्यायस्य चतुर्थ: पाद: 


समाप्रश्च द्वितीयोष्ध्याय: 


तृतीयो5्ध्यायः प्रथमः पादः 

तदन्तरप्रतिपत्तौ रंहति संपरिष्वक्तः प्रश्ननिरूपणाभ्याम्‌ ||१॥|| 
त््यात्मकत्वात्तु भूयस्त्वात्‌ ||२॥| 

प्राणगतेश्व ||३॥ 

अग्न्यादिगतिश्रुतेरिति चेन्न भाक्तत्वात्‌ ||४|| 
प्रथमेउश्रवणादिति चेन्न ता एव ह्युपपत्तेः ||५|| 
अश्रुतत्वादिति चेन्नेष्टादिकारिणां प्रतीतेः | ६|| 

भाक्त वाश्नात्मविच्त्वात्तथा हि दर्शयति ||७|| 
कृतात्यये5नुशयवान्‌ दृष्टस्मृतिभ्यां यथेतमनेव च ||८|| 
चरणादिति चेन्नोपलक्षणार्थति काष्णाजिनिः ||९|| 
आनर्थक्यमिति चेन्न तदपेक्षत्वात्‌ ||? ०|| 

सुकृतदुष्कृते एवेति तु बादरिः ||११|| 
अनिष्टादिकारिणामपि च श्रुतम्‌ ||१२|| 

संयमने त्वनुभूयेतरेषामारोहावरोहौ तद्गतिदर्शनात्‌ ||१ ३|| 


स्मरन्ति च ||१ ४|| 

अपि च सप्त |१ ५|| 

तत्रापि च तद्यापारादविरोधः ||१६|| 
विद्याकर्मणोरिति तु प्रकृतत्वात्‌ || १ ७|| 
न तृतीये तथोपलब्धे: | १ ८|| 
स्मर्यतेषपि च लोके ||[१९॥ 

दर्शनाच्च ||२०|| 

तृतीयशब्दावरोधः संशोकजस्य ||२१|| 
साभाव्यापत्तिरुपपत्तेः |२२॥| 
नातिचिरेण विशेषात्‌ ||२३|| 

अन्याधि छिते पूर्ववद्भिलापात ||२४|| 
अशुद्धमिति चेन्न शब्दात्‌ ||२५|| 
रेतःसिग्योगों्थ ||२ ६|| 

योनेःशरीरम्‌ ||२७|| 


इति तृतीयाध्यास्य प्रथमः पादः 

तृतीयो5्ध्यायः द्वितीयः पादः 

सन्ध्ये सृष्टिराह हि ॥१॥| 
निर्मातारं चैके पुत्रादयश्च ||२|| 
मायामात्र तु कार्त्ूर्यनानभिव्यक्तस्वरूपत्वात्‌ ||३॥| 
सूचकश्च हि श्रुतेराचक्षते च तद्विदः ||४|| 
पराभिध्यानात्तु तिरोहितं ततो ह्यस्य बन्धविपर्ययौ ||५| 
देहयोगाद्वा सो5षपि ||६|| 
तदभावो नाडीषु तच्छूतेरात्मनि च ||७|| 
अतः प्रबोधो5स्मात्‌ ||८|| 
स एव तु कर्मानुस्मृतिशब्दविधिभ्यः ||९|| 
मुग्धेड्द्धसंपत्ति: परिशेषात्‌ ||१ ०|| 
न स्थानतो5पि परस्योभयलिडुग्ं सर्वत्र || ११॥ 


न भेदादिति चेन्न प्रत्येममतद्वचनात्‌ || १२| 

अपि चैवमेके ||१ ३|| 

अरूपवदेव हि तत्प्रधानत्वात्‌ || १४|| 
प्रकाशवच्चावैयर्थ्यात्‌ || १ ५| 

आह च तन्मात्रम्‌ ||१ ६|| 

दर्शयति चाथो अपि स्मर्यते ||१७॥| 

अत एव चोपमा सूर्यकादिवत्‌ ||१८| 

अम्बुवदग्रहणात्तु न तथात्वम्‌ ||१९|| 
वृद्धिहासभाक्त्वमन्तर्भावादुभयसामञअ्ञस्यादेवं ||२०|| 
दर्शनाच्च ||२१|| 

प्रकृतैतावत्त्वं हि प्रतिषेधति ततो ब्रवीति च भूयः ||२२|| 
तदव्यक्तमाह हि ||२३|| 

अपि संराधने प्रत्यक्षानुमानाभ्याम्‌ ||२४|| 
प्रकाशादिवच्चावैशेष्यं प्रकाशश्व कर्मण्यभ्यासात्‌ ||२५|| 


अतोष्नन्तेन तथा हि लिड्-गम्‌ ||२६|| 

उभयव्यपदेशात्त्वहिकुण्डलवत्‌ ||२७|| 
प्रकाशाश्रयवद्धा तेजस्त्वात्‌ ||२८|| 

पूर्ववद्दा ||२९| 

प्रतिषेधाच्‌ च ||३०|| 

परमतः सेतून्मानसंबन्धभेदव्यपदेशेभ्यः || ३ १|| 
सामान्यात्तु ||३२|| 

बुद्ध्यर्थ: पादवत्‌ ||३ ३|| 
स्थानविशेषात्प्रकाशादिवत्‌ ||३४|| 
उपप्त्तेश्व ||३५|| 

तथाबन्यप्रतिषेधात्‌ ||३ ६|| 

अनेन सर्वगतत्वमायामादिशब्देभ्यः || ३ ७|| 
फलमत उपपत्तेः || ३ ८|| 

श्रुतत्वाच्च | २९| 

धर्म जैमिनिरत एव ||४०|| 

पूर्व तु बादरायणो हेतुव्यपदेशात्‌ ||४१॥|| 
इति तृतीयाध्यास्य द्वितीयः पादः 


तृतीयो5्ध्यायः तृतीयः पादः 
सर्ववेदान्तप्रत्ययं चोदनाग्वविशेषात्‌ ||१॥| 
भेदान्नेति चेन्नैकस्यामपि ||२|| 
स्वाध्यायस्य तथात्वे हि समाचारे5षथधिकाराच्च सववच्च तन्नियमः ||३|| 
दर्शयति च ||४|| 
उपसंहारोश्थाभेदाद्विधिशेषवत्समाने च ||५॥| 
अन्यथात्वं शब्दादिति चेन्नाविशेषात्‌ ||६|| 
न वा प्रकरणभेदात्परोवरीयस्त्वादिवत्‌ ||७|| 
संज्ञातश्रेत्तदुक्तमस्ति तु तदपि ||८|| 
व्याप्तेश्न समझसम्‌ ||९|| 


सवभिेदादन्यत्रेमे ||१ ०|| 

आनन्दादयः प्रधानस्य ||१ १|| 
प्रियशिरस्त्वाद्यप्राप्तिस्पचयापचयौ हि भेदे ||१२|| 
इतरे त्वर्थसामान्यात्‌ ||१३|| 
आध्यानाय प्रयोजनाभावात्‌ ||१४|| 
आत्मशब्दाच्च || १५| 
आत्मगृहीतिरितरवदुत्तरात्‌ || १ ६|| 
अन्वयादिति चेत्स्यादवधारणात्‌ ||१७|| 
कार्याख्यानादपूर्वम्‌ | १८|| 

समान एवं चाभेदात्‌ ||१९|| 
सम्बन्धादेवमन्यत्रापि ||२०|| 

न वा विशेषात्‌ |२१|| 

दर्शयति च ||२२|| 

संभृतिद्य॒व्याम्यपि चातः ||२३|| 


पुरुषविद्यायामपि चेतरेषामनाम्नानात्‌ ||२४|| 














वेधाद्यर्थभेदात्‌ | २५|| 
हानौ तूपायनशब्दशेषत्वात्कुशाच्छन्दस्स्तुत्युपगानवत्तदुक्तम्‌ ||२६|| 
सांपराये तर्तव्याभावात्‌ तथा ह्न्ये ||२७|| 
छन्‍्दत उभयाविरोधः ||२८|| 
गतेरर्थवत्त्वमुभयथा5न्यथा हि विरोध: ||२९|| 
उपपन्नस्तल्लक्षणार्थोपलब्धेलॉकवत्‌ ||३०|| 
अनियमस्सर्वासामविरोधशशब्दानुमानाभ्याम्‌ ||३ १|| 
यावदधिकारमवस्थितिराधिकारिकाणाम्‌ ||३२|| 
अक्षरधियां त्ववरोधस्सामान्यतद्भावाभ्यामौपसदवत्तदुक्तम्‌ ||३३|| 
इयदामननात्‌ ||३४|| 

अन्तरा भूतग्रामवत्स्वात्मनोनः ||३५|| 
अन्यथा भेदानुपपत्तिरिति चेन्नोपदेशान्तरवत्‌ ||३६|| 
व्यतिहारो विशिंषन्ति हीतरवत्‌ ||३७|| 


सैव हि सत्यादयः ||३८|| 

कामादीतरत्र तत्र चायतनादिभ्यः ||३९|| 

आदरादलोपः ||४०|| 

उपस्थिते5तस्तद्वचनात्‌ ||४१॥| 

तन्निर्धारणानियमस्तद्दृष्टे: पृथग्ध्यप्रतिबन्ध: फलम्‌ ||४२|| 
प्रदानवदेव तदुक्तम्‌ ||४३|| 

लिड्गभूयस्त्वात्तद्धि बलीयस्तदपि ||४४|| 

पूर्वविकल्पः प्रकरणात्स्यात्‌ क्रियामानसवत्‌ ||४५|| 
अतिदेशाच्च ||४६|| 

विद्यैव तु निर्धारणात्‌||४७|| 

दर्शनाच्च |४८|| 

श्रुत्यादिबलीयस्त्वाच्च न बाध: ||४९|| 

अनुबन्धादिश्य: प्रज्ञान्तरपृथक्त्ववद्दृष्टश्व॒ तदुक्तम्‌ ||५०|| 
न सामान्यादप्युपलब्धर्मुत्युवन्न हि लोकापत्तिः |५१॥ 


परेण च शब्दस्य ताद्विध्ये भूयस्त्वात्त्वनुबन्धः ||५२|| 

एक आत्मनः शरीरे भावात्‌ ||५३॥| 
व्यतिरेकस्तद्भावभावित्वान्न तूपलब्धिवत्‌ ||५४|| 
अड्गावबद्धास्तु न शाखासु हि प्रतिवेदम्‌ ||५५॥ 
मन्त्रादिवद्वाईविरोधः ||५ ६|| 

भूम्नः क्रतुवज्ज्यायस्वं तथा हि दर्शयति ||५७|| 
नाना शब्दादिभेदात्‌ |५८|| 
विकल्पो5विशिष्टफलत्वात ||५९|| 

काम्यास्तु यथाकामं समुन्चीयेरन्न वा पूर्वहेत्वभावात्‌ ||६०|| 
अड्गेषु यथाश्रयभावः ||६ १|| 

शिष्टेश्व ||६२|| 

समाहारात्‌ |॥६३॥|| 

गुणसाधारण्यश्रुतेश्व ||६४|| 

न वा तत्सहभावाश्रुतेः | ६५|| 


दर्शनाच्च |६६|| 





4094 











इति तृतीयाध्यास्य तृतीयः पादः 


तृतीयो5ष्ध्यायः चतुर्थ: पादः 
पुरुषार्थो5तः शब्दादिति बादरायणः ||१॥ 


शेषत्वात्पुरुषार्थवादो यथाःन्येष्विति जैमिनिः ||२॥ 


आचारदर्शनात्‌ ||३|| 

तच्छूतेः |[४|| 

समन्वारम्भणात्‌ ||५॥ 

तद्गतो विधानात्‌ |९॥ 

नियमाच्च |७|| 

अधिकोपदेशात्तु बादरायणस्यैवं तद्॒र्शनात्‌ ||८|| 
तुल्यं तु दर्शनम्‌ ||९|| 

असार्वत्रिकी ||१ ०|| 

विभागः शतवत्‌ ||१ १॥ 


अध्ययनमात्रवतः ||१२|| 

नाविशेषात्‌ ||१३॥ 

स्तुतये5्नुमतिर्वा ||१४|| 

कामकारेण चैके ||१५॥|| 

उपमर्द च |१६॥|| 

ऊर्ध्वरेतस्सु च शब्दे हि ||१७|| 

परामर्श जैमिनिरचोदना चापवदति हि ||[१८|| 
अनुष्ठेयं बादरायणस्साम्यश्रुतेः || १ ९|| 

विधिवा धारणवत्‌ ||२०|| 
स्तुतिमात्रमुपादानादिति चेन्नापूर्वत्वात्‌ ||२१॥ 
भावशब्दाच्च ||२२|| 

पारिप्लवार्था इति चेन्न विशेषितत्वात्‌ ||२३॥|| 
तथा चैकवाक्यतोपबन्धात्‌ ||२४|| 

अत एव चाग्रीन्धनाग्नपेक्षा ||२५|| 

सवपिक्षा च यज्ञादिश्रुतेरश्ववत्‌ ||२६|| 


शमदमायुपेतः स्यात्तथापि तु तद्विधेस्तदडगतया तेषामवश्यानुष्ठियत्वात्‌ 
||२७|| 

सर्वान्नानुमतिश्व प्राणात्यये तद्॒र्शनात्‌ ||२८|| 
अबाधाच्च |२९|| 
अपि च स्मर्यते || ३०|| 
शब्दश्वातो53कामकारे ||३ १॥| 
विहितत्वाच्चाश्रमकर्मापि ||३२॥| 
सहकारित्वेन च || ३३|| 
सर्वथापि त एवोभयलिड्-गात्‌ ||३४|| 
अनभिभवं च दर्शयति ||३०| 
अन्तरा चापि तु तद्दृष्टेः | ३ ६|| 
अपि च स्मर्यते | ३७|| 
विशेषानुग्रहश्व || ३८|| 
अतस्त्वितरज्ज्यायो लिड्गाच्च ||३९|| 
तद्भूतस्य तु नातद्भावो जैमिनेरपि नियमातद्वूपाभावेभ्य: ||४०|| 
न चाधिकारिकमपि पतनानुमानात्तदयोगात्‌ ||४१॥ 
उपपूर्वमपी त्वेके भावमशनवत्तदुक्तम्‌ ||४२|| 


बहिस्तृभयथापि स्मृतेराचाराज्च ||४३|| 

स्वामिनः फलश्रुतेरित्यात्रेयः ||४४|| 
आर्लिज्यमित्यौडुलोमिः तस्मै हि परिक्रीयते ||४०|| 

श्रुतेश्व ||[४६|| 

सहकार्यन्तरविधि:ः पक्षेण तृतीय तद्गतो विध्यादिवत्‌ ||४७|| 
कृत्स़भावात्तु गृहिणोपसंहारः ||४८|| 
मौनवदितरेषामप्युपदेशात्‌ ||४९|| 

अनाविष्कुर्वन्नन्वयात्‌ ||५०|| 

ऐहिकमप्यप्रस्तुतप्रतिबन्धे तदर्शनात्‌ ||५१॥ 

एवं मुक्तिफलानियमस्तदवस्थाधृतेस्तदवस्थाधूतेः ||५२|| 


इति तृतीयाध्यास्य चतुर्थ: पादः 
समाप्तश्व तृतीयोध5्ध्याय: 


चतुर्थोष्ध्यायः प्रथम: पादः 
आवृत्तिरसकृदुपदेशात ||१|| 
लिड्गाच्च ||२|| 
आत्मेति तूपगच्छन्ति ग्राहयन्ति च ||३|| 

न प्रतीके न हि सः |४|| 

ब्रह्मदृष्टिस्त्कर्षात्‌ ||५| 
आदित्यादिमतयश्चाडःग उपपत्ते: || ६|| 
आसीनः संभवात्‌ ||७|| 

ध्यानाच्च ||८|| 

अचलत्वं चापेक्ष्य ||९|| 

स्मरन्ति च ||१०|| 

यत्रैकाग्रता तत्राविशेषात्‌ || १ १|| 
आप्रायणात्तत्रापि दृष्टम्‌ ||१२|| 

तदधिगम उत्तरपूर्वाघयोरश्लेषविनाशौ तदह्यपदेशात्‌ || १ ३|| 
इतरस्याप्येवमसंश्रेषः पाते तु ||१४|| 
अनारब्धकार्य एव तु पूर्व तदवधे: ||१ ५|| 
अग्निहोत्रादि तु तत्कार्यायव तद्॒र्शनात्‌ ||१६|| 
अतोष्न्यापि होकेषामुभयोः ||१७|| 

यदेव विद्ययेति हि ||१८|| 

भोगेन त्वितरे क्षपयित्वा संपद्यते ||१ ९|| 

इति चतुर्थाध्यायस्य प्रथमः पादः 


चतुर्थोड्ध्यायः द्वितीयः पादः 
वाझुनसि दर्शनाच्छब्दाच्न ||१|| 
अत एव सर्वाण्यनु ||२|| 
तनन्‍्मनः प्राण उत्तरात्‌ ||३|| 
सोध्ध्यक्षे तदुपगमादिभ्यः ||४|| 
भूतेषु तच्छुते: ||५|| 
नैकस्मिन्‌ दर्शयतो हि |६॥ 
समाना चासृत्युपक्रमादमृतत्वं चानुपोष्य ||७|| 
तदापीतेः संसारव्यपदेशात्‌ ||८|| 
सूक्ष्म प्रमाणतश्व तथोपलब्धेः ||९|| 
नोपमर्दनातः ||१ ०|| 
अस्यैव चोपपत्तेरेष ऊष्मा || ११॥| 
प्रतिषेधादिति चेन्न शारीरात्‌ |१२॥|| 
स्पष्टो ह्ोकेषाम्‌ ||[१३|| 

स्मर्यते च ||१४|| 
तानि परे तथा ह्याह ॥१५॥ 


अविभागो वचनात्‌ ||१ ६|| 


तदोकोग्रज्वलनं तत्प्रकाशितद्वारो विद्यासामर्थ्यात्‌ तच्छेषगत्यनुस्मृतियोगाच्च 
हार्दानुगृहीतः शताधिकया ||१ ७|| 


रश्म्यनुसारी ||१८॥ 

निशि नेति चेन्न सम्बन्धस्य यावद्देहभावित्वाद दर्शयति च || १ ९|| 
अतश्वायने5पि दक्षिणे ||२ ०|| 

योगिनः प्रति च स्मर्यते स्मार्ते चैते |२१॥ 


इति चतुर्थाध्यायस्य द्वितीयः पादः 


चतुर्थोड्ध्यायः तृतीयः पादः 
अर्चिरादिना तत्प्रथितेः |[१|| 
वायुमब्दादविशेषविशेषाभ्याम्‌ ||२|| 
तटितो5धिवरुणः संबन्धात्‌ ||३|| 


आतिवाहिकास्तल्लिडुगात्‌ ||४|| 

उभयव्यामोहात्तल्सिद्धे: ||५|| 

वैद्युतेनेव ततस्तच्छूतेः ||६|| 

कार्य बादरिरस्य गत्युपपत्ते: ||७|| 

विशेषितत्वाच्च ||८|| 

सामीप्यात्‌ तु तह्यपदेशः ||९|| 

कार्यात्यये तदध्यक्षेण सहातः परमभिधानात्‌ ||१०॥ 
स्मृतेश्व |११|| 

पर जैमिनिर्मुख्यत्वात्‌ || १ २|| 

दर्शनाच्च || १ ३|| 

नच कार्य प्रतिपत्यभिसन्धिः ||१ ४|| 
अप्रतीकालम्बनान्नयतीति बादरायण उभयथाइदोषात्तत्कतुश्व ||१५| 


विशेषं च दर्शयति ||१ ६|| 


इति चतुर्थाध्यायस्य तृतीयः पादः 


चतुर्थोड्ध्यायः चतुर्थ: पादः 


संपद्याविर्भावः स्वेन शब्दात्‌ ||१|| 

मुक्त: प्रतिज्ञानात्‌ ||२|| 

आत्मा प्रकरणात्‌ ||३|| 

अविभागेन दृष्टत्वात्‌ ||४|| 

ब्राह्मेण जैमिनिरुपन्यासादिभ्यः ||५|| 
चितितन्मात्रेण तदात्मकत्वादित्यौड़लोमिः ||६|| 
एवमप्युपन्यासात्पूर्वभावादविरोधं बादरायणः ||७|| 
संकल्पादेव तु तच्छूतेः ||८|| 

अत एव चानन्याधिपतिः ||९|| 

अभावं बादरिराह ह्मेवम्‌ |१ ०|॥ 

भावं जैमिनिर्विकल्पामननात्‌ ||? १॥| 
द्वादशाहवदुभयविधं बादरायणो5तः ||१२|| 
तन्वभावे सन्ध्यवदुपपत्तेः || १ ३॥| 

भावे जाग्रद्वत्‌ || १४|| 

प्रदीपवदावेशस्तथा हि दर्शयति ||१०॥| 
स्वाप्ययसंपत्योरन्यतरापेक्षमाविष्कृतं हि ||१६|| 


जगद्यापारवर्ज॑ प्रकरणादसंनिहितत्वाच्न ||१७|| 

प्रत्यक्षोपदेशादिति चेन्नाधिकारिकमण्डलस्थोक्ति: ||१ ८|| 
विकारावर्ति च तथा हि स्थितिमाह ||१९|| 
दर्शयतश्ववं प्रत्यक्षानुमाने ||२०|| 
भोगमात्रसाम्यलिड्गाच्च ||२१|| 
अनावृत्ति: शब्दादनावृत्ति: शब्दात्‌ |२२|| 

इति चतुर्थाध्यायस्य चतुर्थ: पादः 


समाप्तश्व चतुर्थोड्ध्याय& वेदान्तदर्शनं समाप्तम्‌ 


है है हे ९3 (&] 8907स्‍709 [&]9002843043 | 9002843043 / 9002843063 
है 0/90/909720206 0779 .00॥7 60 05://0798#909॥.06 

